

# فہرست ماہنامہ

داخلہ ممنوع ہے!!!

# صنوعی دنیا

ترقہ کارا زلی

قبولیت عزم حج

میچھرون  
کرفوج



BAITUSSALAM  
PUBLICATIONS




91400056741



مستحقین زکوٰۃ کیلئے  
مفت ٹیسٹ کی  
سہولت

خدمت، عزت اور  
احترام کے ساتھ



برائے رابطہ

+92 21 35392634

+92 334 2982988

lab@baitussalam.org

شوروم نمبر 01، گراؤنڈ فلور، رائل ٹاورز  
میلن کورنگی روڈ، نزد قیوم آباد چورنگی  
PSO پمپ سے متصل کراچی۔

بیت السلام لیبارٹری اینڈ  
ڈائگناسٹک سینٹر



اپنی نوعیت کی منفرد اور معیاری لیبارٹری


اپنی ڈی | ایکس رے | الٹراساؤنڈ

اور تمام اقسام کے تشخیصی ٹیسٹ دستیاب ہیں

ہیماٹولوجی | کیمیکل پیٹھالوجی | مائکرو بایولوجی

مالیکیولر پیٹھالوجی / پی سی آر | امیونولوجی اور سیرولوجی

مناسب قیمتوں میں





## فہم و فکر

04 مدیر کے قلم سے

## اصلاحی سلسلہ

05	شیخ الاسلام مفتی محمد تقی عثمانی دامت برکاتہم	فہم قرآن
06	مولانا محمد منظور نعمانی روضہ علیہ	فہم حدیث
08	حضرت مولانا عبدالستار حفظہ اللہ	آئینہ زندگی

## مضامین

10	رشید عطا	سورہ بقرہ
12	حفصہ محمد فیصل	ڈپریشن: عالمی مسئلہ
14	حکیم شمیم احمد	آپ زمزم
15	منشی محمد توحید	مسائل پوچھیں اور سیکھیں
18	رابعہ فاطمہ	کفر پر پہلی ضرب کاری
20	سیدہ فاطمہ طارق	والدین ایک عظیم نعمت
21	عرصام احمد	ناز فبر کے لیے کیسے اٹھیں؟

## خواتین اسلام

28	رشدہ سعیدیہ	صرف ہم ہی کیوں؟	23	ارم شمیم	عزم ج اور قبولیت حج
29	بنت عثمان	حقیقت نا آشنا	25	لائبہ عبدالستار	حقیقی خوشی
30	نمرہ امین	حسد	26	فریحہ معراج	شجر امید

## باغچہ اطفال

36	ڈاکٹر الماس روحی	مچھروں کی فوج	32	وردہ افضل	داندہ ممنوع ہے
37	ملائکہ سیمان	اساس	34	انیسہ عائش	صائم کی توبہ
38	فانیتہ رابعہ	ازالہ	35	بنت تاجور	حضرت عداس رضی اللہ عنہ
39				بشری رفیق	پیاسے پرندے

## بزم ادب

42	ارسلان اللہ خان	فاروق اعظم
42	خرم فاروق ضیا	روشنی کے منارے
43	ساجدہ بتول	بارگاہ رسالت میں عرض
44	شیخ ابو بکر، عبد الرحمن چترالی	کلدستہ

## اخبار السلام

46	ادارہ	اخبار السلام
----	-------	--------------

## زیر سرپرستی

حضرت مولانا عبدالستار حفظہ اللہ

پہنچ سدا جنت ہم شہناز

قاری عبدالرحمن

طائرہ منجھو

فیضان الحقیقی

مدیر

نائب مدیر

نظر ثانی

ترتیب و آرائش

آراء و تجاویز کے لیے

0304-0125750

ڈاک متعلق امور کے لیے

0323-3229313 | 021-35393912

اشتہارات کے لیے

0314-2981344

marketing@fahmedeen.org

خط و کتابت اور بذریعہ منی آرڈر رسالے کے اجراء کے لیے  
26-C گراؤنڈ فلور، بن سیٹ کمرشل اسٹریٹ نمبر 2، خیابان جہاں،  
بالقابل بیت السلام مسجد، ڈیفنس فیز 4 کراچی

مقام اشاعت  
دفتر فہم و فکرمطبع  
واسا پرنٹرناشر  
فیصل زبیر

# مصنوعی دنیا

مدیر کے قلم سے

سورج ڈھل رہا تھا، کڑا کے کی گرمی کا زور ٹوٹ چکا تھا، عصر کی نماز ہو چکی تھی، جمع مسجد سے باہر نکل رہا تھا، میں ابھی اپنی جگہ پر ہی بیٹھا تھا کہ اتنے میں ایک نوجوان قریب آ کر بیٹھ گیا۔ کچھ سیکنڈز کے توقف کے بعد اس نے بات شروع کی: ”سرجی! میں بولنے میں بڑا املکہ رکھتا ہوں، جس سے بات کرتا ہوں، اسے گریویدہ کر لیتا ہوں۔ باہر لوگوں میں، میں دین کی دعوت بھی اچھے انداز میں دے لیتا ہوں، لیکن میری پریشانی یہ ہے کہ میں گھر میں کسی سے بھی بات نہیں کر پاتا، ہفتہ واری چھٹی پر گھر جاتا ہوں تو 24 گھنٹے میں اول تو کسی سے بات ہوتی ہی نہیں اور اگر ہوتی ہے تو جھگڑا ہو جاتا ہے، چاہے وہ بھائی ہو یا ابو ہوں۔“ نوجوان نے بات مکمل کی تو میں نے اسے اٹھنے کا اشارہ کیا، کچھ ہی دیر میں ہم اکٹھے مسجد سے باہر نکل آئے اور چہل قدمی کرنے لگے۔ اب بات کرنے کی باری میری تھی۔

میں نے کہا: گھر احساس اور جذبے سے بنتا ہے، ہر ایک کی ساری باتوں کے جواب میں ”جی“ کہنے سے بنتا ہے، کسی کے بیڈروم میں یا صوفے پر اس کے قریب بلاوجہ بیٹھنے سے بنتا ہے، والد کی ساری باتوں کے جواب میں ”جی ابو جی“ کہنے سے بنتا ہے، بہنوں کو مافی یا چاکلیٹ کا تحفہ دینے سے بنتا ہے۔ وہ نوجوان ہکا بکا رہ گیا، وہ بلا تکلف کہنے لگا: سرجی! یہی تو مسئلہ ہے، میری تو زبان کھلتی ہی نہیں ہے گھر میں۔ میں کچھ کہتا بھی چاہتا ہوں تو نہ نہیں پاتا۔ میں نے کہا: دیکھو بیٹا! محبت اظہار مانگتی ہے، احساسات کو زبان چاہیے، دل میں چاہے دوسرے کی کتنی ہی قدر و منزلت ہو، اگر اس کا ظہار نہ ہو سکے تو وہ جذبہ دل میں ہی کہیں مر کھپ جاتا ہے۔

آپ کو والدہ سے کہنا پڑے گا کہ مجھے پورا ہفتہ آپ کی بہت یاد آئی۔ والد سے کہنا چاہیے کہ ابو جی کوئی حکم ہو تو فرمائیے۔ بہنا کے ساتھ کبھی میں کھیرے بنوادینے چاہیے، بھائی کو کولر کے آگے، بچکے کے نیچے جگہ دے دینی چاہیے۔ نوجوان زیر لب مسکرا کر کہنے لگا: ایسا کرنے سے تو پورا گھر سکتے ہیں آجائے گا اور اتنا کچھ مجھ سے ہو بھی نہیں سکے گا۔ میں نے کہا: نئے کی پہلی بیڑا تیار کرتے ہیں، بس اتنا ہی کرو، کہ موبائل بالکل نہ استعمال کرو، ہر ایک کے قریب جا کر بیٹھو اور ہر بات کے جواب میں صرف ”جی“ بولو۔ پھر اگلے نئے پر بات کریں گے۔ اس کے ساتھ ہی گفتگو ختم ہو گئی اور نوجوان تشکر آمیز انداز میں مصافحہ کر کے بھیڑ میں گم ہو گیا۔

قارئین گرامی! اجڑے مکانات اور ہستے بستے گھروں میں فرق صرف احساسات اور جذبات کا ہوتا ہے۔ اپنائیت کا احساس دلانے کا ہے۔ موبائل کے اس دور میں یہ صرف اس ایک نوجوان کا مسئلہ نہیں ہے، بلکہ ہر گھر کا مسئلہ ہے۔ پہلے ویڈیو گیم کینے میں نوجوان سروں پر ہیڈ فون لگائے، پوری دنیا سے کٹ کر ایک مصنوعی دنیا میں کچھ دیر کے لیے رہتے تھے، مگر اب موبائل کی وبا عام ہونے کے بعد گھر کے بچے، بوڑھے جوان، مردوزن سبھی ایک گھر میں ہوتے ہوئے بھی کینے کی طرح الگ الگ کونوں کھانچوں میں گھسے ایک مصنوعی دنیا میں مصروف رہتے ہیں۔

اس وقت ایک بھرے بھرے گھرانے میں صورت حال یہ ہے کہ بچے ہیں تو وہ والدین سے محروم ہیں، بار بار وہ والدین کے کمروں کا چکر لگاتے ہیں، والدین کے کانوں میں ہیڈ فون لگا ہوتا ہے، وہ اندازہ نہیں لگا پاتے کہ ہمارے بچے بار بار ہمارے کمرے کا کیوں چکر لگا رہے ہیں، نتیجہ یہ نکلتا ہے کہ ہمارے بڑے آباؤ اجداد کھانے کے دسترخوان پر جو بچوں کو آداب زندگی سکھاتے تھے، اب اس سے ہمارے بچے محروم ہوتے جا رہے ہیں۔ اسی طرح ہمارے بوڑھے والدین بڑھاپے میں اپنی

چار پائیوں پر بیٹھ اپنے بیٹے بیٹیوں اور پوتے پوتیوں کی راہ نکلتے رہ جاتے ہیں، مگر وہ موبائلوں کی مصنوعی دنیا میں مگن آدھی رات تک جاگتے رہ جاتے ہیں۔ بوڑھے والدین بڑی مشکل سے دروازے سے جھانک

کر بس اتنا کہہ پاتے ہیں کہ بیٹا سو جاؤ، رات بڑی ہو گئی، مگر بیٹا یہ سمجھ نہیں پاتا، کہ والدین یہ چاہتے ہیں کہ بیٹا موبائل چھوڑ کر کچھ دیر کے لیے میرے پاس ہی آ بیٹھے۔ آج ٹیکنالوجی کے اس دور میں دنیا سمٹ کر ایک گلوبل ویلج بن گئی ہے، مگر گھروں میں دوریاں اتنی بڑھ گئی ہیں کہ خاندانی نظام درہم برہم ہو گئے ہیں۔

قارئین گرامی! اسی لیے اس نوجوان کو دینے کے لیے میرے پاس اس کے علاوہ کوئی اور مشورہ نہیں تھا کہ وہ گھر میں موبائل بالکل استعمال نہ کرے اور اگر کوئی مطلب نہ بھی ہو تو بھی کچھ دیر کے لیے کہیں بہن بھائی، والدین کے پاس بیٹھنا شروع کرے، اس کے فوائد کچھ ہی دنوں میں نظر آنا شروع ہو جائیں گے کہ ہمارے جسمانی اور روحانی صحت اچھی ہونے لگ جائے گی، تعلقات بہتر ہونے لگ جائیں گے، رویوں میں چاشنی محسوس ہونے لگے گی، پھر گھر سے باہر رہنے کے بجائے گھر جانے کو دل کرے گا۔ آزما کر دیکھیے،

نتیجہ کچھ دنوں میں خود بخود نظر آ جائیں گے، والسلام! **اخو کم فی اللہ**  
محمد خرم شہزاد





کے ظاہری ردِ عمل ہی کے بارے انبیا کرام علیہم السلام سے گواہی لی جائے گی تو وہ ان کے ظاہری اعمال کی گواہی دیں گے۔

إِذْ قَالَ اللَّهُ يُعِيسِي ابْنَ مَرْيَمَ ادْكُرْ نِعْمَتِي عَلَيْكَ وَعَلَى  
وَالِدَتِكَ إِذْ أَبَدْتُكَ بِرُوحِ الْقُدُسِ تَكَلَّمَ النَّاسُ فِي الْمُهْدِ وَكَنَّا  
وَإِذْ عَلَّمْنَاكَ الْكِتَابَ وَالْحِكْمَةَ وَالتَّوْرَةَ وَالْإِنْجِيلَ وَإِذْ تَخَلَّقْنَا مِنَ الطِّينِ  
كَهَيْئَةِ الطَّيْرِ بِأَذْنِي فَتَنَفَّخْنَا فِيهَا فَتَكُونُ طَيْرًا بِأَذْنِي وَتُسْرَى الْأَكْمَةَ وَالْأَبْرَصَ بِأَذْنِي  
وَإِذْ نُخْرِجُ الْمُؤْتَى بِأَذْنِي وَإِذْ كَفَفْتُ بَنِي إِسْرَائِيلَ عَنْكَ إِذْ جِئْتَهُمْ بِالْبَيْتِ فَقَالَ  
الَّذِينَ كَفَرُوا مِنْهُمْ إِنْ هَذَا إِلَّا أَسْحَرُؤُنَا ۖ ۱۱۰

ترجمہ: (یہ واقعہ اس دن ہوگا) جب اللہ کہے گا: ”اے عیسیٰ ابن مریم! میرا انعام یاد کرو جو میں نے تم پر اور تمہاری والدہ پر کیا تھا، جب میں نے روح القدس کے ذریعے تمہاری مدد کی تھی۔ تم لوگوں سے گہوارے میں بھی بات کرتے تھے اور بڑی عمر میں بھی اور جب میں نے تمہیں کتاب و حکمت اور تورات و انجیل کی تعلیم دی تھی اور جب تم میرے حکم سے گارالے کر اس سے پرندے کی جیسی شکل بناتے تھے، پھر اس میں چونک مارتے تھے تو وہ میرے حکم سے (بچ چکا) پرندہ بن جاتا تھا اور تم مادرزاد اندھے اور کوڑھی کو میرے حکم سے اچھا کر دیتے تھے اور جب تم میرے حکم سے مردوں کو (زندہ) نکال کھڑا کرتے تھے اور جب میں نے بنی اسرائیل کو اس وقت تم سے دور رکھا جب تم ان کے پاس کھلی نشانیاں لے کر آتے تھے اور ان میں سے جو کافر تھے، انھوں نے کہا تھا کہ یہ کھلے جا دو کہ سوا کچھ نہیں۔“ ۱۱۰

وَإِذْ أُوحِيَثَ إِلَى الْخَوَارِجِ أَنْ أُمْنُوَانِ وَرَسُولُنَا قَالُوا آمَنَّا وَاشْهَدُوا بَأَنَّا مُسْلِمُونَ ۱۱۱  
ترجمہ: جب میں نے خواریوں کے دل میں یہ بات ڈالی کہ ”تم مجھ پر اور میرے رسول پر ایمان لاؤ“ تو انھوں نے کہا: ”ہم ایمان لے آئے اور آپ گواہ رہے کہ ہم فرماں بردار ہیں۔“ ۱۱۱  
إِذْ قَالَ الْخَوَارِجِيُّونَ يُعِيسِي ابْنَ مَرْيَمَ هَلْ يَسْتَطِيعُ رَبُّكَ أَنْ يُنَزِّلَ عَلَيْنَا مَائِدَةً مِنَ  
السَّمَاءِ ۚ قَالَ اتَّقُوا اللَّهَ إِنْ كُنْتُمْ مُؤْمِنِينَ ۱۱۲

ترجمہ: (اور ان کے اس واقعے کا بھی ذکر سنو!) جب خواریوں نے کہا تھا کہ ”اے عیسیٰ ابن مریم! کیا آپ کا پروردگار ایسا کر سکتا ہے کہ ہم پر آسمان سے (کھانے کا) ایک خوان اتارے؟“ عیسیٰ نے کہا: ”اللہ سے ڈرو، اگر تم مؤمن ہو۔“ ۱۱۲

تشریح نمبر 3: یعنی ایک مؤمن کے لیے یہ مناسب نہیں ہے کہ وہ اللہ تعالیٰ سے معجزات کی فرمائش کرے، کیوں کہ ایسی فرمائشیں تو عام طور پر کافر لوگ کرتے رہے ہیں، البتہ جب انھوں نے یہ وضاحت کی کہ خدا نخواستہ اس فرمائش کا منشا ایمان کا فقدان نہیں، بلکہ اللہ تعالیٰ کی نعمتوں کو دیکھ کر مکمل اطمینان کا حصول اور اداے شکر ہے تو حضرت عیسیٰ علیہ السلام نے دعا فرمادی۔

قَالُوا نُرِيدُ أَنْ نَأْكُلَ مِنْهَا وَتَطْمَئِنُّ قُلُوبُنَا وَنَعْلَمَ أَنْ قَدْ  
صَدَقْتَنَا وَنَكُونُ عَلَيْهَا مِنَ الشَّاهِدِينَ ۱۱۳  
ترجمہ: انھوں نے کہا: ”ہم چاہتے ہیں کہ اس خوان سے کھانا کھائیں اور اس کے ذریعے ہمارے دل پوری طرح مطمئن ہو جائیں اور ہمیں (پہلے سے زیادہ یقین کے ساتھ) یہ معلوم ہو جائے کہ آپ نے ہم سے جو کچھ کہا ہے، وہ سچ ہے اور ہم اس پر گواہی دینے والوں میں شامل ہو جائیں۔“ ۱۱۳

فَإِنْ غُيِّرَ عَلَىٰ أَنَّهُمَا اسْتَحَقَّا إِثْمًا فَأَحْرَابٍ يَفْقَهُنَّ مَقَامَهُمَا مِنَ الَّذِينَ اسْتَحَقُّ  
عَلَيْهِمُ الْأُولِيَانِ فَيُفْسِمَانِ بِاللَّهِ لَشَهَادَتِنَا أَحَقُّ مِنْ شَهَادَتِهِمَا

وَمَا اعْتَدَيْنَا آثًا إِذْ لَمِنَ الظَّالِمِينَ ۱۰۷

ترجمہ: پھر بعد میں اگر یہ پتا چلے کہ انھوں نے (جھوٹ بول کر) اپنے اوپر گناہ کا بوجھ اٹھایا ہے تو ان لوگوں میں سے دو آدمی ان کی جگہ (گواہی کے لیے) کھڑے ہو جائیں، جن کے خلاف ان پہلے دو آدمیوں نے گناہ اپنے سر لیا تھا اور وہ اللہ کی قسم کھائیں کہ ہماری گواہی ان پہلے دو آدمیوں کی گواہی کے مقابلے میں زیادہ سچی ہے اور ہم نے (اس گواہی میں) کوئی زیادتی نہیں کی ہے، ورنہ ہم ظالموں میں شمار ہوں گے۔ ۱۰۷

تشریح نمبر 1: یہ ترجمہ امام رازی رحمۃ اللہ علیہ کی اختیار کردہ تفسیر پر مبنی ہے، جس کی رو سے ”الاولیان“ سے مراد پہلے دو گواہ ہیں، جنہوں نے خیانت کی تھی۔

ذَلِكَ أَذَىٰ أَنْ يَأْتُوا بِالْبَشَادَةِ عَلَىٰ وَجْهِهَا أَوْ يَخَافُوا أَنْ تُرَدَّ أَيْمَانُ بَعْدَ أَيْمَانِهِمْ وَاتَّقُوا اللَّهَ  
وَاسْمَعُوا وَاللَّهُ لَا يَهْدِي الْقَوْمَ الْفَاسِقِينَ ۱۰۸

ترجمہ: اس طریقے میں اس بات کی زیادہ امید ہے کہ لوگ (شروع ہی میں) ٹھیک ٹھیک گواہی دیں یا اس بات سے ڈریں کہ (جھوٹی گواہی کی صورت میں) ان کی قسموں کے بعد لوگ دوسری قسمیں لی جائیں گی (جو ہماری تردید کر دیں گی) اور اللہ سے ڈرو اور (جو کچھ اس کی طرف سے کہا گیا ہے اسے قبول کرنے کی نیت سے) سنو، اللہ نافرمانوں کو ہدایت نہیں دیتا۔ ۱۰۸

يَوْمَ يَجْعَلُ اللَّهُ الرُّسُلَ فَيَقُولُ مَاذَا أُجِبْتُمْ قَالُوا لَا عِلْمَ لَنَا إِنَّكَ أَنْتَ عَلَّامُ الْغُيُوبِ ۱۰۹  
ترجمہ: وہ دن یاد کرو جب اللہ تمام رسولوں کو جمع کرے گا اور کہے گا کہ ”تمہیں کیا جواب دیا گیا تھا؟“ وہ کہیں گے کہ ”ہمیں علم نہیں پوشیدہ باتوں کا تمام تر علم تو آپ ہی کے پاس ہے۔“ ۱۰۹

تشریح نمبر 2: قرآن کریم کا یہ خاص طریقہ ہے کہ جب وہ اپنے احکام بیان فرماتا ہے تو اس کے ساتھ آخرت کا کوئی ذکر یا جھجھی آیتوں کی فرماں برداری یا نافرمانی کا بھی ذکر فرماتا ہے، تاکہ ان احکام پر عمل کرنے کے لیے آخرت کی فکر پیدا ہو، چنانچہ وصیت کے مذکورہ بالا احکام کے بعد آخرت کے کچھ مناظر بیان فرمائے گئے ہیں اور چوں کہ کچھ پہلے عیسائیوں کے غلط عقائد کا تذکرہ تھا، اس لیے خود حضرت عیسیٰ علیہ السلام سے آخرت میں جو مکالمہ ہوگا، اس کا خاص طور پر ذکر فرمایا گیا ہے اور شروع کی اس آیت میں تمام پیغمبروں سے

شیخ الاسلام مفتی محمد تقی عثمانی دامت برکاتہم

المائدة 107-113

# قہمِ رَانَ



اس سوال کا ذکر ہے کہ ان کی آیتوں نے ان کی دعوت کا کیا جواب دیا تھا؟ اس کے جواب میں انھوں نے اپنی لاعلمی کا جو اظہار کیا ہے، اس کا مطلب یہ ہے کہ ہم دنیا میں تو لوگوں کے ظاہری بیانات پر ہی فیصلہ کرنے کے مجاز تھے، لہذا جس کسی نے ایمان کا دعویٰ کیا، ہم نے اسے معتبر سمجھ لیا، لیکن یہ معلوم کرنے کا ہمارے پاس کوئی راستہ نہیں تھا کہ اس کے دل میں کیا ہے؟ آج جبکہ فیصلہ دل کے حال کے مطابق ہونے والا ہے، ہم یقین کے ساتھ کسی کے بارے میں کچھ نہیں کہہ سکتے، کیوں کہ دلوں کا پوشیدہ حال تو صرف وہی جانتے ہیں، البتہ جب لوگوں

عَنْ سَمِيئَانَ بْنِ عَبْدِ اللَّهِ التَّقْفِيِّ قَالَ قُلْتُ يَا رَسُولَ اللَّهِ قُلْ لِي فِي الْإِسْلَامِ قَوْلًا لَا أَسْأَلُ عَنْهُ أَحَدًا بَعْدَكَ (وَفِي رَوَايَةٍ غَيْرِكَ) قَالَ قُلْ أَمَنْتُ بِاللَّهِ ثُمَّ اسْتَقَمْتُ

(رواه مسلم)

**ترجمہ:** سَمِيئَانَ بن عبد اللہ تقفی سے روایت ہے کہ میں نے رسول اللہ ﷺ سے عرض کیا کہ ”یا رسول اللہ ﷺ! اسلام کے بارے میں مجھے کوئی ایسی جامع اور شافی بات بتائیے کہ آپ کے بعد پھر میں کسی سے اس بارے میں کچھ نہ پوچھوں؟“ آپ نے ارشاد فرمایا: ”کہو! میں اللہ پر ایمان لایا اور پھر پوری طرح اور ٹھیک ٹھیک اُس پر قائم رہو۔“ (صحیح مسلم)

**تشریح:** مطلب یہ ہے کہ اللہ ہی کو اپنا اللہ اور رب مان کر اپنے کو بس اس کا بندہ بنا دو اور پھر اس ایمان اور عبدیت کے تقاضوں کے مطابق ٹھیک ٹھیک چلنا اپنی زندگی کا دستور بنا لو، بس یہی کافی ہے۔ یہ حدیث جوامع الکلم میں ہے، رسول اللہ ﷺ کے جواب کے ان دو لفظوں میں اسلام کا پورا خلاصہ آ گیا ہے، ایمان باللہ اور اُس پر استقامت، ہی اسلام کی غرض و غایت، بلکہ اُس کی روح ہے۔

### وسو سے ایمان کے منافی نہیں اور ان پر مؤخّذہ بھی نہیں

عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ يَا أَيُّهَا الشَّيْطَانُ أَخَذَكُمْ فَيَقُولُ مَنْ خَلَقَ كَذَا؟ مَنْ خَلَقَ كَذَا؟ حَتَّى يَقُولَ مَنْ خَلَقَ رَبُّكَ فَإِذَا أَبْلَغَهُ فَلْيَسْتَعِذْ بِاللَّهِ وَلْيَنْتَه (رواه البخاری و مسلم)

**ترجمہ:** حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: تم میں سے کسی کسی کے پاس شیطان آتا ہے اور کہتا ہے کہ ”فلاں چیز کو کس نے پیدا کیا؟“ (یہاں تک کہ یہی سوال وہ اللہ کے متعلق بھی دل میں ڈالتا ہے کہ جب ہر چیز کا کوئی پیدا کرنے والا ہے تو پھر اللہ کا پیدا کرنے والا کون ہے؟“ پس سوال کا سلسلہ جب یہاں تک پہنچے تو چاہیے کہ بندہ اللہ سے پناہ مانگے اور رُک جائے۔ (صحیح بخاری و صحیح مسلم)

**تشریح:** مطلب یہ ہے کہ اس قسم کے وسوسے اور سوالات شیطان کی طرف سے ہوتے ہیں اور جب شیطان کسی کے دل میں اللہ تعالیٰ کے متعلق یہ چالانہ اور احقانہ سوال ڈالے تو اُس کا سیدھا اور آسان علاج یہ ہے کہ بندہ شیطان کے شر سے اللہ کی پناہ مانگے اور خیال کو اُس طرف سے پھیر لے، یعنی اس مسئلہ کو قابلِ توجہ اور لائقِ غور بھی نہ سمجھے اور واقعہ بھی یہی ہے کہ اللہ جب اُس ہستی کا نام ہے، جس کا وجود اس کی ذاتی صفت ہے اور جو تمام موجودات کو وجود بخشنے والا ہے، اُس کے متعلق یہ سوال پیدا ہی نہیں ہوتا۔

### میزان اعمال میں اللہ کے نام کا وزن

عَنْ عَبْدِ اللَّهِ بْنِ عَمْرٍو قَالَ قَالَ رَسُولُ اللَّهِ ﷺ إِنَّ اللَّهَ سَبَّحَ لِمَنْ رَجُلًا مِنْ أُمَّتِي عَلَى رَوْسِ الْخِلَاطِ يَوْمَ الْقِيَامَةِ فَيَنْشُرُ

# فہم حدید شایمان و اسلام کا خلاصہ اور اس کا عطر

عَلَيْهِ تِسْعَةٌ وَ تِسْعِينَ سَجَلًا كُلُّ سَجَلٍ مِثْلُ مَدِّ الْبَصْرِ ثُمَّ يَقُولُ أَتُنْكِرُ مِنْ هَذَا شَيْئًا أَطَمَّكَ كَتَبْتَنِي الْخَفِظُونَ فَيَقُولُ لَا يَا رَبِّ فَيَقُولُ أَفَلَمْ عَذَّر؟ قَالَ لَا يَا رَبِّ فَيَقُولُ بَلَى إِنَّ لَكَ عِنْدَنَا حَسَنَةً وَإِنَّهُ لَا ظَلَمَ عَلَيْكَ الْيَوْمَ فَتُخْرَجُ بِطَاقَةٍ فِيهَا أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ فَيَقُولُ أَحْضُرْ وَزَنَّاكَ فَيَقُولُ يَا رَبِّ مَا هَذِهِ الْبِطَاقَةُ مَعَ هَذِهِ السَّجَلَاتِ؟ فَيَقُولُ إِنَّكَ لَا تُظَلَمُ قَالَ فَتُوضَعُ السَّجَلَاتُ فِي كِفَّةٍ فَطَاسَتِ

السَّجَلَاتُ وَ تَقَلَّتْ الْبِطَاقَةُ فَلَا يَنْتَقِلُ مَعَ اسْمِ اللَّهِ شَيْءٌ (رواه الترمذی و ابن ماجہ)

**ترجمہ:** حضرت عبد اللہ بن عمر رضی اللہ عنہما سے روایت ہے کہ رسول اللہ ﷺ نے بیان فرمایا: ”قیامت کے دن اللہ تعالیٰ میری امت میں سے ایک شخص کو ساری مخلوق کے رو بروا لگ نکالے گا اور اس کے سامنے 99 دفتر کھولے جائیں گے، جن میں ہر دفتر کی لمبائی گویا حد نظر تک ہوگی۔ یہ دفتر اس کے اعمال نامے ہوں گے، پھر اس سے فرمایا جائے گا کہ تیرے جو اعمال ان دفتروں میں لکھے ہوئے ہیں کیا ان میں سے کسی کا تجھے انکار ہے؟ کیا تیرے اعمال کی نگرانی کرنے والے اور لکھنے والے میرے فرشتوں نے تجھ پر ظلم کیا ہے؟ اور غلط طور پر کوئی گناہ تیرے اعمال نامے میں لکھ دیا ہے، وہ عرض کرے گا، نہیں پروردگار! مجھ پر کسی نے ظلم نہیں کیا ہے، بلکہ ایسا میرے کیے ہوئے اعمال ہیں۔ اللہ تعالیٰ فرمائے گا ”تو کیا تیرے پاس کوئی عذر ہے؟“ وہ عرض کرے گا ”خداوند! میرے پاس کوئی عذر بھی نہیں“ یہاں تک کہ سوال و جواب سے خود اس شخص کو اور دوسرے لوگوں کو بھی خیال ہو گا کہ یہ بندہ اب گرفت اور عذاب سے کہاں بچ سکے گا، لیکن ارحم الراحمین کی رحمت کا اس طرح ظہور ہو گا کہ اللہ تعالیٰ اس شخص سے فرمائیں گے ”ہاں! ہمارے پاس تیری ایک خاص نیکی بھی ہے اور آج تیرے ساتھ کوئی ظلم نہیں ہو گا اور اس نیکی کے فائدے سے تجھے محروم نہیں کیا جائے گا“ یہ فرما کر کاغذ کا ایک پرزہ نکالا جائے گا، اس میں لکھا ہو گا **أَشْهَدُ أَنْ لَا إِلَهَ إِلَّا اللَّهُ**

**وَأَشْهَدُ أَنَّ مُحَمَّدًا عَبْدُهُ وَرَسُولُهُ** اور اس بندے سے کہا جائے گا کہ اپنے اعمال کے وزن کے پاس حاضر ہو، یعنی چل کر اپنے سامنے وزن کراؤ عرض کرے گا خداوند! ان دفتروں کے سامنے اس پرزے کی کیا حقیقت ہے؟ اور ان سے اس کو کیا نسبت ہے؟ یعنی میں وہاں جا کر کیا دیکھوں گا اور کیا کروں گا، نتیجہ تو معلوم ہی ہے، کہاں اتنے بڑے بڑے 99 دفتر اور کہاں یہ ذرا سا پرزہ۔ اللہ تعالیٰ فرمائے گا ”نہیں، تجھ پر ظلم نہیں کیا جائے گا، بلکہ پورا پورا انصاف کیا جائے گا، جس پرزے کو تو معمولی اور بے وزن سمجھ رہا ہے، تیرے سامنے اس کا بھی وزن کیا جائے گا اور آج اس کا اور اس میں لکھے ہوئے ایمانی کلمے کا وزن ظاہر ہو گا اور اس کا تجھے پورا پورا فائدہ پہنچایا جائے گا، اس لیے مایوس نہ ہو اور میزان کے پاس جا کر وزن کو دیکھ“ رسول اللہ ﷺ فرماتے ہیں کہ اس کے بعد وہ 99 دفتر ایک پلڑے میں رکھے جائیں گے اور کاغذ کا وہ پرزہ دوسرے پلڑے میں، پس ہلکے ثابت ہوں گے وہ دفتر اور بھاری رہے گا وہ پرزہ اور کوئی چیز بھاری نہیں ہو سکتی، اللہ کے نام کے مقابلے میں۔ (جامع ترمذی، سنن ابن ماجہ)





THE FOOD EXPERTS!

وقت کے ساتھ سب بدل جاتا ہے،  
لیکن وہ گزرے دن اور خالص ذائقے، آج بھی یاد دلاتا ہے، شنگریلا اچار

گھر جیسا اچار چٹخارے دار...





لوگ مسلط ہوئے ایک دو کے علاوہ۔۔ ہم تو سچے  
مذہب کے پیروکار تھے اور اس ملک کی آزادی بھی مذہبی  
نعرے کے ساتھ ہوئی تھی، لیکن 75 سال گزرے ہیں  
ہم لامذہب لوگوں کے حوالے ہیں۔ مغربی ممالک میں مذہب  
تو نہیں ہے، لیکن انھوں نے اپنے ملک کو مادی لحاظ سے مضبوط کر

دیا، کیوں؟ اس لیے کہ قوموں میں ترقی یا استحکام، یا تو مذہب سے آتا ہے یا  
جب اس قوم کو شعور صحیح مل جائے، ایسا نظامِ تعلیم اس قوم کو مل جائے، جس سے اس  
ملک کے مفادات اور ترقی کا تحفظ ہو جائے۔ یہ شعور جب اس قوم میں بڑھ جاتا ہے، پھر  
مادی لحاظ سے ضرورتی کرتا ہے۔ جاپان نے امریکا سے شکست ضرور کھائی جغرافیائی لحاظ  
سے، لیکن اس نے صاف کہہ دیا: ”ہم اپنا نظامِ تعلیم تمہیں نہیں دے سکتے، ہم اپنا نظامِ  
تعلیم نہیں دے سکتے۔“ آج وہ ملک اس نظامِ تعلیم سے اپنی قوم کو شعور دیتا ہے، ایسا شعور  
کہ اس کا بچہ اور بڑا اور سب اپنے ملک کی ترقی اور اس کے  
مفادات کو محفوظ کرتے ہیں۔ قوم کو شعور دیا اور ہماری  
نالائقی کا حال تو یہ ہے کہ ہم پانچ اور دس ارب ڈالر لینے  
کے لیے ان ملکوں میں  
جاتے ہیں،

امتِ اسلامیہ جن خطرات سے گزر رہی ہے، وطنِ عزیز کے جو بد سے بدتر حالات پیش  
ہیں، بحیثیتِ مسلمان ہم کہاں کھڑے ہیں؟ کم زوری اور کوتاہی ہم نے کہاں دکھائی ہے؟  
اس سب سے نظر ڈالی جائے تو مسائل کا ایک طوفان ہے۔ روز بروز ہم ایک گڑھے کی طرف  
چلے جا رہے ہیں، لیکن حالات کے سدھار کے لیے سرانہیں پکڑا جا رہا۔ اگر ہم ہندوستان  
کو دیکھیں تو وہاں جب سے ایک مذہبی حکومت بنی ہے، اس نے اپنے ملک کو مادی لحاظ سے  
آگے پہنچایا ہے، ترقی کی ہے، سیکولر ازم کی بجائے خود کو ایک ہندو مذہبی حکومت کے طور  
پر اس نے باور کروایا ہے۔ مودی کہتا ہے ہم ایک بڑے مقصد کے لیے بھیجے گئے ہیں، جب  
سے وہ ایک مذہبی حکومت آئی ہے، نہ صرف یہ کہ اس نے اپنے ملک کو مادی لحاظ سے  
استحکام اور ترقی دی ہے، بلکہ وہ اپنا مذہبی پیغام ڈنکے کی چوٹ پر پوری دنیا میں پھیلا رہا ہے۔  
ایران میں بھی ایک خاص مذہبی نظریے کی حکومت ہے، اس نے خود کو دنیا میں ایک  
آزاد حکومت کے طور پر منوایا ہے۔ بد قسمتی سے اہل ترک پر ایک بے دین شخص مسلط  
تھا، جس نے ان کے اندر عصبیت کی نفرت پھیلائی اور بے دین اور لامذہب قوم بنا دیا  
تھا، قرضوں کی زنجیروں میں جکڑی ہوئی قوم بن گئی، پھر ایک

# ترقہ کارانہ

حضرت مولانا عبدالستار حفظہ اللہ

شخص آیا جس کی سوچ مذہبی

جہاں ہمارے ملک کے اربوں ڈالر موجود ہیں۔ ان ظالموں اور نالائقوں کو یہ پتا  
نہیں کہ وہ کون سی پالیسی اور کون سی نااہلی ہے، وہ کون سی نالائقی ہے، وہ کون سی بے  
دینی ہے کہ ہمارا سرمایہ وہاں جا رہا ہے ہم چاہ رہے ہیں کہ دوسروں کا سرمایہ ہمارے ملک  
میں آئے سرمایہ کاری ہو؟ لیکن وہ شعور نہیں ہے، وہ بصیرت نہیں ہے اور یہی حال عمومی  
طور پر پوری قوم کا ہے۔ کوئی بھی نالائق کسی ٹرک کی بتی کے پیچھے لگا دے، چل پڑتی  
ہے۔ سچی تو ان نالائقوں کو ہمت ہو رہی ہے کہ قوم ہی شعور سے خالی ہے۔

پر تنگال جیسا ملک، وہ کہتا ہے میں اپنی قوم کی ذہنیت باہر نہیں جانے دوں گا۔ میں اپنے  
قوم کے نوجوانوں کو باہر نہیں جانے دوں گا اور ہمارے نالائق  
کہتے ہیں باہر جائیں گے تو سرمایہ آئے گا، یعنی ان  
کے ہاں ذہانت کوئی سرمایہ نہیں، جوانی کی  
صلاحیت کوئی سرمایہ نہیں، ان نوجوانوں  
کی زندگیاں کوئی سرمایہ نہیں، یہ تو  
اس انتظار میں ہیں کہ سرمایہ آئے گا،  
زرمبادلہ آئے گا۔ اس ملک  
میں کیا کچھ نہیں ہے کہ  
ہم ان نوجوانوں کے

ہے، جو فکر کے لحاظ سے ایک اچھا مذہب پسند آدمی ہے، آج اُس نے اپنی قوم کو پھر آزادی  
اور عزت کے ساتھ چلنے کا سلیقہ سکھایا ہے۔ دفاعی لحاظ سے اور معاشی لحاظ سے وہ آج  
اپنے پاؤں پر کھڑا ہونے جا رہا ہے۔ اس کے اندر ایک مذہبی شعور ہے، مذہبی فکر ہے اور  
وہ اپنے مذہبی کردار سے شرماتا نہیں ہے۔ اگرچہ اس کو خاصا وقت لگ رہا ہے اپنی قوم  
کو صحیح رخ پہ لانے میں، مگر ایک صدی تک، لامذہب ماحول نے اس قوم کو بہت دور کر  
دیا تھا، لیکن انھیں ایک ایسا حکم ران ملا جو مذہبی سوچ اور فکر رکھتا ہے اور دنیا میں مذہبی  
زندگی کا تحفظ کرنے کے لیے علم بلند کرتا ہے۔ اسے فخر ہے، اُس نے اپنی قوم کو قرضوں  
سے نجات دی اور وہ آج ایک آزادی کے ساتھ اور عزت کے ساتھ دنیا میں ایک قوم بن  
کر کھڑی ہے۔

پڑوسی ملک افغانستان کو دیکھیں جو چالیس سال سے جنگ زدہ ملک کہلاتا تھا، لیکن وہاں  
کے حکم ران علی الاعلان کہتے ہیں کہ ہم سچے دین کے پیروکار ہیں اور ہم کسی  
کی ڈکٹیشن اور کسی کا حکم، کسی کا آرڈر لینے کے لیے تیار نہیں اور اپنی مذہبی  
زندگی سے ایک انچ بھی دست بردار نہیں ہوں گے۔ آج وہ دنیا میں آزاد  
ہیں، عزت کے ساتھ ہیں، سر اٹھا کے چل رہے ہیں اور ہم بد قسمتی  
سے ہندوستان کے ساتھ آزاد ہوئے۔ 75 سال سے ہم پر ایسے نالائق



لیے وہ سب کچھ کر سکتے ہیں۔۔۔ لیکن مذہب تو عقل دیتا ہے، مذہب تو بصیرت دیتا ہے، صحیح نظامِ تعلیم کا قوم کو صحیح شعور دیتا ہے اور بد قسمتی سے ہمارا ملک ان دونوں چیزوں سے خالی ہوتا چلا جا رہا ہے۔

75 سال سے ایسے لوگ جو واقعی دین سے آراستہ ہوں اور دین ان کی ترجیح ہو اور اللہ کی رضا ان کا مقصود ہو، نہ ایسے لوگ ملے اور نہ 75 سال سے ایسا نظامِ تعلیم بنا سکے، جس سے اس قوم میں شعور ہو کہ اس ملک کا تحفظ، اس ملک کی ترقی کی ذمہ داری میری بھی ہے، جیسے حکمِ ران خود غرض ہیں قوم بھی ایسی ہی ہے۔ یہ اپنی ذہانت بھی غیروں کو دیتی ہے۔ اپنی صلاحیتیں بھی غیروں کو دیتی ہے اور اپنے وسائل بھی غیروں کو دیتی ہے۔ کیوں؟ اس لیے کہ وہ کہتا ہے کہ یہاں بیٹھنے والے سارے خود غرض ہیں تو میں خود غرضی سے، مفاد پرستی سے کام کیوں نہ لوں، پھر کہتے ہیں ملک کے ساتھ یہ کیا ہو رہا ہے۔۔۔ تو شعور نہ رہا۔

یہودیت کو لے لیجئے! اپنی مذہبی تعلیمات اور شعور کی وجہ سے اپنی آزادی کا تحفظ دنیا کی ہر سطح پر کر رہا ہے اور ہمارے جن ملکوں میں مذہب چلا گیا، وہ غیروں کی کالونیاں ہیں، جہاں انھیں نوکر چاکر بٹھا دیے، آرڈر انہی کے چلتے ہیں، ڈور وہیں سے کھینچی جاتی ہے، کہاں ہے آزادی؟ بول بھی نہیں سکتے، کہہ بھی نہیں سکتے۔ کافروں کے لیے تو سہارا بنیں گے، مسلمانوں کے لیے کھڑے بھی نہیں ہوں گے۔

غیروں کی مدد کے لیے ان کی ساری توانائیاں صرف ہوں گی ان کے تحفظ کے لیے، مسلمانوں کے تحفظ کے لیے آج کوئی بھی کھڑا نہیں ہو رہا۔۔۔

مصیبتیں یوں ہی بیٹھے بٹھائے نہیں آیا کرتیں، یہ دنوں یا سالوں کی باتیں نہیں، یہ اس وقت ہوتا ہے جب قوموں میں برائی آجاتی ہے اور برائی قبول کرنا شروع ہو جاتی ہیں، جب کوئی قوم میں برائی کی صلاحیت ہو تو پھر وہ قبول کرتی ہے تو شعور نہیں ہے نا اور اگر کوئی دینی عمل ہے بھی، لیکن دینی شعور میں تناسب نہیں ہے۔ عبادت ہو گی، اسلام پسند ہو گا، مذہبی عبادت کا شوق بھی ہو گا، لیکن اس کا دینی شعور! ان دونوں میں کوئی تناسب نہیں ہے۔ دینی شعور کی تربیت نہیں ہے۔ نہیں جانتا ظلم کیا ہے، عدل کیا ہے، اسلام کیا ہے، جہالت کیا ہے، صحیح کیا ہے، غلط کیا ہے، جب یہ صحیح شعور نہیں ہے تو کوئی بھی عیار، مکار اسے اپنے پیچھے لگا لیتا ہے۔ نمازی ہے، تہجد گزار ہے، عبادت گزار ہے، عمرے کرتا ہے، حج کرتا ہے، لیکن اس کے عمل میں، اس کے دینی شعور کی چٹنگی میں، کوئی تناسب نہیں ہے! سوچ ہی نہیں ہے! حضور ﷺ نے جن کی پرورش کی، جن کی تربیت کی، جن مسلمانوں کو اسلام پہ کھڑا کیا، جنہوں نے دنیا میں اسلام کا غلبہ کیا، عرب و عجم، کالے گورے، قریشی حبشی، ایشیائی اور افریقی، امیر اور غریب، ایاز و محمود سبھی اس کی صف میں کھڑے ہو گئے، لیکن یہ کب؟ جب اسلام کا شعور بھی موجود تھا، اسلام کا عمل بھی موجود تھا، مذہب کی زندگی بھی تھی، مذہب کی ذہنیت بھی تھی۔ مجال ہے وہ دھوکا کھائیں!

ایک دن اللہ کے نبی ﷺ نے فرمایا: **أَنْصُرْ أَخَاكَ ظَالِمًا أَوْ مَظْلُومًا** اپنے بھائی کی مدد کرو، چاہے وہ ظالم ہو یا مظلوم ہو۔ ان کی تو صحیح شعور پہ تربیت ہوئی تھی کہ ظالم کی مدد۔۔۔ اس لیے کہ وہ جانتے تھے کہ مخلوق کی ایسی اطاعت جائز نہیں، جس میں خالق

ناراض ہوتا ہو۔ ان کی تربیت تھی، ان کی تربیت تھی کہ مخلوق کی ایسی فرماں برداری جائز نہیں، جس میں اللہ کی نافرمانی ہو۔ اللہ کے نبی ﷺ کہنے لگے:

### أَنْصُرْ أَخَاكَ ظَالِمًا أَوْ مَظْلُومًا

اپنے بھائی کی مدد کرو، چاہے وہ ظالم ہو یا مظلوم۔ بول دیا یا رسول اللہ ﷺ! مظلوم کی مدد تو سمجھ میں آتی ہے، میں اس کے ساتھ تعاون کروں، مدد کے لیے کھڑا ہوں۔ ظالم کی مدد کیسے کروں گا؟ حضور ﷺ نے فرمایا: ہاں! مجھے خوشی ہوئی تمہاری تربیت اچھی ہے۔ تمہاری ذہنیت صحیح ہے۔ مجھے اور اطمینان ہوا کبھی تم ظالم کی صف میں نہیں کھڑے ہو گے۔ کبھی تم بے دین کی حمایت میں نہیں کھڑے ہو گے۔ کبھی کسی ظالم کے ساتھ معاون نہیں بنو گے۔ مجھے اطمینان ہو گیا، لیکن سمجھو میری بات کو، جو میں کہہ رہا ہوں! اپنے بھائی کی مدد کرو، چاہے وہ ظالم ہو یا مظلوم ہو، مطلب یہ ہے کہ مظلوم کی مدد کہ اُس پر ظلم کر روک دو، ظالم کی مدد یہ ہے کہ اس کو ناجائز سے روک دو، اسے غلط کام سے روک دو، اسے اللہ کی نافرمانی سے روک دو، ظالم کو روکو! یہ بھی اس کے ساتھ خیر خواہی ہے تمہاری، لیکن بولے اس لیے کہ وہ صرف عبادت گزار، تہجد گزار، عبادت کا ذوق رکھنے والے نہیں تھے، وہ یہ بھی جانتے تھے کہ دینی شعور کس کا نام ہے! دینی ذہنیت کس کا نام ہے! دینی سوچ کس کا نام ہے! آج دینی سوچ نہیں ہے۔

عبادت گزار ہو گا، لیکن اسے اسلام کا دینی تقاضا کیا ہے؟ نہیں جانتا۔ ادنیٰ مطالبہ کیا ہے؟ اس سے وہ بے خبر ہو گا۔ جاہلیت کا پیر و کار ہو گا، جاہلیت کا سماجی ہو گا تو آج اگر دیکھا جائے تو دنیا مذہب کی طاقت سے فائدہ اٹھا رہی ہے، چاہے بہت جگہ پر مذہب غلط بھی ہیں، لیکن پھر بھی وہ مذہب کی طاقت سے واقف ہیں کہ مذہب بڑی طاقت ہے۔ یہودیت جانتی ہے، آپ نے دیکھے ہوں گے، آج کل ان کے عسکری ادارے اور ان کی افواج تورات پڑھتی ہوئی نظر آئے گی، عبادت کرتے ہوئے نظر آئیں گے، نمازیں پڑھتے ہوئے نظر آئیں گے، دعائیں کرتے ہوئے نظر آئیں گے، وہ جانتے ہیں مذہب کے بغیر طاقت نہیں ہوتی اور ہمیں لامذہب بنایا جا رہا ہے۔ ہمیں مذہب سے دور کیا جا رہا ہے۔ دنیا مذہب کی طاقت سے فائدہ اٹھا رہی ہے، اپنی دنیوی ترقی کے لیے بھی، اپنے ملکوں کے استحکام کے لیے بھی، اپنی آزادی اور سر اٹھا کر چلنے کے لیے بھی اور ہمیں وہ جانتے ہیں کہ یہ قوم بھی اگر مذہب پہ آگئی اور مذہب سے دور ہو جائے تو پھر ان کی غلامیت کی زنجیریں ٹوٹ جائیں گی، پھر یہ جو نفرتوں کی آگ ہے رنگ، نسل، وطن، علاقے، صوبائیت، قومیت، گروہ بندیوں، فرقہ واریت کی آگ، انھیں پتا ہے اسلام میں تو عرب و عجم کو، ایشیائی اور افریقی کو، قریشی اور حبشی کو، امیر اور غریب کو سب کو ایک صف میں کھڑا کر دیتا تھا۔ اسلام کے مذہب میں تو یہ طاقت موجود ہے، انھیں لامذہب کر دو۔ انھیں دین سے دور کر دو اور کبھی بھی ان کا اپنا نظامِ تعلیم نہ بنے، اس لیے کہ جب انھیں اپنا نظامِ تعلیم مل گیا تو اس قوم میں شعور آ جائے گا۔ اپنے ملک کے مفادات، اپنے ملک کی ترقی کو، سب سے پہلے اس کو ترجیح دیں گے اگر ساری خرابیوں اور رباہوں کی جزد بکھیں تو آج ہم مذہب کی زندگی سے اور صحیح شعور سے محروم ہوتے چلے جا رہے ہیں۔ اللہ اس فتنے سے ہم سب کی حفاظت فرمائے اور ہمیں صحیح فیصلے کرنے کی توفیق عطا فرمائے۔ آمین!



سورہ بقرہ مدنی سورت ہے۔ ترتیب کتابی کے اعتبار سے دوسری جبکہ ترتیب نزولی کے اعتبار سے 91 ویں سورت ہے۔ یہ قرآن کریم کی سب سے طویل سورہ مبارکہ ہے۔ اس سورہ میں آیات کی تعداد 286 ہے جبکہ 40

رکوع ہیں۔ سورہ بقرہ کے ابتدائی 16 رکوع پہلے پارہ میں، 16 رکوع دوسرے پارہ میں اور 8 رکوع تیسرے پارہ کے ابتدائی حصے میں موجود ہیں۔

اس سورت کا نام ”بقرہ“ اس لیے ہے کہ اس سورت میں آیت نمبر سڑھ (67) تا ستر (73) میں گائے کے واقعے کا ذکر ملتا ہے۔

وَإِذْ قَالَ مُوسَى لِقَوْمِهِ إِنَّ اللَّهَ يَأْمُرُكُمْ أَنْ تَذْبَحُوا بَقَرَةً قَالُوا أَتَتَّخِذُنَا هُزُوًا قَالَ أَعُوذُ بِاللَّهِ أَنْ أَكُونَ مِنَ الْجَاهِلِينَ ﴿67﴾

قَالُوا ادْعُ لَنَا رَبَّكَ يُبَيِّنْ لَنَا مَا هِيَ قَالَ إِنَّهُ يَقُولُ إِنَّهَا بَقَرَةٌ لَا فَارِصٌ وَلَا بَخْرٌ غَوَانٌ بَيْنَ ذَلِكَ فَافْعَلُوا مَا تُؤْمَرُونَ ﴿68﴾

قَالُوا ادْعُ لَنَا رَبَّكَ يُبَيِّنْ لَنَا مَا لَوْ هُمَا قَالِ إِنَّهُ يَقُولُ إِنَّهَا بَقَرَةٌ صَفَرَاءُ فَاقِعٌ لَوْ هُمَا تَسْرُؤُ النَّاطِرِينَ ﴿69﴾

قَالُوا ادْعُ لَنَا رَبَّكَ يُبَيِّنْ لَنَا مَا هِيَ إِنَّ الْبَقَرَ تَشَابَهَ عَلَيْنَا وَإِنَّا إِن شَاءَ اللَّهُ لَمُهْتَدُونَ ﴿70﴾

قَالَ إِنَّهُ يَقُولُ إِنَّهَا بَقَرَةٌ لَا ذَلُولٌ تُثَمِرُ الْأَرْضَ وَلَا تَسْقِي الْحَرْثَ مُسَمَّمَةٌ لَا ذِئْبٌ وَلَا شَيْبَةٌ فِيهَا قَالُوا الْآنَ جِئْتُ بِالْحَقِّ فَذَبْحُوهَا وَمَا كَادُوا يَفْعَلُونَ ﴿71﴾

وَإِذْ قَتَلْتُمْ نَفْسًا فَادَّارَأْتُمْ فِيهَا وَاللَّهُ مُخْرِجٌ مَا كُنْتُمْ تَكْتُمُونَ ﴿72﴾

فَقُلْنَا احْضِرْ بُوهُ بِعَضْوَ كَذَلِكَ يُحْيِي اللَّهُ الْمَوْتَى وَيُرِيكُمْ آيَاتِهِ لَعَلَّكُمْ تَعْقِلُونَ ﴿73﴾

ترجمہ: اور جب موسیٰ نے اپنی قوم سے کہا کہ اللہ تمہیں حکم دیتا ہے کہ ایک گائے ذبح کرو، انھوں نے کہا کیا تو ہم سے ہنسی کرتا ہے، کہا میں اللہ کی پناہ مانگتا ہوں اس سے کہ جاہلوں میں سے ہوں (67) انھوں نے کہا ہمارے لیے اپنے رب سے دعا کر ہمیں بتائے کہ وہ گائے کیسی ہے، کہا وہ فرماتا ہے کہ وہ ایک ایسی گائے ہے نہ بوڑھی اور نہ بچہ اس کے درمیان ہے، پس کر ڈالو جو تمہیں حکم دیا جاتا ہے (68) انھوں نے کہا

ہمارے لیے اپنے رب سے دعا کر کہ ہمیں بتائے اس کا رنگ کیسا ہے، کہا وہ فرماتا ہے

کہ وہ ایک زرد گائے ہے، اس کا رنگ خوب گہرا ہے، دیکھنے والوں کو بھلی

معلوم ہوتی ہے (69) انھوں نے کہا ہمارے لیے اپنے رب سے دعا کر ہمیں

بتائے کہ وہ کس قسم کی ہے، کیوں کہ وہ گائے ہم پر مشتبہ ہو گئی ہے اور ہم اگر اللہ

نے چاہا تو ضرور پتا لگائیں گے (70) کہا وہ فرماتا ہے کہ وہ ایک ایسی گائے ہے، محنت کرنے والی

# سُورَةُ الْبَقَرَةِ

نہیں جو زمین کو جوتی ہو یا کھیتی کو پانی دیتی ہو، بے عیب ہے، اس میں کوئی داغ نہیں، انھوں نے کہا اب تو نے ٹھیک بات بتائی، پھر انھوں نے اسے ذبح کر دیا اور وہ کرنے والے تو نہیں تھے (71) اور جب تم ایک شخص قتل کر کے اس میں جھگڑنے لگے اور اللہ ظاہر کرنے والا تھا اس چیز

کو جسے تم چھپاتے تھے (72) پھر ہم نے کہا اس مرد پر اس گائے کا ایک ٹکڑا مارو، اسی طرح اللہ مردوں کو زندہ کرے گا اور تمہیں اپنی قدرت کی نشانیاں دکھاتا ہے، تاکہ تم سمجھو۔ (73)

## زمانہ نزول:

اس سورت کا بیشتر حصہ ہجرت مدینہ کے بعد مدنی زندگی کے بالکل ابتدائی دور میں نازل ہوا ہے اور کم تر حصہ ایسا ہے جو بعد میں نازل ہوا اور مناسبت مضمون کے لحاظ سے اس میں شامل کر دیا گیا، حتیٰ کہ سورت کی ممانعت کے سلسلہ میں جو آیات نازل ہوئی ہیں، وہ بھی اس میں شامل ہیں، حالانکہ وہ نبی ﷺ کی زندگی کے بالکل آخری زمانہ میں اتری تھیں۔ سورت کا خاتمہ جن آیات پر ہوا ہے، وہ ہجرت سے پہلے کہ میں نازل ہو چکی تھیں، مگر مضمون کی مناسبت سے ان کو بھی اسی سورت میں ضم کر دیا گیا ہے۔

سورہ بقرہ کی کل 286 آیات کو دو حصوں میں تقسیم کیا گیا ہے۔

1 آیت مبارکہ اسے لے کر 176 تک۔

ان آیات مبارکہ میں دعوت یعنی کفار کو خطاب ہے اور خصوصیت کے ساتھ بنی اسرائیل (یہود) کا ذکر ہے۔

2 آیت مبارکہ 176 سے لے کر 286 تک 110 آیات۔

ان آیات مبارکہ میں امت اجابت یعنی امت مسلمہ کو خطاب اور ذکر ہے۔ ان آیات کو مزید دو حصوں میں تقسیم کیا گیا ہے:

الف: آیت مبارکہ 177 تا 242 کل 66 آیات مبارکہ ہیں، ان میں عبادات، معاملات اور معاشرے کے حوالے سے تقریباً 33 احکام مذکور ہیں۔ مثلاً متقی اور پرہیزگار لوگوں کی نشانیاں بیان کی ہیں، قصاص کے متعلق احکام ہیں، روزے سے متعلق احکام اور مسائل کا ذکر ہے، نزول قرآن کا ذکر ہے، زوجین کے تعلقات

اور اہمیت کا بیان، مساجد میں اعتکاف سے

متعلق، مالِ ناحق سے متعلق و عید، حج

کے احکام اور مسائل، جہاد فی سبیل اللہ،

حرمت والے مہینے کا بیان، انفاق فی

سبیل اللہ، ذکر اللہ کی اہمیت، بعثت

رسول اللہ ﷺ کا بیان، مصارف

انفاق، عورتوں کے حیض کے مسائل،

طلاق و عدت کے مسائل، بچوں کو

دودھ پلانے سے متعلق احکام، وصیت اور

نمازوں کی حفاظت بالخصوص بیچ کی نماز کی





ب: آیت مبارکہ 243:286 کل 44 آیات مبارکہ ہیں، ان میں اہم اور نفس پہ بھاری دو حکم مذکور ہیں

1 جہاد فی سبیل اللہ

2 اتفاق یعنی اللہ کی راہ میں اس کے دیے ہوئے میں سے خرچ کرنا۔

اس کے علاوہ سود کی سختی سے ممانعت اور تجارت کی ترغیب، معاملات/ لین دین/ ادھار کو لکھنے کا بیان خواہ چھوٹی یا بڑی بات ہو۔

قرآن حکیم کی سورۃ البقرہ کی 255 ویں آیت جسے آیت الکرسی بھی کہا جاتا ہے، جو از روئے حدیث بڑی فضیلت اور عظمت والی ہے۔ اس میں توحید ذات و عظمت صفات الہی بیان فرمائی گئی ہیں کہ اللہ کے سوا کوئی معبود نہیں، وہ ہمیشہ سے ہے اور سب کو قائم رکھے والا اور ہر عیب و جملہ عیب و جملہ نقائص سے منزہ ہے۔

آیت الکرسی کے فضائل:

احادیث میں اس کی بہت فضیلتیں بیان کی گئی ہیں، اس کے فضائل درج ذیل ہیں:

1 آیت الکرسی قرآن مجید کی سب سے عظیم آیت ہے۔ (صحیح مسلم، کتاب الصلوٰۃ)

2 جو سوتے وقت آیت الکرسی پڑھے تو صبح تک اللہ تعالیٰ اس کی حفاظت فرمائے گا اور شیطان اس کے قریب نہ آسکے گا۔ (صحیح بخاری، کتاب فضائل القرآن)

3 نمازوں کے بعد آیت الکرسی پڑھنے پر جنت کی بشارت ہے۔ رات کو سوتے وقت پڑھنے پر اپنے اوپر پڑوسیوں کے گھروں کی حفاظت کی بشارت ہے۔ (شعب الایمان)

سورۃ بقرہ کی آخری دو آیات:

رسول اللہ ﷺ نے فرمایا: مَنْ قَرَأَ بِالْآيَاتَيْنِ مِنْ آخِرِ سُورَةِ الْبَقَرَةِ فِي لَيْلَةٍ كَفَتَاهُ

”جس نے رات میں سورۃ بقرہ کی آخری دو آیات پڑھ لیں، وہ اسے کافی ہو جائیں گی۔“

اللہ تعالیٰ نے فرمایا:

أَمَّنَ الرَّسُولَ بِمَا أُنزِلَ إِلَيْهِ مِنْ رَبِّهِ وَالْمُؤْمِنُونَ كُلٌّ آمَنَ بِاللَّهِ وَمَلَأَتْ بِهِ كُتُبَهُ وَرُسُلِهِ لَا نُفَرِّقُ بَيْنَ أَحَدٍ مِنْ رُسُلِهِ وَقَالُوا سَمِعْنَا وَأَطَعْنَا غُفْرَانَكَ رَبَّنَا وَإِلَيْكَ الْمَصِيرُ 285

لَا يَكْلِفُ اللَّهُ نَفْسًا إِلَّا وُسْعَهَا مَا كَسَبَتْ وَعَلَيْهَا مَا اكْتَسَبَتْ وَرَبَّنَا لَا نُؤْخِذُكَ إِلَّا بِسَيِّئَاتِنَا أَوْ أخطَا نَا رَبَّنَا وَلَا تَحْمِلْ عَلَيْنَا إصْرًا كَمَا حَمَلْتَهُ عَلَى الَّذِينَ مِنْ قَبْلِنَا رَبَّنَا وَلَا تُحَمِّلْنَا مَا لَا طَاقَةَ لَنَا بِهِ وَاعْفُ عَنَّا وَاعْفُ عَنَّا وَارْحَمْنَا أَنْتَ مَوْلَانَا فَانصُرْنَا عَلَى الْقَوْمِ الْكَافِرِينَ 286

ترجمہ: ”رسول ایمان لایا اس چیز پر جو اس کی طرف اللہ تعالیٰ کی جانب سے اتری اور مومن بھی ایمان لائے، یہ سب اللہ تعالیٰ اور اس کے فرشتوں پر اور اس کی کتابوں پر اور اس کے رسولوں پر ایمان لائے، اس کے رسولوں میں سے کسی میں ہم تفریق نہیں کرتے، انھوں نے کہہ دیا کہ ہم نے سنا اور اطاعت کی، ہم تیری بخشش طلب کرتے ہیں۔ اے ہمارے رب! اور ہمیں تیری ہی طرف لوٹنا ہے۔

اللہ تعالیٰ کسی جان کو اس کی طاقت سے زیادہ تکلیف نہیں دیتا، جو نیکی وہ کرے وہ اس کے لیے اور جو برائی وہ کرے وہ اس پر ہے، اے ہمارے رب! اگر ہم بھول گئے ہوں یا خطا کی ہو تو ہمیں نہ پکڑنا، اے ہمارے رب! ہم پر وہ بوجھ نہ ڈال جو ہم سے پہلے لوگوں پر ڈالا تھا، اے ہمارے رب! ہم پر وہ بوجھ نہ ڈال جس کی ہمیں طاقت نہ ہو اور ہم سے درگزر فرما! اور ہمیں بخش دے اور ہم پر رحم کر! تو ہی ہمارا مالک ہے، ہمیں کافروں کی قوم پر غلبہ عطا فرما۔“ (البقرہ: 285-286)

## فضیلت سورۃ البقرہ:

یہ دونوں آیات معراج کا تحفہ ہیں۔ (صحیح مسلم)

جو شخص رات میں یہ آیات پڑھے گا تو یہ دونوں اسے (اس رات میں ہر چیز سے) کافی ہوں گی (صحیح بخاری)

عَنْ أَبِي مَسْعُودٍ رَضِيَ اللَّهُ عَنْهُ قَالَ قَالَ النَّبِيُّ ﷺ مَنْ قَرَأَ بِالْآيَاتَيْنِ مِنْ

آخِرِ سُورَةِ الْبَقَرَةِ فِي لَيْلَةٍ كَفَتَاهُ

ابو مسعود رضی اللہ عنہ نے بیان کیا کہ رسول کریم ﷺ نے فرمایا: جس نے سورۃ البقرہ کی دو آخری آیتیں رات میں پڑھ لیں، وہ اسے ہر آفت سے بچانے کے لیے کافی ہو جائیں گی۔ (صحیح بخاری)

عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ لَمَّا أُسْرِيَ رَسُولُ اللَّهِ ﷺ انْتَهَبَ بِهِ إِلَى سِدْرَةِ الْمُنتَهَى وَبِهِ فِي السَّمَاءِ السَّادِسَةِ إِلَيْهَا يَنْتَهِي مَا يُعْرَجُ بِهِ مِنَ الْأَرْضِ فَيُقْبَضُ مِنْهَا وَ إِلَيْهَا يَنْتَهِي مَا يَهْبِطُ بِهِ مِنْ فَوْقِهَا فَيُقْبَضُ مِنْهَا قَالَ إِذْ يَغْشَى السِّدْرَةَ مَا يَغْشَى

(النجم: 16)

قَالَ فَرَأَيْتَ مِنْ ذَهَبٍ قَالَ فَأَعْطِي رَسُولُ اللَّهِ ﷺ ثَلَاثًا أُعْطِيَ الصَّلَوَاتِ الْخَمْسَ وَ أُعْطِيَ خَوَاتِيمَ سُورَةِ الْبَقَرَةِ وَ غُفْرَانَ لِمَنْ لَمْ يُشْرِكْ بِاللَّهِ مِنْ أُمَّتِهِ شَيْئًا الْمُفْجَحَاتِ

سیدنا عبداللہ بن مسعود رضی اللہ عنہ کہتے ہیں کہ جب رسول اللہ ﷺ کو معراج کرائی گئی تو آپ ﷺ کو سدرۃ المنتہی تک لے جایا گیا اور وہ چھٹے آسمان میں ہے۔ زمین سے جو پڑھتا ہے وہ یہیں آکر ٹھہر جاتا ہے، پھر لے لیا جاتا ہے اور جو اوپر سے اترتا ہے، وہ بھی یہیں ٹھہرتا ہے، پھر لے لیا جاتا ہے۔ اللہ عزوجل نے فرمایا: جبکہ سدرہ (بیری) کو چھپائے لیتی تھی وہ چیز جو اس پر چھاری تھی۔ (النجم: 16)

سیدنا عبداللہ رضی اللہ عنہ نے کہا کہ یعنی سونے کے پتنگے، پھر رسول اللہ ﷺ کو وہاں تین چیزیں دی گئیں۔ ایک تو پانچ نمازیں، دوسری سورۃ بقرہ کی آخری آیتیں اور تیسری اللہ تعالیٰ نے آپ ﷺ کی امت میں سے اس شخص کو بخش دیا جو اللہ کے ساتھ شرک نہ کرے گا۔ (باقی تمام تباہ کرنے والے گناہوں کو معاف کر دیا جاتا ہے، سوائے شرک کے)

عَنْ أَبِي هُرَيْرَةَ أَنَّ رَسُولَ اللَّهِ ﷺ قَالَ لَا تَجْعَلُوا بُيُوتَكُمْ مَقَابِرَ وَإِنَّ الْبَيْتَ الَّذِي تَقْرَأُ فِيهِ الْبَقَرَةَ لَا يَدْخُلُهُ الشَّيْطَانُ (قَالَ أَبُو عِيسَى هَذَا حَدِيثٌ حَسَنٌ صَحِيحٌ)

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: اپنے گھروں کو قبریں نہ بناؤ اور جس گھر میں سورۃ بقرہ پڑھی جاتی ہے، وہاں شیطان داخل نہیں ہوتا۔ یہ حدیث حسن صحیح ہے۔ (ترمذی)

رسول اکرم ﷺ نے فرمایا: سورۃ بقرہ پڑھا کرو، کیوں کہ اس کا پڑھنا ہر گناہ سے بچاتا ہے اور اس کا چھوڑنا حسرت اور بد نصیبی ہے اور اہل باطل اس پر قابو نہیں پاسکتے۔ قرطبی نے حضرت معاذ رضی اللہ عنہ سے نقل کیا ہے اس جگہ اہل باطل سے مراد جادو گر ہیں، مراد یہ ہے کہ اس سورت کے پڑھنے والے پر کسی جادو نہ چلے گا (قرطبی از مسلم، بروایت ابو امامہ باہلی) اور حضور پاک ﷺ نے فرمایا کہ جس گھر میں سورۃ بقرہ پڑھی جائے، شیطان وہاں سے بھاگ جاتا ہے۔ (ابن کثیر از حاکم) اور رسول اللہ ﷺ نے فرمایا: سورۃ بقرہ سننا القرآن اور ذرۃ القرآن ہے، سننا اور ذرہ ہر چیز کے اعلیٰ و افضل حصے کو کہا جاتا ہے، اس کی ہر آیت کے نزول کے وقت اسی فرشتے اس کے جلوں نازل ہوئے (ابن کثیر از مسند احمد)



ڈپریشن آج کے دور میں ایک عالمی مرض بن گیا ہے۔ بوڑھوں، جوانوں حتیٰ کہ بچوں میں مرض تیزی سے عام ہو رہا ہے، اس مرض کے عام ہونے کی ایک اہم وجہ مادیت پرستی ہے۔ ہر شعبے اور ہر چیز میں پیسا اور دولت ایک اہم کردار ادا کرنے لگا ہے۔ معیار، صلاحیت اور قابلیت کو پس پشت ڈال دیا گیا ہے۔ اسی بنا پر افراد میں ڈپریشن عام ہوتا جا رہا ہے اور اسی مرض کی وجہ سے معاشرے میں بگاڑ اور فساد جنم لے رہا ہے۔

اداسی کی کئی وجوہات ہیں، جن میں سے بے روزگاری، مہنگائی، خاندان کی کفالت کی ذمہ داری، حساسیت، خوف، پے در پے ناکامیاں، بلاوجہ کی تنقید، تمسخر اور مضحکہ، لگژری سہولیات کے حصول کے لیے بے انتہا کوششیں، دو کرنا، بیٹیوں کی شادی وغیرہ اور اس جیسی کئی وجوہ ہیں جو انسان کو گھیرے ہوئے ہیں۔

اسی اداسی، ڈپریشن کے حل کے لیے سلپنگ پلس کا بے تحاشا استعمال مزید بے چینی اور بے سکونی کو پروان چڑھاتا ہے۔ چڑچڑاپن، غصہ، بے خوابی کا مرض زندگی کا بے مقصد محسوس ہونا کہیں بھاگ جانے اور مر جانے کا جی چاہنا، ایسے خیالات محسوس ہوتے ہیں، جن کے نتیجے میں خودکشی جیسے اقدام سامنے آتے ہیں۔

خواتین اور لڑکیوں میں عموماً شہ نہ آنا، گہری رنگت پر تنقید اور نکتہ چینی کی وجہ بھی ڈپریشن کو فروغ دیتی ہے، جب صورت کو ترجیح دی جائے اور سیرت کی ناقدری کی جاتی ہے تو وہ لڑکیاں تنہائی کا شکار ہو جاتی ہیں اور فراغت کے لمحات میں ڈپریشن کی وجہ سے بے انتہا کرب اور دکھ محسوس کرتی ہیں۔ اسی بنا پر لڑکیوں میں شیڈو فینیا کی بیماری سر ابھارتی ہے۔ اس

# ڈپریشن عالمی مسئلہ

بیماری کو کم علم اور جاہل لوگ اثرات، آسیب اور جادو کا نام دے کر مزید واسعے فروغ دیتے ہیں، چونکہ اس بیماری میں دورے پڑتے ہیں، اسی لیے اس کو آسیب گردانا جاتا ہے، حالانکہ اس کی بنیادی وجہ مناسب وقت پر شادی نہ ہونا، بار بار دھتکارا جانا، حسن اور خوب صورتی کی کمی ہونا اور پھر اس پر تنقید کرنا بنتا ہے۔

اسی طرح بچوں میں بھی محنت اور جدوجہد کے باوجود نوبت کے مطابق رزلٹ نہ آنا، جسمانی لحاظ سے کم زور ہونا، اسی طرح کند ذہن بچے بھی ڈپریشن کا شکار ہو جاتے ہیں۔ چڑچڑاہٹ اور جھنجھلاہٹ ان کی طبیعت کا حصہ بنتی جاتی ہے، ہر ایک سے لڑنے کا جی چاہتا ہے اور بعض دفعہ اسی لڑائی جھگڑے میں اپنا ہی نقصان کروا لیتے ہیں۔

شادی شدہ خواتین بھی شوہر اور سسرال کی ناقدری، بچوں کی پے در پے پیدائش، کم آمدنی میں خواہشات مارنے کی وجہ سے اس کا شکار ہو جاتی ہیں۔ یہی سوچیں بے خوابی کا شکار بن کر ان کے اعصاب کو مزید کم زور کر دیتی ہیں۔

آئیے! جانتے ہیں یہ ڈپریشن ہے کیا؟

ڈپریشن ایک اعصابی بیماری ہے اور اس کا حل غذا کے ساتھ ساتھ قدرتی طریقوں اور روٹیوں کی تبدیلی سے کیا جاتا ہے۔

طریقہ علاج کو تسلسل کے ساتھ جاری رکھا جائے اور اگر آپ کے ارد گرد کسی کے ساتھ یہ مسئلہ ہے تو اس کے ساتھ بھرپور تعاون کریں، اس کی حوصلہ افزائی کیجیے، اس کی صلاحیتوں کو سراہیں۔ یہ روٹے اس کے لیے ٹانگ کا کام دیں گے۔ غذائیت اور دماغی حالت کا رشتہ ایک اہم اور مضبوط کردار ادا کرتا ہے۔ ہمارے بدن میں بہت سے معدنیات مثلاً: فولاد، چونا، میگنیشیم، پوٹاشیم اور وٹامنز وغیرہ ہوتے ہیں، اگر ان میں سے ایک بھی کم ہو جائے تو توازن بگڑ جاتا ہے، اُداسی اعصاب پر حملہ آور ہو جاتی ہے۔ غذا میں پروٹین اور وٹامن سے بھرپور غذائیں، جو اس کا استعمال اعصاب کو نہ صرف مضبوط بناتا ہے بلکہ توانائی اور تقویت بخشتا ہے۔ اسی کے ساتھ ساتھ مریض کو قدرتی مناظر سے لطف اندوز ہونے کا پورا پورا موقع ملنا چاہیے، اس سے اندر کی گھٹن اور جلن میں خاطر خواہ کمی واقع ہوتی ہے۔ یوگا کرنا، جاگنگ کرنا، وانگ کرنا ان سب چیزوں کے ساتھ کھلی ہوئی گہرے سانس لینا اندرونی طور پر انسان کو تروتازہ کرتا ہے اور اس کے ذہن سے فضول خیالات جو ڈپریشن پیدا کرتے ہیں، وہ کافی حد تک کم ہو جاتے ہیں۔ اسی طرح اچھی کتابوں کا مطالعہ بھی مرض کو کم کرنے کا سبب بنتا ہے۔ کھلی ہوئی گہری سانس لینا، ورزش کو معمول بنانا، ننگے پاؤں گھاس پر ٹھلنا اور صبح کی سیر اُداسی اور ڈپریشن سے نجات کے بہترین ٹونک ہے۔

نقاد دوستوں، رشتے داروں اور احباب سے بھی پرہیز کرنا چاہیے اور پرہیز علاج سے بہتر ہے۔



الغرض مریض کو یہ احساس دلانا کہ زندگی اللہ رب العزت کی بہت بڑی نعمت ہے، یہ اللہ تعالیٰ کا ایک ایسا عطیہ ہے، جس کا شکر کرنا ہم انسانوں پر واجب ہے۔ اس کو اس طرح ضائع نہیں کرنا بلکہ اس کے نصب العین کو سمجھنا ہے، جس کے لیے خوش باش رہ کر تشکر بھرے کلمات کو اپنانا ہوگا۔ گلے شکوے زندگی کو تکلیف دہ اذیت ناک بناتے ہیں۔

اگر آپ کے ارد گرد کوئی ڈپریشن کا مریض ہے تو آپ ان کے اندر مثبت سوچ اور احساس کو فروغ دیں، اگر ان کے قریب ایسے لوگ موجود ہیں جو ان کو بار بار تنقید اور تشنیع کا نشانہ بناتے ہیں، ان کو سمجھائیں ان کو بتائیں کہ آپ اپنے پیاروں کے ساتھ بہت غلط رویہ اختیار کیے ہوئے ہیں، جس کی وجہ سے وہ اس حالت کو پہنچا ہے۔ ڈپریشن کو مریض کو یہ احساس دلائیں کہ ان کی زندگی بہت قیمتی ہے، اس کا مقصد بہت بلند ہے۔ اس طرح ایک قیمتی زندگی آپ کے طفیل احساس محرومی سے بچ جائے گی اور آپ سچے خوشی کے احساس کو محسوس کریں گے۔





**Perfect**  
FRESHENER

ProudlyMadeInPakistan



لیلیٰ، برادر اسلامی ملک مراکش کی ایک نوجوان خاتون تھی، جسے اللہ تعالیٰ نے حسن و جمال، رعنائی و زیبائی، مال و دولت، خاندان اور اولاد غرض ہر نعمت سے نواز رکھا تھا۔ خود استانی تھی اور خاندان کا پیشہ تجارت تھا۔ نادیدہ اور کریم ان کے دو بچے تھے، بڑے ہی خوب صورت اور پیارے تھے۔ لیلیٰ کی زندگی عیش و نشاط سے گزر رہی تھی۔ گانے بجانے، موسیقی سے شغل کرنے اور آرائش و زیبائش کرتے رہنے کے سوا اسے گویا اور کوئی کام ہی نہیں تھا۔ دنیاوی مشاغل اور عیش و عشرت میں اس قدر منہمک تھی کہ اللہ کا نام بھی کبھی اس کی زبان پر نہ آیا تھا۔ ایک سال موسم گرما میں جب یہ اپنے خاندان اور بچوں کے ہمراہ ساحل سمندر پر سیر و تفریح کے لیے گئی تو وہاں پر اس نے اپنے بائیں پستان پر سُرخ سُرخ رنگ کے ڈورے دیکھے، جو آہستہ آہستہ بڑھتے گئے اور پستان سُرخ انار کی صورت اختیار کر گیا۔ اس سے سیاہ رنگ کا گرم گرم سا مواد بھی رسنے لگا اور پھر اس میں نہایت ہی شدید درد و کرب کی ٹیسس پڑنے لگیں۔ ڈاکٹر کی طرف رجوع کیا گیا تو اس نے کہا کہ یہ سرطان کا شدید حملہ ہے، اس کا علاج یہاں ممکن نہیں ہوگا، فوراً آپٹیم یا فرانس چلے جاؤ، وہاں کے کینسر کے اسپیشلسٹ ڈاکٹروں سے اس کا علاج کرواؤ۔ لیلیٰ اپنے خاندان کے ہمراہ برازیل ہوئی جہاں فرانس چلی گئی، وہاں کینسر کے چھ ماہر ڈاکٹروں کے ایک بورڈ نے اس کا طبی معائنہ کیا اور رپورٹ میں سب ڈاکٹروں نے بالاتفاق یہ لکھا کہ مریضہ چند ہفتوں سے زیادہ کی مہمان نہیں ہے، کیوں کہ کینسر اس کے سارے جسم میں پھیلتا جا رہا ہے۔ لیلیٰ نے مسیحاؤں کی زبان سے مایوسی اور موت کی یہ بات سنی تو اس کے پاؤں تلے سے زمین نکل گئی، حسرت و یاس کے سائے اس پر طاری ہو گئے، آنکھوں سے آنسو کی آبشاریں بہنے لگیں، درد و کرب میں مزید اضافہ ہوا اور اسے پوری کائنات گردش کرتی ہوئی دکھائی دینے لگی۔ ڈاکٹروں کی رائے یہ تھی کہ سرطان زدہ پستان کاٹ دیا جائے، ورنہ سرطان میں سارا بدن مبتلا ہو جائے گا، جس کے نتیجے میں جسم پھول جائے گا، بال بھی باقی نہ رہیں گے، حتیٰ کہ پلکوں اور لبرو کے بال بھی باقی نہ رہیں گے، چنانچہ واقعی کچھ دنوں میں لیلیٰ کے اوپر کے بدن کے حصے میں گردن پر کانوں کی جھلی طرف اور بغلوں میں چھوٹی چھوٹی گھلیاں نکل آئیں، جنہوں نے آہستہ آہستہ بڑھنا شروع کر دیا۔ لیلیٰ کے خاندان سے بھی اس کی یہ صورت دیکھی نہ جاتی تھی، اس نے بڑے ہی کرب سے گلوگیر لہجے میں کہا لیلیٰ اب تو کوئی شکر نہیں رہا کہ تم واقعی چند دن کی مہمان ہو، اللہ تعالیٰ کے گھر کی زیارت اور عمرے کی سعادت حاصل کرنے کے لیے ہم کیوں نہ مکہ مکرمہ چلیں اور اس ذاتِ اقدس کے بابِ عالی پر دستک دیں، جو بے کسوں اور بے بسوں کا چلا دواؤں ہے۔ خاندان کی بات سُن کر لیلیٰ کو بھی انبساط، انشراح قلب و صدر نصیب ہوا، چنانچہ اس کا اپنا بیان یہ ہے کہ ہم نے ہسپتال چھوڑ دیا، سوئے حرم روانگی شروع کر دی اور پیرس کی سڑکوں پر ہی بلند آواز سے تکبیر و تحمید اور سرور کائنات ﷺ پر درود و سلام پڑھنا شروع کر دیا۔ لیلیٰ نے مکہ میں ایک نئی دنیا دیکھی،

جہاں کی کیفیت ہی کچھ اور تھی اور اس مقام پر رک کر کھڑے ہو کر بارگاہِ الہی میں فریاد شروع کی ”اے اللہ! کائنات کے بادشاہ اور اپنی ساری مخلوق کو شفا بخشنے والے! تیری ایک گناہ گار بندی تیرے دربار میں حاضر ہے، جو در دراز سے چل کر آئی ہے اور سلطان جیسے ناقابلِ علاج مرض میں مبتلا ہے۔ تمام حکیم و ڈاکٹر اس کے علاج سے عاجز و قاصر ہیں، تیرے لیے تو کوئی مشکل کام نہیں، تو مجھے صحت و شفا عطا فرما دے۔ اے میرے مولا! مجھے صبر و توفیق عطا فرما اور صحت و عافیت سے شاد باد فرما دے۔“ لیلیٰ نے حرم مکہ کے ایک کونے میں ڈیرہ ڈال دیا، اپنی تئیں خود کو خدا کا مہمان بنا دیا اور یہاں شب و روز ای طرح گزارنا شروع کر دیے، کبھی تو بارگاہِ زیدی میں رکوع کی حالت میں ہے اور کبھی سجدہ۔ روز اور کبھی غلافِ کعبہ سے چمٹ کر خداوند کریم کے حضور اپنی دعا پیش کرتی ہے اور کبھی لپک لپک کر چہرہ زمزم کے قریب جاتی ہے اور حضور اکرم ﷺ کے ارشاد کو یاد کرتی ہے کہ ”آبِ زمزم جس نیت سے بھی پیا جائے، وہ مراد پوری ہو جاتی ہے، اگر تم حصولِ شفا کے لیے پیو تو اللہ تعالیٰ صحت و شفا عطا فرمادیتے ہیں، بھوک مٹانے کے لیے پیو تو اللہ تعالیٰ اسے کھانے کے قائم مقام بنا دیتے ہیں اور پیاس بھگانے کے لیے پیو تو اللہ تعالیٰ اسے باعثِ فرحت و تسکین بنا دیتے ہیں۔“ پورے چار دن اس محویت اور استغراق کے عالم میں گزار دیے، دن رات میں وہ صرف ایک انڈہ اور ایک روٹی کا ٹکڑا کھاتی، زمزم خوب پیتی، طواف، نماز، تلاوت اور ذکر و اذکار کے علاوہ اسے کوئی کام نہ تھا، اس ٹوٹے ہوئے دل سے بار بار یہ آہیں نکلتی ہیں ”اے غم و فکر سے نجات دینے والے! مجھے اس غم سے نجات دے، اے نعمت کے مینہ برسانے والے! مجھے بھی نعمتِ شفا عطا فرما۔“ لیلیٰ نے یہ دن بارگاہِ الہی میں اسی انداز سے گزارے کہ کبھی بیت اللہ کا طواف کر رہی ہے، کبھی غلافِ کعبہ سے چمٹ کر آہ و فغاں کر رہی ہے، کبھی مقامِ ابراہیم علیہ السلام پر نماز پڑھ رہی ہے، کبھی حجرِ اسود کو بوسہ دے رہی ہے، سو سو مرتبہ درود شریف پڑھتی کئی کئی پارے قرآن مجید کی تلاوت کرتی، بھاگ کر آبِ زمزم کی طرف جاتی، جس کے نوشِ جان کرنے سے ساری تکلیفیں اور تھکاوٹیں دور ہو جاتیں تو پھر سے تازہ دم ہو کر طواف، نماز، تلاوت اور ذکر و اذکار شروع کر دیتی۔ لیلیٰ کا بیان ہے: ”بس پھر کیا تھا، مجھے انبساط و انشراح قلب و صدور کی دولت نصیب ہو گئی۔ رحمتِ الہی نے مجھے اس طرح اپنے دامن میں لے لیا کہ مجھ پر خود فراموشی کی کیفیت طاری ہو گئی اور مجھے یہ احساس بھی نہ رہا کہ میں کعبۃ اللہ میں موجود ہوں اور اپنی بیماری کے علاج کے لیے دربارِ الہی میں حاضر ہوں۔“ واقعی رب کی رحمتیں لیلیٰ پر نازل ہونا شروع ہو گئیں تھیں۔ لیلیٰ بیان کرتی ہے:

”میں نے اپنی قمیص کے اندر ہاتھ ڈالا، تاکہ دیکھوں کہ سرطان کے پھوٹوں اور ان کے رموں کی کیا حالت ہے؟

● بقیہ صفحہ نمبر 16 پر



# آبِ زمزم کی فضیلت

حکیم شمیم احمد

## آخری حصہ اور سی فوائد



## محرم میں شادی کا حکم

**سوال:** کیا محرم میں شادی کر سکتے ہیں؟ اکثر لوگ محرم میں شادی بیاہ کی تقریب نہیں کرتے ہیں، یہ محض سوچ ہے یا حقیقت بھی ہے اس میں؟ خاص طور پر لوگ 9-10/ محرم کو شادی بیاہ نہیں کرتے ہیں۔ براہ کرم اس بارے میں وضاحت فرمائیں۔

**جواب:** واضح ہے کہ قرآن کریم، حدیث شریف، شروح حدیث، فقہ و فتاویٰ میں نکاح کے احکام بہت مفصل طریق پر بیان کیے گئے ہیں، حتیٰ کہ فرائض، شرائط، ارکان، مستحبات، مکروہات اور ممنوعات پر تفصیل سے بحث ہے، اسی طرح ماہ محرم میں عبادات کی ترغیب اور خلاف شرع پھیلے ہوئے منکرات قباح، برائیاں ذکر کر کے سب کے تفصیلی احکام کتب معتبرہ میں موجود ہیں، مگر کسی کتاب میں نکاح یا محرم کے منکرات اور رسوم و غیرہ میں نو۔ دس یا کسی اور دیگر تاریخ محرم میں اس کو شمار نہیں کیا، پس محرم یا محرم کی نو، دس تاریخ میں شادی بیاہ کرنا شریعت مطہرہ کی نظر میں دیگر مہینوں اور ان کے ایام کی طرح ہے اور دیگر ماہ کی ہر تاریخ میں بلا کراہت درست ہونا یکساں ہے، جو لوگ اس ماہ یا اس ماہ کی نو، دس تاریخ میں شادی کی تقریب کو انجام دینا برا سمجھتے ہیں ان کی سوچ شرعی اعتبار سے غلط ہے، حقیقت شریعتیہ کے اعتبار سے ایسی سوچ کا کوئی اعتبار نہیں ہے۔

## یوم عاشورا کے فضائل

- 1 محرم الحرام کے مہینے کی دس تاریخ کی فضیلت صحیح احادیث سے کیاتابت ہیں؟
  - 2 محرم الحرام کی رسومات اور غیر شرعی کام جو لوگ کرتے ہیں، ان سے تعلق رکھنا کیسا ہے؟
  - 3 حقیقت میں محرم کا منانا اہل تشیع کی عادت ہے، اس کا کیا ثبوت ہے؟
- جواب:** 1: احادیث سے محرم کی 10 تاریخ کے حوالے سے درج ذیل خصوصیات معلوم ہوتی ہیں:

## مفتی محمد توحید

# مسائل پوچھیں اور سیکھیں



1 مبارک دن ہے۔

2 اس دن بنی اسرائیل کو فرعون سے نجات ملی تھی، اس کے شکرانے پر روزہ رکھا کرتے تھے۔

3 حضرت موسیٰ علیہ السلام اس دن بطور شکرانہ روزہ رکھتے تھے۔

4 رسول اللہ ﷺ اس دن روزہ رکھا کرتے تھے اور دوسروں کو بھی اس دن روزہ رکھنے کی ترغیب دیتے تھے۔

**جواب:** 2: جو لوگ رسومات اور غیر شرعی امور میں مبتلا ہوں، ان کو اونکا سمجھانا چاہیے اگر وہ پھر بھی ان امور سے باز نہ آئیں تو ان سے میل جول کم کر سکتے ہیں۔

**جواب:** 3: واضح رہے کہ اہل تشیع کے ہاں محرم کا مہینہ غم کا مہینہ ہے اور اس کی وجہ یہ ہے کہ اس مہینے میں نواسہ رسول ﷺ سیدنا حسین بن علی رضی اللہ تعالیٰ عنہ کی شہادت کا واقعہ رونما ہوا، اسی لیے یہ لوگ آپ رضی اللہ عنہ کی شہادت کے غم میں سوگ مناتے ہیں، نوحہ گاتے ہیں اور دیگر اعمال سرانجام دیتے ہیں، جب کہ اگر اس دنیا سے کسی نیک ہستی کے جانے کا دن اور مہینہ غم منانے کا مہینہ ہوتا تو آپ کے والد (حضرت علی کرم اللہ وجہہ) آپ سے زیادہ افضل تھے۔ ان کو چالیس بھری سترہ رمضان جمعہ کے دن جب کہ وہ اپنے گھر سے نماز فجر کے لیے تشریف لے جا رہے تھے شہید کر دیا گیا، اسی طرح حضرت عثمان غنی رضی اللہ عنہ اہل سنت والجماعت کے نزدیک حضرت علی کرم اللہ وجہہ سے افضل ہیں، جنہیں پینتیس بھری عید الاضحیٰ کے بعد ان ہی کے گھر میں شہید کر دیا گیا، لیکن لوگوں نے ان کے قتل کے دن کو بھی اس طرح ماتم نہیں کیا، اسی طرح حضرت عمر بن خطاب رضی اللہ عنہ ان دونوں حضرات (حضرت عثمان اور حضرت علی رضی اللہ عنہما) سے افضل ہیں، جن کو مسجد کے محراب میں نماز کی حالت میں جب کہ وہ قرأت کر رہے تھے، شہید کر دیا گیا، لیکن ان کے قتل کے دن کو بھی اس طرح ماتم نہیں کیا جاتا اور جناب نبی اکرم ﷺ جو دنیا و آخرت میں بنی آدم کے سردار ہیں، ان کی وفات کے دن کو بھی کسی نے ماتم کا دن قرار نہیں دیا اور یہی اہل سنت والجماعت کا مسلک ہے کہ کسی مسلمان پر تین دن سے زیادہ سوگ منانا جائز نہیں۔ آگے حضرت امام ابن کثیرؒ فرماتے ہیں کہ یہ محرم منانا، ماتم وغیرہ کرنا یہ سب اہل تشیع کی عادت اور طریقہ ہے۔

## محرم کے مہینے میں شیعہ کے لیے کالے کپڑے سینا

**سوال:** محرم الحرام میں شیعہ کے کالے کپڑے سلائی کرنا کیسا ہے اور کیا اس پر لی گئی اجرت حلال ہے؟

**جواب:** محرم الحرام کے مہینے میں شیعہ فرقہ کے لیے کالے کپڑے سینا شرعاً درست نہیں ہے اور اس پر لی گئی اجرت بھی حلال طیب یعنی پاکیزہ حلال نہیں ہے۔

## محرم کے مہینے میں بغیر کسی نذر و نیاز کے حلیم پکانے کا حکم

**سوال:** کیا محرم کے مہینے میں بغیر کسی نذر و نیاز کے حلیم پکانا جائز ہے؟ یا محرم کے بعد بغیر کسی نذر و نیاز کے پکانا کیسا ہے؟

**جواب:** 1: تشبہ بالروافض (شیعوں کے ساتھ مشابہت) کی وجہ سے جائز نہیں۔

2: درست ہے۔

## محرم کی دس تاریخ نکاروزہ

**سوال:** محرم کی نو اور دس تاریخ نکاروزہ اور ذی الحج کی نو تاریخ نکاروزہ فرض ہے یا مسنون؟

**جواب:** محرم کی نو اور دس تاریخ (عاشورہ) کاروزہ اور ذی الحج کی نو تاریخ (عرفہ) کاروزہ رکھنا

فرض نہیں، بلکہ مستحب ہے۔

کمیشن ملے گا اور نفع ہوگا، چونکہ ممبر بنانا اور نفع ہونا یقینی نہیں ہوتا لہذا یہ شرعاً جائز ہے اور اس ذریعے سے ہونے والا نفع سود کے زمرے میں آتا ہے۔

4 پہلے ممبر کے بعد آگے بننے والے ممبر کی خریداری سے اس شخص کا براہ راست تعلق نہیں ہوتا، جس کی وجہ سے اسے جو کمیشن ملتا ہے وہ اس کے اپنے کام کے بغیر ملتا ہے، چونکہ اہرت کسی کام کے بدلے ہوتی ہے، لہذا یہاں اہرت لینا بھی شرعاً جائز نہیں ہے۔

### سود اختم کرنے کے بعد نفع کا مطالبہ کرنا

سوال: سعید نے عاصم سے ایک گھر مبلغ = 530,000 روپے پاکستانی پر لیا جو کہ زیر تعمیر تھا، جس میں سے سعید نے عاصم کو = 500,000 روپے پاکستانی دے دیے۔ گھر کی تعمیر اور پیسوں کی وصولی کا وقت اٹھارہ ماہ مقرر ہوا۔ 18 ماہ گزرنے کے باوجود سعید نے 5 لاکھ روپے کے علاوہ ایک پائی بھی عاصم کو نہیں دی۔ دو سال کے بعد سعید نے عاصم سے اپنی رقم کی وصولی کا مطالبہ کیا، جس میں عاصم نے سعید کو دو لاکھ پچاس ہزار روپے واپس کیے۔ ایک سال بعد عاصم نے مذکورہ گھر نامکمل حالت میں تاوان پر بیچ دیا۔ اب سعید عاصم سے منافع کا مطالبہ کرتا ہے اور عاصم نے جو تاوان کیا ہے، سعید تاوان تو سرے سے مانتا نہیں، بلکہ اناس کو گالی گلوچ اور دھمکیاں دیتا ہے کہ مجھے ہر حال میں منافع دینا ہے۔ شریعت کی رو سے کیا سعید کا مطالبہ جائز ہے؟ اور کیا یہ سود کے زمرے میں آتا ہے؟

جواب: صورت مسؤلہ میں سعید نے عاصم سے سود اختم کرتے ہوئے جب اپنے دیے گئے پانچ لاکھ روپے کی واپسی کا مطالبہ کیا اور ڈھائی لاکھ وصول بھی کر لیا تو مذکورہ زیر تعمیر گھر سے سعید کی ملکیت بھی ختم ہو گئی اور وہ گھر عاصم کی ملکیت ہو گیا اور اس کے نفع نقصان کا مالک بھی عاصم ہو گیا، البتہ بقیہ ڈھائی لاکھ روپے عاصم کے ذمہ واجب الادا ہیں۔ پس سود اختم کرنے کے ایک سال بعد جب عاصم نے وہ گھر فروخت کیا تو عاصم نے اپنی ہی مملوکہ چیز میں تصرف کیا، جس کا حق عاصم کو شرعاً حاصل تھا، لہذا سعید کی جانب سے اب نفع کا مطالبہ شرعاً درست نہیں۔ اگر سود اختم نہیں ہوا تھا تو پھر جواب کی نوعیت کچھ اور ہوگی، ایسی صورت میں دوبارہ دریافت کر لیا جائے۔ فقط واللہ اعلم!

### فساد اور کمپنی میں کام کرنا

سوال: میں نے کچھ دن پہلے ”فاریور“ نامی کمپنی میں کام شروع کیا ہے۔ اس کا طریقہ کار کچھ یوں ہے کہ کمپنی نے اپنی پراڈکٹس کو کچھ پوائنٹ دیے ہوئے ہیں، جنہیں ”CC“ کہتے ہیں۔ کمپنی کو ایک بار 2CC کارٹن اور کر کے دینا ہوتا ہے، یعنی تقریباً 58000 روپے کی پراڈکٹس خریدنی ہوتی ہیں۔ میں نے یہ بیک خرید لیا ہے۔ اب اگر میں کسی اور کو کمپنی میں زبزن کرواؤں گی تو کمپنی مجھے پہلے لیول پر ایک بندے 20 فیصد کمیشن دے گی جو تقریباً 13000 بنتا ہے۔ یہ بندہ آگے لوگوں کو شامل کروائے گا۔ جتنے لوگ شامل ہوں گے، ان سب کے CC میرے 2CC میں شامل ہوتے رہیں گے۔ جب میرے 2,5CC ہو جائیں گے تو میں دوسرے لیول پر پہنچ جاؤں گی۔ اس میں مجھے اس بندے کا 25 فیصد کمیشن لے گا، جسے میں شامل کرواؤں گی اور اگر میری ٹیم میں کوئی کسی کو شامل کرواتا ہے تو مجھے اس کا 5 فیصد کمیشن ملے گا۔ اسی طرح لیول بڑھتے جاتے ہیں اور آمدن بھی بڑھتی جاتی ہے۔

برائے مہربانی مجھے یہ بتادیں کہ یہ کام حلال ہے یا حرام؟ کیوں کہ یہ پراڈکٹس فائدہ مند ہیں اور بہت سے لوگ صحت کے لیے خریدتے بھی ہیں۔

جواب: واضح ہے کہ سوال میں مذکور کاروبار مندرجہ ذیل وجوہات کی بنا پر جائز نہیں ہے:

- 1 لوگوں کو چیز فروخت کروا کر کمیشن لینا اجارے (ملازمت) کے تحت آتا ہے، جسے پراڈکٹس کی خریداری کے ساتھ مشروط کر دیا گیا ہے۔ یوں ایک عقد (معاملے) میں دوسرے عقد کو جمع کیا گیا ہے جو شرعاً ناجائز ہے۔

- 2 ان پراڈکٹس کی خریداری سے اکثر نیٹ ورکنگ کے کام میں شامل ہونا ہی مقصود ہوتا ہے جو اجارے کے تحت آتا ہے۔ معاملات میں اس چیز کا اعتبار ہوتا ہے جو مقصود ہو، چونکہ اس ادائیگی کا مقصد اجارے (نیٹ ورکنگ) کا حق خریدنا ہوتا ہے جو کہ شرعاً حق مجرد کی بیع ہے، لہذا یہ خریداری ناجائز ہے اور اس کے لیے پیسے ادا کرنا بھی شرعاً جائز نہیں ہے۔

- 3 جو رقم کمپنی کو ادا کی جاتی ہے وہ اس امید پر ادا کی جاتی ہے کہ مزید ممبر بنانے پر کمپنی سے

### بقیہ

## آبِ زمزم کی فضیلت اور طبی فوائد

لیکن مجھے کوئی بھی پھوڑا نظر نہ آیا اور نہ کوئی ورم محسوس ہوا۔ میں نے حیرت سے اپنے ساتھ عبادت میں مصروف خواتین سے پوچھا ”ذرا دیکھو! میری گردن اور بازوؤں پر تمہیں کوئی پھوڑا پھنسی نظر آرہی ہے؟“ سب نے کہا: ”نہیں۔“ پھر میں نے تکبیر اللہ اکبر بلند آواز سے کہی۔ لیلیٰ فرط مسرت سے بھاگ کر اپنے خاوند کی طرف گئی، جو حرم کے کسی دوسرے کونے میں تھا۔ لیلیٰ نے جب اپنے خاوند کو یہ صورت حال بتائی تو وہ بھی فوراً مسرت سے رونے لگا اور کہنے لگا ”تمہیں خبر ہے کہ ڈاکٹروں نے مجھے یہ کہا تھا کہ تم صرف تین ہفتوں کی مہمان ہو۔“ پھر لیلیٰ اور اس کا خاوند شکر اور اطمینان کے جذبات سے لبریز ہو کر بارگاہ الہی میں سجدہ ریز ہو گئے۔ لیلیٰ اور اس کے خاوند نے چند دن مزید حرم میں رہ کر شکر، ذکر اور فکر الہی میں گزارے، حتیٰ کہ چیک اپ کے لیے فرانس جانے کا وقت قریب آ گیا، تاکہ ڈاکٹروں نے دوبارہ معاینے کے لیے جو وقت دیا تھا، اس کے مطابق وہاں پہنچ

سکیں، چنانچہ جب فرانس میں ڈاکٹر نے مریضہ کو دوبارہ دیکھا تو ان کی حیرت کی کوئی انتہا نہ رہی، طبی نتائج پہلے کی نسبت اس قدر زیادہ مختلف تھے کہ ایک ڈاکٹر نے پوچھا کچھ دن پہلے تو تمہارے بدن میں کینسر کے پھوڑے اور ورم تھے، وہ کدھر گئے؟ لیلیٰ نے ان سب سوالات کے جواب میں ایک بات کہی: ”اللہ کی رحمت اور اس کی کرم نوازی نے میرے تمام دکھ دور کر دیے ہیں۔“ ڈاکٹروں کی حیرت کی انتہا تھی، تاہم! انھوں نے مشورہ دیا کہ ازراہ احتیاط دواؤں کا استعمال بھی جاری رکھنا۔ لیلیٰ کہتی ہے کہ میرا دل اطمینان و یقین کی دولت سے لبریز تھا کہ مجھے شفا نصیب ہو گئی ہے، تاہم! آن حضرت ﷺ کے ارشاد کی تعمیل میں علاج کا سلسلہ جاری رکھا، چنانچہ آج کل اپنے گھر میں اپنے خاوند اور اپنے پیارے بچوں نادیہ اور کریم کے ساتھ خوش و خرم زندگی گزار رہی ہے۔ لیلیٰ کا بیان ہے: ”جب میری حالت ناگفتہ تھی، سارا خون پیپ اور گندے مادوں میں تبدیل ہو گیا تھا اور میں نے اللہ کے گھر پر ڈیرے ڈال دیے تھے، اس وقت بھی میرا دل اس یقین سے سرشار تھا کہ جس بیماری کے علاج سے اطبا اور ڈاکٹر عاجز آچکے ہیں، اللہ تعالیٰ اس سے شفا عطا فرما سکتے ہیں اور اس بات پر بھی میرا ایمان تھا کہ دعا سے تقدیر بھی بدل سکتی ہے۔“ (ماخوذ: عبادت نبوی اور جدید سائنسی تحقیقات، تحقیق و تصنیف محمد انور اختر)





NEW *Zaiby Jewellers* CLIFTON

A trusted name in jewellery since 1974



EXCLUSIVE MASTERPIECES

*Swait.*




**Scan now to visit us:**

S-11, Yousuf Grand Square,  
Block 8, Clifton, Karachi

**Contact us:**

  NEWZAIBYJEWELLERS

**Follow our socials:**

 021 35835455 - 021 35835488



# کفایت ہر سلسلے کی کاری ضرب

شتر سوار ضمضم غفاری کو بیس مشتقال سونادے کر مکہ کی جانب روانہ کر دیا، تاکہ وہ قریش مکہ کو صورت حال سے آگاہ کرے۔ اس قافلے کی سلامتی سے قریش کے تمام تر مفاد وابستہ تھے۔

## عانتکہ کا خواب:

ضمضم غفاری کے مکہ پہنچنے سے تین روز قبل عبدالمطلب کی صاحب زادی عانتکہ نے ایک خواب دیکھا جو انھوں نے اپنے بھائی حضرت عباس کے گوش گزار کیا: میں نے دیکھا ایک شتر سوار وادی البطح میں نمودار ہوا، سب اس کے پاس جمع ہو گئے، وہ کہنے لگا: ”اپنی قتل گاہوں کی طرف تین دنوں کے اندر دوڑ کر آؤ۔“ پھر وہ مسجد میں لوگوں کے ساتھ داخل ہوا اور اس کا اونٹ کعبے کی چھت پر کھڑا ہوا دیکھا، پھر اس نے وہی بات دہرائی، پھر میں نے اس اونٹ کو جبل ابی قیس کے اوپر کھڑا ہوا پایا۔ وہاں جا کر پھر اس نے اپنی وہی بات دہرائی اور ایک بھاری چٹان کو نیچے پھینک دیا، جب وہ لڑھکتی ہوئی نیچے پہنچی تو اچانک پھٹ گئی، مکہ کا کوئی ایسا گھر نہ رہا، جس میں اس چٹان کا کوئی ٹکڑا نہ گرا ہو۔

حضرت عباس رضی اللہ عنہ نے یہ خواب سن کر تشویش کا اظہار کیا اور یہ خواب اپنے دوست ولید بن عتبہ کے گوش گزار کیا۔ ولید نے اپنے عتبہ سے اس خواب کا ذکر کیا اور یوں پورے مکہ میں اس خواب کے حوالے سے چہ میگوئیاں شروع ہو گئیں۔ ابو جہل کو جب خبر ملی تو حضرت عباس سے کہنے لگا: ”اگر اس خواب کا تین دن میں سچ ہونا ثابت نہ ہو تو ہم ہر گھر میں یہ خبر پہنچادیں گے کہ بنی ہاشم عرب میں سب سے زیادہ دروغ گو ہیں۔“ ضمضم بن عمرو غفاری جو ہی تین دن بعد مکہ پہنچا تو چیخ چیخ کر اعلان کرنے لگا: ”اللطیمہ اللطیمہ اپنے قافلے کو بچاؤ۔“ ضمضم کے اس اعلان کے بعد جنگ کی تیاری زور و شور سے شروع کر دی گئیں، بظاہر کفار مکہ اپنے تکبر اور رعونت میں مست نظر آرہے تھے، مگر اندر سے اس خواب کی وجہ سے ایک خوف بھی ان کے اندر بیٹھ چکا تھا۔

## مشرکوں کی تعداد:

ایک ہزار جنگجو مردوں پر مشتمل لشکر مکہ سے روانہ ہونے کے لیے تیار تھا۔ اس لشکر میں سو گھوڑے مع سوزرہ پوش سوار اور سات سو سے زائد اونٹ تھے۔ اس روزانہ علم بردار سائب بن مذید تھا۔ کفار مکہ کے نکلنے کا حال مؤرخین نے یوں بیان کیا ہے: ”ان کے ساتھ رقص

ہے۔ ہجرت کے بعد رسول اللہ ﷺ نے مدینے میں جس ریاست کا قیام فرمایا، اس کی مضبوطی کی بنیاد یہ جنگ بنی تھی۔ لشکر کفار کی تعداد کے مقابلے میں تہائی تعداد میں ہونے کے باوجود جان نثاران صحابہ کرام رضوان اللہ علیہم اجمعین کے حوصلے بلند تھے۔ جنگی سازو سامان کی کمی کے باوجود بھی اسلام کی یہ تاریخی فتح اس بات کی شاہد ہے کہ ایمان کی مضبوطی اور باہمی اتحاد و اتفاق سے مسلمان ہر جنگ جیت سکتا ہے۔

قرآن کریم میں اس معرکہ کو یوم الفرقان کے نام سے موسوم کیا گیا ہے، جب کہ مؤرخین نے اس کو غزوہ بدر الکبریٰ اور غزوہ بدر العظمیٰ کے نام سے یاد کیا ہے۔ سورۃ الانفال کی آیت نمبر 41 میں ارشاد ہوتا ہے: ”اور جسے ہم نے فیصلے کے دن اپنے بندے پر اتارا، جس روز دونوں لشکر آمنے سامنے ہوئے تھے۔“

ہجرت کے انیسویں مہینے 12 رمضان المبارک کو رسول اللہ ﷺ بدر کی جانب روانہ ہوئے۔ آپ ﷺ کے ہم راہ 313 صحابہ کرام کی جماعت تھی، جن میں انصار اور 77 مہاجرین شامل تھے۔ مسلمانوں کے پاس معرکہ بدر میں فقط تین گھوڑے، ستر اونٹ، چھ زرہیں اور آٹھ تلواریں تھیں، یہی وجہ ہے کہ ایک اونٹ پر ایک سے زائد افراد شریک تھے۔ ایک روایت کے مطابق آپ کے ہم رکاب حضرت علی المرتضیٰ اور حضرت زید بن حارث رضی اللہ تعالیٰ عنہما تھے اور ایک روایت کے مطابق حضرت علی المرتضیٰ اور ابوالبابہ ہم رکاب تھے۔ مقام روحاء پر پہنچ کر آپ ﷺ حضرت ابوالبابہ انصاری رضی اللہ تعالیٰ عنہ کو مدینے کا والی مقرر کر کے واپس بھیج دیا اور ان کی جگہ مرثد ابی مرثد کو اپنے ساتھ سواری میں شامل کر لیا۔ آپ کے اس حسن عمل سے مساوات کا درس ملتا ہے۔

اسی اثنا میں قافلہ ابوسفیان میں یہ خبر پھیل گئی کہ رسول اللہ ﷺ اس تجارتی قافلے کے تعاقب میں مدینے سے روانہ ہو گئے ہیں۔ ابوسفیان کو فکر لاحق ہوئی تو جاسوسوں کی مدد سے صورت حال کا جائزہ لینے کے بعد معلوم ہوا کہ یہ خبر سچی ہے۔ اس نے بنی غفار کے ماہر



کرنے والی کنزیریں تھیں جو دف بجارہی تھیں، انھیں جوش دلانے کے لیے گیت گارہی تھیں اور مسلمانوں کی ججو میں اشعار سنا کر ان کے آتش غضب کو اور بھڑکارہی تھیں، نیز کفار مکہ جب مکہ سے نکلے تو غرور و تکبر میں مبتلا تھے۔ ”اللہ تبارک و تعالیٰ نے سورۃ انفال کی آیت 47 میں ان کے اسی تکبر کا ذکر فرمایا ہے: ”اور ان کی طرح نہ بن جانا جو اپنے گھروں سے اترتے ہوئے اور لوگوں کو دکھانے کے لیے نکلے تھے۔“

### حضور ﷺ کا پڑاؤ:

بدر بیضی شکل کا میدان ہے، جو مدینہ منورہ سے تقریباً اسی میل مغرب جنوب کی طرف واقع ہے اور یہ شاہ راہ شام اور مکہ کے درمیان تجارتی قافلوں کی گزرگاہ رہی ہے۔ میدان بدر کو چاروں طرف سے پہاڑوں نے گھیر رکھا ہے، اس میدان کا طول ساڑھے پانچ میل جب کہ عرض چار میل کے قریب ہے۔ شمال و جنوب میں دو سفیدی مائل ٹیلے ہیں، جنوبی ٹیلے پر جس کا نام العدوۃ القصویٰ تھا۔ مشرکین مکہ خیمہ زن تھے اور جو شمالی ٹیلا العدوۃ الدنیا کے نام سے جانا جاتا تھا، اس مقام سے رسول اللہ ﷺ وادی بدر میں داخل ہوئے اور پہلے کنوئیں پر پہنچ کر قیام کا ارادہ فرمایا، لیکن حضرت حباب بن منذر نے مزید آگے چلنے کی رائے دی، جس کی وجہ سے سارے کنوئیں لشکر اسلام کے عقب کی جانب ہو گئے اور آپ ہی کی رائے کے مطابق سوائے ایک کے تمام کنوئیں کو بند کر دیا گیا، یوں لشکر اسلام کی پوزیشن مضبوط ہو گئی۔ مسلمان ریتلی جگہ پر خیمہ زن تھے، اللہ تبارک و تعالیٰ نے بارش کے ذریعے اس ریت کو پختہ فرما دیا تھا، جب کہ دوسری جانب کفار مکہ کچڑ کی وجہ سے چلنے پھرنے میں دشواری محسوس کر رہے تھے۔ ایک ٹیلے پر حضور ﷺ کے لیے عریش بنا دیا گیا۔

صبح سویرے جابنبن سے لشکروں نے اپنے اپنے مورچے سنبھال لیے تو عتبہ بن ربیعہ نے قریش مکہ کو جنگ سے باز رہنے پر ابھارا اور کہا: ”اے میری قوم! تم واپسی کا سارا الزام مجھ پر عائد کر دو، تم یہ کہنا عتبہ نے بزوری کا مظاہرہ کیا، اس لیے ہم واپس آ گئے۔“ لیکن ابو جہل نے عتبہ کی اس تجویز کو ماننے سے انکار کر دیا۔

### کفار کی بجائے ہلاکت کی نشاندہی:

حضرت انس رضی اللہ تعالیٰ عنہ فرماتے ہیں کہ حضور اکرم ﷺ نے زمین پر اپنا دست مبارک رکھ کر فرمایا: ”یہ فلاں کے مرکر گرنے کی جگہ ہے، یہ فلاں کا مقتل ہے اور یہ فلاں کا۔۔ ایک ایک مارے جانے والے کا نام اور اس کے مقتل کا نشان بتایا۔“

### میدان بدر میں رسول اللہ ﷺ کی دعا:

رسول اللہ ﷺ نے دعا فرمائی: ”اے اللہ! اگر تو اس گروہ کو ہلاک کر دے گا تو پھر اس زمین میں تیری عبادت بھی نہیں کی جائے گی۔ اے اللہ جو وعدہ تو نے مجھ سے فرمایا ہے، اس کو پورا کر۔ اے اللہ! میں تیری نصرت کا طلب گار ہوں۔“ (سیرت ابن کثیر)

### جنگ کا آغاز:

جنگ کی آگ اسود بن عبدالمختومی نے بھڑکائی، جب وہ اترتا ہوا مسلمانوں کے حوض سے پانی پینے کے ارادے سے بڑھا تو حضرت حمزہ رضی اللہ تعالیٰ عنہ اس کی طرف لپکے۔ آپ رضی اللہ تعالیٰ عنہ نے پہلے وار میں اس کی ہڈی کاٹ دی اور دوسرے وار میں اس کا کام تمام کر دیا۔ عتبہ بن ربیعہ نے یہ معاملہ دیکھا تو اپنے بھائی اور بیٹے کو لے کر میدان میں تکبر و رعوت سے آگے بڑھ کر اپنے مقابل طلب کیے۔ اس پر حضرت عبید بن الحارث رضی اللہ

تعالیٰ عنہ، عتبہ کے مقابل، حضرت حمزہ رضی اللہ تعالیٰ عنہ شیبہ کے مقابل اور حضرت علی رضی اللہ تعالیٰ عنہ ولید کے مقابل آئے۔

حضرت علی اور حضرت حمزہ رضی اللہ تعالیٰ عنہما نے ایک آن میں ولید اور شیبہ کو واصل جہنم کیا، جب کہ حضرت عبید رضی اللہ تعالیٰ عنہ زخمی ہو گئے، لیکن عتبہ کو مار گرایا۔

### ابو جہل کا انجھام:

میدان بدر میں دو ننھے سپاہی معاذ و معوذ رضی اللہ تعالیٰ عنہما ابو جہل کی تلاش میں تھے، جو ان ہی اس کا پتلا چلا دو نونو مجاہدوں نے اس پر دھاوا بول دیا۔ حضرت معاذ رضی اللہ تعالیٰ عنہ بیان کرتے ہیں کہ میں نے ابو جہل کو زخمی کر دیا، یہاں تک کہ عکرمہ (جو بعد میں مشرف باسلام ہوئے) نے مجھے زخمی کر دیا، اس کے باوجود میں جنگ کرتا رہا۔ اس کے بعد معوذ بن عفران نے ایک ضرب لگا کر ابو جہل کو زمین پر گرا دیا۔ اباب سیر لکھتے ہیں، جب دونوں بھائیوں نے رسول اللہ ﷺ کو ابو جہل کی موت کی خبر دی تو آپ ﷺ نے ابو جہل کا سامان حضرت معاذ رضی اللہ تعالیٰ عنہ کو دیا۔

### نسر شتوں کی آمد:

سورۃ انفال کی آیت 9 میں ارشاد ہوتا ہے: ”جب تم اپنے رب سے مناجات کر رہے تھے تو اس نے تمہاری دعا قبول فرمائی، بے شک میں تمہاری مدد دے دے ہزار فرشتوں سے کرنے والا ہوں۔“

مروی ہے کہ حضور ﷺ حضرت ابو بکر صدیق رضی اللہ تعالیٰ عنہ کے ساتھ اپنے عریش میں آپ پر غنودگی طاری ہو گئی، پھر تم تم فرماتے ہوئے بے دار ہوئے، فرمایا: ”اے ابو بکر! اب خدا کی مدد آگئی اور جبرائیل علیہ السلام اپنے گھوڑے کی لگام پکڑے آ گئے ہیں۔“ صاحب مواہب اللدنیہ فرماتے ہیں کہ بعض علماء فرماتے ہیں کہ غزوہ بدر کے سوا کسی غزوہ میں فرشتوں نے قتال نہیں کیا۔ ابو قتادہ رضی اللہ تعالیٰ عنہ روایت کرتے ہیں کہ اللہ تعالیٰ نے روز بدر پانچ ہزار فرشتوں سے مدد فرمائی۔

### حضرت عکاشہ رضی اللہ تعالیٰ عنہ کی تلوار:

ابن اسحاق بیان کرتے ہیں کہ حضرت عکاشہ رضی اللہ تعالیٰ عنہ روز بدر قتال میں مصروف تھے کہ ان کی تلوار ٹوٹ گئی، رسول اللہ ﷺ نے لکڑی کی چھڑی سے نواز اور فرمایا اس کے ساتھ جنگ کرو۔ حضرت عکاشہ رضی اللہ تعالیٰ عنہ نے اس کا نام عون رکھا۔

### فتح بدر:

مشرکین مکہ نے جب میدان جنگ کی بدلتی صورت حال کو دیکھا تو ابوسفیان نے سب کو پیچھے ہٹ جانے کے لیے کہا۔ بدر میں مقتولان کفار کی تعداد ستر تھی اور ستر قیدی ہاتھ آئے تھے۔ مسلمانوں میں چودہ حضرات نے جام شہادت نوش کیا، جن میں چھ مہاجرین اور آٹھ انصار تھے۔ تین روز قیام فرما کر رسول اللہ ﷺ مدینہ کی جانب روانہ ہوئے۔

### حاصل کلام:

یہ غزوہ اسلامی تاریخ میں ایک نئے باب کا اضافہ ثابت ہوا۔ مسلمان معاشی معاشرتی اور سیاسی طور پر مستحکم ہوتے چلے گئے۔ اسلام کا رعب و دبدبہ بھی کفار و مشرکین کے دل میں بیٹھ گیا۔ لوگ جوق در جوق اسلام لانے لگے اور اسلامی نشر و اشاعت کا کام بھی تیزی سے ہونے لگا۔ یہ جنگ حق کی پہلی ضرب ثابت ہوئی، جس نے باطل کو ہلا کر رکھ دیا تھا۔

والدین اللہ تعالیٰ کی طرف سے بہت خوب صورت تحفہ اور ایک عظیم نعمت ہیں، جن کے ہونے سے خاندان مکمل ہوتا ہے۔ قرآن مجید جو اللہ تعالیٰ کی طرف سے آپ ﷺ پر نازل کیا ہوا صحیفہ ہدایت ہے، اس میں ماں باپ کی خدمت اور ان کے ساتھ حسن سلوک کا حکم اللہ تعالیٰ کی توحید اور عبادت کے ساتھ ساتھ دیا گیا ہے، جس سے معلوم ہوتا ہے کہ انسانوں کے اعمال میں اللہ تعالیٰ کی عبادت کے بعد ماں باپ کی خدمت اور راحت رسانی کا بہت بڑا درجہ ہے۔ اس لیے سچا اور باشعور مسلمان دنیا میں ہر چیز سے زیادہ اپنے والدین کے ساتھ حسن سلوک کرتا ہے۔

قرآن کریم نے والدین کے ساتھ حسن سلوک کا جو بلند اخلاقی اسلوب بتلایا ہے، اسے ہر مسلمان کو والدین کے ساتھ معاملہ مرتے میں اختیار کرنا چاہیے، چنانچہ ارشاد باری تعالیٰ ہے:

وَقَصَىٰ رَبُّكَ أَلاَّ تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا إِمَّا يَبُلُغَنَّ عِنْدَكَ الْكِبَرَ أَحَدُهُمَا أَوْ كِلَاهُمَا فَلَا تَقُلْ لَهُمَا أَلْفٌ وَلَا تَنْهَزْهُمَا وَقُلْ لَهُمَا قَوْلًا كَرِيمًا وَاحْفَظْ لَهُمَا جَنَاحَ الذَّلْمِ مِنَ الرَّحْمَةِ وَقُلْ رَبِّ ارْحَمْهُمَا كَمَا رَبَّيْتَنِي صَغِيرًا

ترجمہ: اور حکم کر چکا تیرا رب کہ نہ پوجو اس کے سوائے اور ماں باپ کے ساتھ تو بھلائی کر اگر پہنچ جائے تیرے سامنے بڑھاپے کو ان میں سے ایک یا دونوں، تو نہ کہہ ان کو اُف اور نہ جھڑک ان کو اور کہہ ان سے بات ادب کی اور جھکائے ان کے آگے کندھے عاجزی کر کر نیاز مندی سے اور کہہ اے رب! ان پر رحم کر جیسا کہ پالا انھوں نے مجھ کو چھوٹا سا۔

امام قرطبی رحمۃ اللہ علیہ

# والدین ایک عظیم نعمت

سیحہ فاطمہ طارق

فرماتے ہیں کہ اس آیت میں حق تعالیٰ نے والدین کے ادب و احترام اور ان کے ساتھ اچھا سلوک کرنے کو اپنی عبادت کے ساتھ ملا کر واجب فرمایا ہے۔ مذکورہ آیت والدین کے ساتھ حسن سلوک کی روشن اور عظیم تصویر کھینچنے پر اکتفا نہیں کرتی، بلکہ محبت آمیز تعبیر کے ذریعے اولاد کے دلوں میں رحم و ہمدردی اور حسن سلوک کے جذبات موجزن کر دیتی ہے۔

والدین بوڑھے، ضعیف اور کم زور ہو جائیں تو وہ اولاد کی دیکھ بھال اور نگرانی میں ہوتے ہیں، لہذا انھیں جھڑک کر جواب مت دو، ان کے لیے ناراضی، ملامت، آکٹاہٹ اور تنگی کا کوئی کلمہ منہ سے مت نکالو، ان کے ساتھ پورے احترام اور انتہائی ادب کے ساتھ کھڑے رہو، نرمی اور رحم کے ساتھ ان کے سامنے جھک کر رہو اور ان کے لیے تمہاری زبان سے دعا نکالنی چاہیے، کیوں کہ انھوں نے تم پر ایسا احسان کیا ہے، جسے بھلایا نہیں جاسکتا اور تمہاری اس وقت پرورش کی ہے جب تم چھوٹے، کم زور اور ناتواں تھے اور دعا کیا کرو کہ پروردگار! ان پر رحم فرما، جس طرح انھوں نے رحمت و شفقت کے ساتھ مجھے بچپن میں پالا تھا۔

مستدرک حاکم میں ابوالدرداء رضی اللہ عنہ سے روایت ہے کہ رسول اللہ ﷺ نے فرمایا: ”باپ جنت کا درمیانی دروازہ ہے، اب تمہیں اختیار ہے کہ اس کی حفاظت کرو یا ضائع کر دو۔“ (مظہری)

اسی طرح جامع ترمذی اور مستدرک حاکم میں حضرت عبداللہ ابن عمر رضی اللہ عنہما کی روایت ہے کہ رسول اللہ ﷺ نے فرمایا: ”اللہ کی رضا باپ کی رضا میں ہے اور اللہ کی ناراضی باپ کی ناراضی میں ہے۔“

والدین کے بڑھاپے کا زمانہ جب کہ وہ اولاد کی خدمت کے محتاج ہو جائیں، ان کی زندگی اولاد کے رحم و کرم پر رہ جائے اس وقت اگر اولاد کی طرف سے ذرا سی بے رخی بھی محسوس ہو تو وہ ان کے دل کا زخم بن جاتی ہے۔ دوسری طرف بڑھاپے کے عوارض طبعی طور پر انسان کو چڑچڑاہندہ بناتے ہیں۔ تیسرے بڑھاپے کے آخری دور میں جب عقل و فہم بھی جواب دینے لگتے ہیں تو ان کی خواہشات و مطالبات کچھ ایسے بھی ہو جاتے ہیں، جن کا پورا کرنا اولاد کے لیے مشکل ہوتا ہے۔ قرآن حکیم نے ان حالات میں والدین کی دل جوئی اور راحت رسانی کے احکام دینے کے ساتھ انسان کو اس کا زمانہ طفولیت یاد دلایا کہ کسی وقت تم بھی اپنے والدین کے اس سے زیادہ محتاج تھے، جس قدر آج وہ تمہارے محتاج ہیں تو جس طرح انھوں نے اپنی راحت و خواہشات اس وقت تم پر قربان کیں اور تمہاری بے عقلی کی باتوں کو پیار کے ساتھ برداشت کیا، اب جب کہ ان پر محتاجی کا یہ وقت آیا تو عقل و شرافت کا تقاضا ہے کہ ان کے اس سابق احسان کا بدلہ ادا کرو۔

ایک باشعور اور سمجھ دار مسلمان کو یہ کبھی نہیں بھولنا چاہیے کہ اس سے والدین کے ساتھ حسن سلوک اختیار کرنے کا ہر حال میں مطالبہ ہے، خواہ وہ مشرک ہوں۔ یہ جانتے ہوئے کہ شرک سب سے بڑا گناہ ہے، ضروری ہے کہ ان کے ساتھ نیک برتاؤ کرے اور خوش اخلاقی سے

پیش آئے، مگر ان کی جلالتِ قدر یعنی عزت و احترام کے باوجود ان سے تعلق کا درجہ عقیدے کے بعد آتا ہے، چنانچہ



اگر وہ مشرک ہوں اور اپنی اولاد کو اللہ تعالیٰ کے ساتھ شرک کرنے کا حکم دیں تو اس میں ان کی اطاعت نہیں، کیوں کہ حدیث شریف میں آتا ہے: ”خالق کی معصیت میں مخلوق کی کوئی اطاعت نہیں۔“

مسلمان ہر حال میں اپنے والدین کے ساتھ نیک سلوک کرتا ہے اور جس طرح بھی ممکن ہوتا ہے، ان کے دلوں میں خوشی اور مسرت پیدا کرنے کی کوشش کرتا ہے۔ اطاعت الہی کی حدود میں رہتے ہوئے ان کے ساتھ حسن سلوک، ان کی دیکھ بھال اور ان کے آرام کے متعدد طریقے اختیار کرتا ہے، مثلاً ان کے لیے لذیذ کھانے، بہترین کپڑے، آرام دہ گھر، زمانے اور معاشرتی معیار زندگی کی مناسب اور جائز سہولیات اور آرام پہنچانے والی چیزیں فراہم کرتا ہے اور ان سب چیزوں سے بڑھ کر ان سے اچھی بات کرتا ہے، خندہ پیشانی اور کھلے ہوئے چہرے کے ساتھ جس سے محبت و اشتیاق اور وفاداری نکلتی ہے، پیش آتا ہے۔

حقیقی مسلمان اپنے والدین کی وفات کے بعد بھی ان کے ساتھ حسن سلوک کا سلسلہ جاری رکھتا ہے۔ ان کی طرف سے صدقہ کرتا ہے اور ان کے لیے کثرت سے دعا و استغفار کرتا رہتا ہے۔ حضرت ابواسید ساعدی رضی اللہ تعالیٰ عنہ سے روایت ہے کہ ایک مرتبہ جب ہم رسول اللہ ﷺ کی خدمت میں حاضر تھے، اتنے میں بنی سلمہ کے ایک شخص آئے اور انھوں نے دریافت کیا:

”یا رسول اللہ ﷺ! کیا میرے ماں باپ کے مجھ پر کچھ ایسے بھی حق ہیں جو ان کے مرنے



◆ کے بعد مجھے ادا کرنے چاہئیں؟ آپ ﷺ نے فرمایا: ہاں! ان کے لیے خیر و رحمت کی دعا کرتے رہنا، ان کے واسطے اللہ سے مغفرت اور بخشش مانگنا، ان کا اگر کوئی عہد معاہدہ کسی سے ہو تو اس کو پورا کرنا، ان کے تعلق سے جو رشتے ہوں، ان کا لحاظ رکھنا اور ان کا حق ادا کرنا اور ان کے دوستوں کا کرام و احترام کرنا۔“

اسی طرح حضرت عبداللہ بن عمر رضی اللہ تعالیٰ عنہما سے روایت ہے کہ رسول اللہ ﷺ نے فرمایا: ”باپ کی خدمت اور حسن سلوک کی ایک اعلیٰ قسم یہ ہے کہ ان کے انتقال کے بعد ان کے دوستوں کے ساتھ اکرام و احترام کا تعلق رکھا جائے اور باپ کی دوستی و محبت کا حق ادا کیا جائے۔“ بعض اوقات انسان کے دل میں ایسے احساسات پیدا ہوتے ہیں، جن کی بنیاد پر انسان اپنے والدین کو قصور وار سمجھ کر ان سے بد دل ہو جاتا ہے۔ اگر ایسے موقعوں پر شیطانی وساوس آئیں کہ والد صاحب نے میرے ساتھ ظلم کیا یا والدہ نے مجھ پر ظلم کیا، میرے ساتھ زیادتی ہوئی ہے وغیرہ۔ اگر ایسے وساوس کو آپ اپنے دل میں جگہ دیں گے تو اس کے تین بڑے نقصانات ہوں گے:

1 آپ کے رونے دھونے، جگہ جگہ شکایت کرنے سے آپ کی عزت میں فرق تو آئے گا

اللہ تعالیٰ ہمارے مالک اور خالق ہیں اور پیدا کرنے والے کو اپنی پیدا کی ہوئی چیز سے محبت ہوتی ہے، لہذا جب اللہ تعالیٰ نے ہمارے لیے اسلام کو بطور مذہب پسند فرمایا تو اس کے احکام میں بھی کہیں نہ کہیں اپنی اسی محبت کو پوشیدہ کر دیا ہے۔ اسلام کے احکام میں سب سے بڑا درجہ نماز کا ہے۔ ایک شاعر نے سجدے کا خوب مزہ بیان کیا ہے کہ

پردے اٹھے ہوئے بھی ہیں، ان کی ادھر نظر بھی ہے  
بڑھ کے مقدر آزما، سر بھی ہے سنگ در بھی ہے

اگر کسی کی اماں کہے کہ بیٹا تم کاروبار تو کرو، مگر پانچ مرتبہ میرے پاس آ جایا کرو تو آپ یہ کہو گے کہ میری ماں کے دل میں میری بڑی محبت ہے، مجھے پانچ وقت دیکھنے کے لیے بلاتی ہے، لہذا اللہ تعالیٰ نے پانچ وقت نماز فرض فرما کر ہم پر احسان کر دیا کہ پانچ وقت میرے پاس آ جایا کرو۔ نماز کی ادائیگی میں ہم سے سب سے زیادہ کوتاہی فجر نماز میں ہوتی ہے، یہاں فجر کے لیے کچھ تدابیر کا ذکر کرتے ہیں، امید ہے ان پر عمل کرنے سے نماز فجر میں بے دار ہونا نہایت آسان ہو جائے گا۔ نماز فجر کے لیے اٹھنے کی تدابیر:

1 اللہ تعالیٰ سے ان الفاظ میں دعا مانگا کریں: رَبِّ اجْعَلْنِي مُقِيمَ الصَّلَاةِ وَمِنْ ذُرِّيَّتِي رَبَّنَا وَتَقَبَّلْ دُعَاءَنَا رَبَّنَا اغْفِرْ لِي وَلِوَالِدِيَّ وَلِلْمُؤْمِنِينَ يَوْمَ يَقُومُ الْحِسَابُ (ابراہیم: 40-41) اس دعا کی برکت سے دعا کرنے والے اور اس کی اولاد کو نماز کی توفیق ہوگی۔

2 اگر سہولت ہو تو دوپہر کے وقت آرام (قبولہ) ضرور کریں۔ یہ سنت ہے اور اس سے فجر میں اٹھنے میں بڑی مدد ملتی ہے۔

3 رات کو ضرور جلد سو جائیں، بصورت دیگر مذکورہ تدابیر کا کوئی فائدہ نہ ہوگا۔ سردی میں ساڑھے نو سے دس بجے اور

ہی ساتھ ہی اس کی لپیٹ میں آپ کے پیچھے بے قصور بھائی اور بہنیں بھی آسکتے ہیں، ان کی عافیت والی زندگی بے سکون ہو سکتی ہے۔ اس طرح آپ اپنا سکون بھی اور اپنے بہن بھائیوں کا سکون بھی برباد کر دیں گے۔

2 دوسرا نقصان یہ ہے کہ بھائیوں سے لڑکر انہیں ناراض کیا اور جو کچھ تھوڑا بہت آپ کو اللہ تعالیٰ نے دے رکھا ہے، اس کی ناشکری ہوئی تو اللہ تعالیٰ کو بھی ناراض کر دیا۔

3 تیسرا نقصان یہ ہوگا کہ جب آپ اس عمر کو پہنچیں گے، جس عمر میں آج آپ کے والد صاحب ہیں تو جیسے آپ شکوہ کرتے ہیں، ویسے ہی آپ کی اولاد بھی آپ سے شکوہ کرے گی۔ اردو کا محاورہ ہے: ”جیسی کرنی ویسی بھرنی۔“

جتنی قربانیاں والدین اپنے بچوں کے لیے دیتے ہیں، اتنا کوئی بھی نہیں دیتا، لیکن ہم ان کی انمول محبت کو بے مول کر دیتے ہیں۔ وہ ہمیں آرام پہنچانے کی خاطر اپنے آرام کو نظر انداز کرتے ہیں۔ والدین اس گھنے شجر کی طرح ہیں، جن کے سائے میں اولاد راج کرتی ہے۔ لہذا ان کی گھنی چھاؤں سے خوب مستفید ہوں اور ان سے شکوے شکایات کر کر ان کے لیے تکلیف اور رنج و غم کا باعث مت بنیں۔

گرمیوں میں 11:00 بجے تک ضرور سو جانا چاہیے۔

4 سوتے وقت مسنون اعمال کا اہتمام کرنا چاہیے۔

5 کسی سے صبح اٹھانے کے لیے کہہ کر سوئیں۔

6 الارم لگا کر سوئیں اور الارم کو اتنا دور رکھیں کہ اسے بند کرنے کے لیے چل کر جانا پڑے، اس طرح نیند کا خمرا دور ہو جائے گا۔

7 جیسے ہی آنکھ کھلے دونوں ہاتھوں سے چہرے کو دیر تک اچھی طرح ملیں۔ یہ عمل موافق سنت ہے اور اس سے نیند کا نشہ اتر جاتا ہے۔

8 نیند سے بیداری پر ہمت کر کے فوراً اٹھ کھڑے ہوں، نفس کے اس تقاضے پر ہرگز عمل نہ کریں کہ ابھی تھوڑی دیر اور آرام کر لیتے ہیں، پھر اٹھ جائیں گے، اس طرح نماز قضا ہو جاتی ہے۔

9 بیدار ہو کر مسنون اعمال بجلائیں۔

10 ایک شخص کے درد ہے، گرانی ہے، سستی ہے، ابھی اس کے ہسٹریسا نپ نکل آئے، جس نے ابھی کہا تھا کہ Blood Pressure تھوڑا High ہے، سر میں درد ہے، ابھی اٹھتا ہوں، ابھی اٹھتا ہوں، ابھی تھوڑی دیر ہے، لیکن اچانک کالا سانپ پانستی کی طرف سے آ رہا ہے تو اس وقت اس کا Blood Pressure High ہو گا یا Low ہو جائے گا، فوراً Normal ہو جائے گا اور فوراً بھاگے گا۔ آہ! قدر نہیں ہے صحت کی، ایمان کی، رب سے بات کرنے کی، رب کے دربار میں حاضری کی۔

11 اگر کوئی آدمی خبر دے دے کہ آپ کو فجر کے بعد ہی جانا ہے، یہ ٹکٹ لیجیے۔ آپ کی ضروری میننگ ہے وغیرہ تو سوچو فلائٹ سے کتنی دیر پہلے سے تیاری کرے گا؟ سامان، ٹکٹ، ویزا بار بار دیکھے گا۔ لیفتین ہے کہ نہ پہنچا تو فلائٹ نکل جائے گی اور نقصان ہوگا تو نماز کی تیاری میں کتنی فکر ہونی چاہیے؟ اس پر لیفتین کیوں نہیں ہوتا؟ نماز کے نقصان کی کوئی فکر نہیں، آہ!!

# نماز فجر کے لیے کیسے اٹھیں؟



عالمی ادارہ بیت السلام ویلفیئر ٹرسٹ



# سستی روٹی پراجیکٹ

لاکھوں روٹیاں مستحقین تک

صرف عزت نفس کی خاطر

5 روپیہ

سپرفائن آٹا براہ راست بیت السلام ویسٹ ہاؤس بھی پہنچا سکتے ہیں کم سے کم 50 کلو



بابا عبدالرحمن اپنی صندوقچی کھول کر پیسے گن رہے تھے۔ اتناں برکت بے صبری سے گنتی پوری ہونے کا انتظار کر رہی تھیں۔ بابا نے ایک کاغذ پر رقم درج کی اور پیسے دوبارہ صندوقچی میں رکھ دیے۔ ”کیا پیسے پورے ہو گئے؟“ اماں برکت نے جلدی سے پوچھا۔ ”نہیں، ابھی مزید پیسے جمع کرنے ہوں گے، کم از کم ایک سال اور لگے گا۔“ بابا عبد الرحمن نے اپنی اہلیہ کو آگاہ کیا، جن کی بے چینی اب بڑھ چکی تھی۔ ”یہ کیسے ہو سکتا ہے بھلا! ہم کتنے سالوں سے پیسے جمع کر رہے ہیں، اب تو ہمارے بال بھی سفید ہو گئے۔“ اماں برکت روہانسی ہو گئی تھیں۔ ”اب پہلے جیسے حالات نہیں ہیں، اب حج پر جانے کے لیے بہت سارے پیسوں کی ضرورت ہوتی ہے۔ تم اللہ کا شکر ادا کرو کہ اتنے پیسے بھی جمع ہو گئے، ورنہ اتنی تھوڑی سی زمین کی آمدنی میں گھر کا خرچ چلانا اور پھر بچت بھی کرنا کسی معجزے سے کم نہیں ہے۔ اللہ پر بھروسہ رکھو۔ ان شاء اللہ! سب بہتر ہو گا۔“ عبدالرحمن کے الفاظ ہمیشہ برکت بی بی کی ہمت بڑھاتے تھے۔ اہلیہ کے دل کو تسلی ہوئی تو انھیں بھی سکون ہوا۔

دونوں میاں بیوی گاؤں کے چھوٹے سے گھر میں رہتے تھے۔ اماں برکت گاؤں کے بچوں کو قرآن شریف پڑھاتی تھیں۔ بچیاں گھر کے چھوٹے موٹے کاموں میں اماں کا ہاتھ بنا دیتی تھیں۔ گزربسر کے لیے تھوڑی سی زمین تھی، جس کی آمدنی سے گھر کا خرچ چلتا تھا اور باقی پیسے دونوں صندوقچی میں جمع کرتے تھے۔ گاؤں کے لوگوں کی محبت اور خلوص نے انھیں کبھی بھی بے اولاد ہونے کا احساس نہیں ہونے دیا۔ انھیں تو بس ایک ہی آرزو تھی کہ اللہ کے گھر کی زیارت ہو جائے، جس کے لیے وہ برسوں سے پیسے جمع کر رہے تھے۔ وقت کا پھینکا کچھ لوگوں کے لیے تو بہت تیزی سے گزر گیا، لیکن بابا عبدالرحمن اور اماں برکت کے لیے ایک ایک لمحہ بہت بھاری تھا، آخر سال اپنے اختتام کو پہنچا۔ آج اماں برکت پہلے سے زیادہ بے چین تھیں۔ بابا عبدالرحمن جیسے جیسے پیسے گن رہے تھے، ان کے چہرے پر مسکراہٹ اور سکون بڑھتا جا رہا تھا، اس سکون کو دیکھ کر اماں برکت کو بھی تسلی ہوئی۔ بابا نے کاغذ پر رقم

! اللہ نے ہماری دعائیں سن لیں اور پیسے پورے ہو گئے۔ اب ان شاء اللہ ہم دونوں حج چر جائیں گے۔“ بابا کے چہرے سے خوشی پھوٹ رہی تھی۔ دونوں سب کو اپنی خوشی میں شامل کرنا چاہتے تھے۔ بچے سپارہ پڑھنے آئے تو اماں نے انھیں بھی بیٹھے چاول کھلائے اور مٹھے میں بانٹنے کے لیے پلیٹیں بنانے لگیں۔ عمر دراز کی پلیٹ تو میں خود دے کر آؤں گا۔ کل وہ شہر سے آیا ہے اور ابھی تک ملاقات ہی نہیں ہوئی۔ اللہ خیر کرے وہ اپنے بچے کو دکھانے شہر گیا تھا، پتا نہیں ڈاکٹر نے کیا کہا ہو گا۔ اماں برکت بھی عمر دراز کے لیے پریشان تھیں۔ عمر دراز کے گھر میں بچوں کے شور کے بجائے خاموشی نے بابا کا استقبال کیا۔ یا اللہ خیر! بابا عبدالرحمن اندر داخل ہوئے تو عمر دراز افسردہ اپنے بچے کے پاس بیٹھا تھا اور اس کی بیوی زیب النسا چپکے چپکے رو رہی تھی۔ ”عمر دراز سب خیر ہے نا! ڈاکٹر نے کیا کہا؟“ بابا نے بے قرار ہوتے ہوئے پوچھا۔ ”کیا بتاؤں بابا! بس سمجھو ہم پر تو قیامت ہی ٹوٹ پڑی ہے۔ احمد کو دل کی تکلیف ہے، اگر فوری آپریشن نہ ہو تو میرے منہ میں خاک، جان بھی جاسکتی ہے۔“ عمر دراز نے روتے ہوئے بتایا۔

”میرے پاس تو کوئی زیور بھی نہیں کہ اسے ہی بیچ دیتے، ہم پر سخت آزمائش آگئی ہے، ہمیں تو بس اللہ کا ہی آسرا ہے بابا!“ عمر دراز کی بیوی نے بہ مشکل آنسوؤں پر قابو پاتے ہوئے بتایا۔ ”اللہ بہتر کرے گا میرے بچو! اس پر بھروسہ رکھو، وہ کسی پر اس کی طاقت سے زیادہ بوجھ نہیں ڈالتا۔ ان شاء اللہ سب بہتر ہو گا، تم فکر مت کرو۔“ بابا نے انھیں تسلی دی، میں تو احمد کے لیے گڑوالے چاول لایا تھا، اسے پسند ہیں، اس کے لیے برکت نے خاص طور پر بھجوائے تھے۔ یہ اٹھ جائے تو اسے کھلا دینا، میں رات کو پھر آؤں گا۔ بابا نے چاولوں کی پلیٹ انھیں دی اور احمد کو پیار کر کے واپس آنے کے لیے پلٹ گئے۔

بابا گھر لوٹے تو اماں برکت کو پریشان پایا۔ ”کیا ہوا؟ اتنی دیر لگا دی آنے میں، احمد خیریت سے تو ہے نا؟“ اماں برکت نے ایک ساتھ کئی سوال کر ڈالے۔ ”احمد کے دل کا آپریشن فوراً ہونا ہے اور عمر دراز کے

پاس پیسے نہیں ہیں۔  
والدین بے چارے بہت  
پریشان تھے، آخر بچے کی  
زندگی کا معاملہ ہے۔“ بابا  
نے اتناں برکت کو بتایا

# عمر حج قبولیت

ارم شمیم

درج کر کے اللہ کا شکر  
ادا کیا اور اماں برکت کو  
خوش خبری سنانے لگے، جو  
خوشی کے باعث پلکیں  
جھپکانا ہی بھول گئی تھیں۔  
”مبارک ہو نیک بخت



جو یہ سن کر سکتے کی کیفیت میں تھیں۔ ”کتنا خرچ آئے گا آپریشن پر؟“ اماں نے خود کو سنبھالتے ہوئے پوچھا۔

”تقریباً اتنی ہی رقم درکار ہے، جتنی ہمیں حج کے لیے چاہیے تھی۔“ بابا نے سکون سے پلنگ پر بیٹھتے ہوئے کہا۔

”یہ تو بہت بڑی رقم ہے، بے چارہ عمر دراز اتنی رقم کا بندوبست کیسے کر سکے گا؟“ اماں برکت بدستور پریشان تھیں۔ ”نیک بخت! اللہ جب کسی کو آزمائش میں ڈالتا ہے تو اس کا حل بھی ضرور بھیجتا ہے، یہ ضروری نہیں کہ حل اسی شخص کے پاس ہو، جس پر آزمائش آئی ہے، اللہ کسی کو بھی وسیلہ بنا کر اپنے بندے کے پاس بھیج دیتا ہے۔“ احمد جب سے پیدا ہوا تب سے لے کر آج تک ہم حج کے لیے پیسے جمع کر رہے تھے اور اب جب پیسے مکمل ہوئے تو پتا چلا کہ یہ تو اللہ نے احمد کے لیے جمع کروائے تھے، اللہ کا بہت شکر ہے کہ اس نے ہمیں اس خدمت کے لیے منتخب کیا۔

”تو کیا ہم حج پر نہیں جائیں گے؟“ اماں برکت نے تذبذب کی کیفیت میں پوچھا۔

”شاید ابھی ہمارا بلاوا نہیں آیا۔“ بابا کے چہرے کا سکون اماں برکت کی تسلی کے لیے کافی تھا۔ رات کو عبد الرحمن بیوی کے ساتھ عمر دراز کے گھر گئے۔ احمد جاگ رہا تھا، اس کی ہنسی نے والدین کی ڈھارس بندھائی ہوئی تھی، اماں برکت نے احمد کو پیار کیا اور بابا عبد الرحمن صندوقچی لیے عمر دراز کے پاس کھڑے تھے۔

”میرے بچے! اللہ نے تمہارے لیے کچھ بھجوایا ہے، جب سے احمد پیدا ہوا تب سے تمہارا حق ہمارے پاس جمع ہو رہا تھا، اب وقت آ گیا ہے کہ اسے تمہارے حوالے کر دوں، قبول کرو۔“ بابا نے صندوقچی عمر دراز کے حوالے کرتے ہوئے کہا۔ دونوں میاں بیوی حیران تھے کہ عمر دراز کی بیوی نے صندوقچی کھولی، جو نوٹوں سے بھری پڑی تھی۔

”بھائی عبد الرحمن! اتنے سارے پیسے۔“ دونوں ایک ساتھ بولے۔

”ہاں بیٹا! یہ پیسے احمد کے آپریشن کے لیے ہیں۔ اب تم دیر نہ کرو اور اسے فوراً شہر لے جاؤ۔“

”لیکن بابا! یہ آپ دونوں کی زندگی بھر کی جمع پونجی ہے، ہم اسے کیسے لے سکتے ہیں۔“ عمر دراز کی بیوی نے کہا۔

”میری بچی! ان پیسوں پر احمد کا حق ہے، اب اس کے علاج میں دیر مت کرو۔“ اماں برکت نے اسے سمجھایا۔ دونوں میاں بیوی نے اس فیبی مدبر اللہ کا بہت شکر ادا کیا۔ گھر لوٹ کر اماں برکت پھوٹ پھوٹ کر رونے لگیں۔

”مجھے لگتا ہے اللہ میاں ہم سے ناراض ہیں، تنہی ہمیں آنے سے روک دیا۔“ اماں برکت نے ہچکیاں لیتے ہوئے کہا۔

”اری نیک بخت، حوصلہ رکھ! اللہ اپنے بندوں سے بہت پیار کرتا ہے، وہ کبھی کچھ لے کر آزمانا ہے اور کبھی کچھ دے کر، وہ ہم سے ناراض نہیں ہے، وہ تو بس ہمیں آزما رہا ہے کہ ہم اس کے بندوں کا خیال کرتے ہیں یا اپنی خواہش کو اہمیت دیتے ہیں۔ ہماری نیت صاف

ہے اور وہ یقیناً ہمیں اس کا اجر دے گا۔“ بابا عبد الرحمن نے اماں برکت کو تسلی دی کہ ہمیں تو بس اپنے رب کی رضا میں راضی رہنا ہے۔

”تم ٹھیک کہتے ہو، اگر خدا نخواستہ احمد کو کچھ ہو جاتا تو اس کے والدین کیا کرتے! ہم تو سمجھ رہے تھے کہ یہ پیسے ہمارے لیے جمع ہو رہے ہیں، لیکن یہ تو اللہ نے احمد کے لیے جمع کرائے تھے۔“ اماں برکت اب راضی بہ رضا تھیں۔ احمد کے والدین دوسرے ہی دن اسے شہر لے گئے۔ ڈاکٹروں نے فوراً ہی آپریشن کی تیاریاں شروع کر دیں، کیوں کہ تاخیر جان لیوا ثابت ہو سکتی تھی۔ احمد کا آپریشن کامیاب ہو گیا اور کچھ دن ہسپتال میں رکھنے کے بعد ڈاکٹروں نے ضروری ادویات دے کر احمد کو چھٹی دے دی۔ حج سے دو دن پہلے احمد اپنے والدین کے ساتھ گاؤں لوٹا، وہ لوگ سب سے پہلے اماں برکت اور عبد الرحمن بابا سے ملنے ان کے گھر آئے۔ عمر دراز کی بیوی نے اماں کے لیے عید کا تحفہ خریدا تھا۔ ہلکے نیلے رنگ کی خوب صورت چادر جس پر گہرے نیلے ریشم کے دھاگوں سے پھولوں کی کڑھائی کی گئی تھی۔ اماں نے اس کا شکر یہ ادا کیا۔ احمد کی معصوم باتوں اور ہنسی نے سب کے چہروں پر رونق بکھیر دی تھی۔ حج کے ایک ہفتے بعد بابا عبد الرحمن کا ایک پرانا دوست ان سے ملنے آیا، وہ ان کے لیے حجاز مقدس سے تبرکات لایا تھا۔ اماں برکت اور بابا بھی اس پر رشک ہی کر رہے تھے کہ اس نے انھیں بھی حج کی مبارک باد پیش کی: ”مبارک ہو بابا عبد الرحمن! آپ دونوں نے بھی حج کی سعادت حاصل کی، حجاز مقدس میں تو نجوم کی وجہ سے آپ سے ملاقات ہی نہیں ہو سکی تھی۔“

”میاں ظفر تمہیں کوئی غلط فہمی ہوئی ہے، ہم دونوں توجہ پر نہیں جاسکے۔“ بس نیت کی تھی، اللہ اسے ہی قبول فرمائے۔ بابا نے وضاحت کی۔

”یہ کیسے ہو سکتا ہے، میں نے خود آپ دونوں کو خانہ کعبہ میں طواف کرتے دیکھا تھا اور آپ دونوں نے حجر اسود کو بوسہ بھی دیا تھا۔ اماں نے نیلی چادر اوڑھی ہوئی تھی، جس پر گہرے نیلے رنگ کے پھول بنے تھے اور آپ کے کندھے پر زخم کا نشان تھا، بابا میں نے اپنی آنکھوں سے دیکھا تھا آپ دونوں کو وہاں!“ ظفر اپنی بات پر قائم تھا۔ اماں برکت صندوقچی میں سے چادر نکال کر لائیں تو ظفر نے تصدیق کی کہ یہی وہ چادر تھی جو آپ نے حجاز مقدس میں اوڑھی ہوئی تھی۔ ظفر نے بابا کے کندھے سے کرتہ ہٹایا تو وہاں چوٹ کا نشان بھی موجود تھا، لیکن یہ چوٹ بابا کو مسجد میں لگی تھی۔ ظفر کچھ بھی سمجھ نہیں پارہا تھا، بظاہر اس کی بات درست لگ رہی تھی۔ آخر بابا سے اپنے حج پر جانے کی خواہش کی تفصیل بتانے لگے۔ ظفر کی آنکھوں سے آنسو رواں تھے۔ ابھی بابا نے عمر دراز کی پریشانی کا ذکر کیا ہی تھا کہ ظفر نے انھیں روک دیا۔ ”بابا! میں سمجھ گیا، اللہ نے آپ کی پُر خلوص نیت قبول فرمائی ہے، آپ کو بہت مبارک ہو۔“ ظفر نے آگے بڑھ کر بابا کو گلے لگا لیا۔

”دیکھا نیک بخت! اللہ اپنے بندوں کو کیسے نوازتا ہے، جب اس نے ہماری نیت قبول کر لی ہے تو ہم جسمانی طور پر بھی اس کے گھر جائیں گے، مجھے یقین ہے نیک بخت، ان شاء اللہ! وہ ہمیں جلد بلائے گا۔“ سب کی آنکھیں آنسوؤں سے تر تھیں۔



بارش کے بعد موسم خوش گوار ہو چکا تھا۔ حسین منظر دل کو لبھار ہاتھا۔ ایک جانب سورج جگمگا رہا تھا تو دوسری جانب ہلکی پھواری برس رہی تھی۔

سر حسن آرائیں اپنی فیملی سمیت شہر کے بڑے پارک میں موجود تھے۔

”عمار وہ آسمان پر قوس قزح دیکھو!“ زینبہ خوشی سے بولی۔

”اے واہ! کتنا دل آویز منظر ہے۔“ عمار اوپر تکتے ہوئے بولا۔

”واقعی، سبحان اللہ! میں نے پہلی مرتبہ قوس قزح دیکھا ہے۔ سمیہ نے بھی گفت گو میں حصہ لیا۔ زینبہ عمار کی جڑواں بہن ہونے کے ساتھ سب کی بہترین دوست بھی تھی۔“

سر حسن آرائیں صاحب بیگم صاحبہ کے ساتھ گیلی گھاس پر چہل قدمی کر رہے تھے۔

”زینب آپی! آپ ابھی تو موبائل کی جان چھوڑ دیں نا، آسمان پر قدرت کے رنگ دیکھیے۔“

زینب کو موبائل میں مگن دیکھ کر عمار بولا۔

”اچھا بھئی، چھوڑ دیتی ہوں موبائل کی جان! آآ آ آ آسمان تو واقعی خوش نما لگ رہا ہے، رگوں میں اس کی تصاویر تو لے لوں۔“ زینب ایک بار پھر موبائل میں کھو گئی۔

”چلو بچو! کچھ کھا لیتے ہیں، کیا کھانا پسند کریں گے آپ سب؟“ سر حسن آرائیں نے بچوں کو مخاطب کیا۔

”ہم تو گول گپے کھائیں گے۔“ سمیہ اور زینبہ یک دم بولے۔

”بابا! مجھے آج کے خوش گوار موسم میں یہاں آنا بہت اچھا لگا۔“ دورانِ طعام عمار نے فراخ دلی سے خوشی کا اظہار کیا۔

”میرا تو دل کر رہا ہے کچھ دیر وقت تھم جائے، یہ حسین منظر یوں ہی برقرار رہے۔“ سمیہ نے بھی اپنے محسوسات گوش گزارے۔

”کیا کہنے! میرے لیے تو کوئی جملہ چھوڑا ہی نہیں ساری تعریف تو آپ دونوں نے ہی کر دی، اب میں کیا کہوں۔۔۔“ سمیہ سوچتے ہوئے سنجیدگی کے ساتھ بولی تو سب کی ہنسی چھوٹ گئی۔

”زینب آپ کو کیسا لگا؟“ بابا نے زینب سے پوچھا۔

”مجھے اچھا لگا۔“ زینب کا لہجہ عام تھا۔

”بس اچھا؟“ عمار نے حیرت سے پوچھا۔

”بھئی بہت اچھا!“ زینب اسے گھورتے ہوئے بولی تھی۔

”مگر زینب آپی! یہ تو آپ نے میرے کہنے پر کہا ہے، آپ نے خود سے خاص مسرت کا اظہار نہیں کیا۔“ عمار نے اگلا سوال داغ دیا۔

”اوہو! اچھا جی! جو حقیقت ہے، وہ بتا دیتی ہوں۔“ زینب نے گہرا سانس لے کر بات شروع کی۔

”دراصل مجھے یہ حسین مناظر، گھومنا پھرنا، نت نئی چیزیں کھانا پسند تو ہے، مگر پتا نہیں مجھے کیوں دلی خوشی نہیں ہوتی، ایسی خوشی جو کہ آپ سب کو ہوتی ہے، شاید یہی وجہ ہے کہ میں اچھے تبصرے نہیں دے پاتی۔“ زینب رو ہانسی ہو کر بولی۔

”بیٹی! میں اس کی وجہ بتاؤں؟“ سر حسن آرائیں متوجہ ہو کر بولے۔

”جی بابا۔۔۔“ زینب نے جواب دیا۔

”دیکھو بیٹا! زندگی کی اصل رونقیں رشتوں سے ہوا کرتی ہیں۔ رشتوں کی قدر ان سے پوچھیں جن کے پاس رشتے نہیں ہیں۔“

”آج کل ہم نے موبائل کو دوست بنایا ہوا ہے، اس کی وجہ سے ہم بہت سے حقوق ادا نہیں کر پاتے اور کتنی ہی خوشیوں کو نظر انداز کر دیتے ہیں۔“

”یہ قدرت کے نظارے اللہ نے ہمارے لیے بنائے ہیں کہ ہم انھیں محسوس کریں، ان میں غور و فکر کر کے اللہ کی بڑائی جانیں جو کہ یقین میں مزید مضبوطی کا باعث بنے۔“

”بالکل بابا آپ ٹھیک کہہ رہے ہیں۔“ عمار نے تصدیق کی۔

”آج کل ہماری خوشی فقط اسٹیٹس پر اشتراک کرنے تک ہے، جب ہم اپنی خوشیوں کو تصاویر کی حد تک محدود رکھیں گے تو حقیقی خوشی حاصل نہیں کر سکیں گے اور پھر اس میں ریاکاری بھی نمودار ہو جاتی ہے۔“ سر حسن آرائیں صاحب نے پینے کے لیے پانی کا گلاس اٹھایا۔

”بابا جانی! ایک بات میری طرف سے بھی پیش خدمت ہے کہ جب ہم اپنی خوشی کا سوشل میڈیا پر اشتراک کرتے ہیں تو بہت سے لوگ جوان نعمتوں سے محروم ہوتے، وہ احساس کمتری میں مبتلا ہو جاتے ہیں اور بسا اوقات ہم نظریا حسد کا شکار بھی ہو جاتے ہیں۔“ سمیہ کہاں پیچھے رہنے والی تھی۔

”آپ سب نے ٹھیک کہا میں غلطی پر ہوں۔“ زینب کے دل پر بات نے خوب اثر کیا۔

”بیٹا! ہم جب بچپن میں سیر و تفریح کے لیے نکلتے تھے تو گھر آ کر قلم، کتاب تھام لیتے اور ساری داستان رقم کر کے ابا کو دکھاتے، آج کے بچوں کے حافظے کا یہ عالم ہے کہ انھیں یاد نہیں رہتا کہ دوپہر انھوں نے کیا کھایا تھا۔“ بیگم صاحبہ نے اپنے بچپن کا معمول بتایا۔

”مجھے زنگر کھانا ہے۔“ عمار نے بھی فرمائش کی۔

”اچھا جی! اور میری بیٹیا کیا کھانا پسند کریں گی؟“ حسن صاحب نے موبائل میں مصروف زینب سے استفسار کیا۔

”جی! مجھے شوارما کھانا ہے۔“ زینب نے جواب دے کر ایک بار پھر موبائل میں نظریں جمالیں۔

”جی میرے لیے بھی شوارما لے آئیے گا۔“ بیگم صاحبہ بھی فوراً ہی بول پڑیں۔

”جو حکم بیگم صاحبہ! کچھ ہی دیر میں سب کی چیزیں آچکی تھیں۔“

”ذرا رکھیں میں ایک تصویر لے لوں۔“ سب نے اپنی مطلوبہ شے کی طرف ہاتھ ہی بڑھایا تھا کہ زینب فوراً بولی۔

”زینب آپی! تصویر لینے سے ساری رکت چلی جائے گی۔“ عمار منمنایا۔

”کچھ نہیں ہوتا بھئی!“ اب تک زینب کئی تصاویر موبائل کی زینت بنا چکی تھی۔

کھانے کے ساتھ ساتھ خوش گپیاں جاری تھیں، مگر زینب مسلسل موبائل میں مصروف تھی۔

”زینب بیٹا! سب کے ساتھ باتوں میں حصہ لیتے ہیں۔“ سر حسن آرائیں کافی دیر سے زینب کو دیکھ رہے تھے، جس کی ساری توجہ موبائل پر تھی۔

”جی بابا! میں بس اسٹیٹس اپلوڈ کر رہی ہوں۔“

اس نے زور سے ٹہنی ہلائی، کچھ فرق نہ پڑا۔ اس نے قدرے شدت سے دوبارہ شاخ ہلائی، لیکن شاخ سے کچھ نہ گرا۔ بول لگتا تھا کہ پھل ٹہنی سے جدا ہونے کو راضی نہیں۔ اس نے بھی ہمت نہ ہاری برابر ٹہنیوں کو جھنجھوڑتا رہا۔

لیکن ماسوائے پتوں کے کچھ اس کی جھولی میں نہ گرا۔ اس کی اس حرکت کے نتیجے میں پرندے ہڈڑا کر پرواز بھر گئے، لیکن جب وہ اپنا عمل منقطع کر دیتا تو پرندے بھی واپس آکر بیٹھ جاتے۔ کچھ دیر اور گزری تو ناکامی کے احساس نے اسے غصہ دلایا۔

کچھ بن نہ پڑا تو درخت کے چوڑے اور مضبوط تنے کو لاتیں مارنے لگا، لیکن اس عمل سے اس کے اپنے ہی پاؤں زخمی ہونے لگے۔ اس کی وجہ درخت کا بہت مضبوط اور پراانا ہونا تھا۔ ہاں! کچھ خراشیں ڈالنے میں وہ ضرور کامیاب ہو گیا۔ اس کے علاوہ وہ درخت کا بال بھی بیکانہ کر سکا۔ اس کی جڑیں نہایت گہری اور بھرپور پھیلی ہوئی معلوم ہوتی تھیں۔

خود کو تھکانے کے بعد اسے نیا خیال سوجھا، وہ اپنی غلیل لے آیا۔ خوب نشانے لیے۔ کچھ پتھر بھی پاس دھرے تھے، ان کو بھی اچک اچک کر پھینکا۔ نتیجہ یہ نکلا کہ ایک آدھ پھل نیچے آگرا، اس کے ساتھ کچھ پرندے بھی زد میں آگئے اور زخمی ہو کر نیچے گر گئے۔ مایوسی کی سیاہی سے بھرے چہرے پر لہکی سی فتح کی چمک نظر آنے لگی۔ اس نے پاس جا کر دیکھا پرندوں کو پاؤں کی ٹھوک سے کنارے دھکیل دیا۔ باقی پرندے

قدرے خوف زدہ تھے، درخت پر واپس جا کر بیٹھنے میں ججک رہے تھے۔ ساتھ ہی ایک غول کی صورت میں منڈلاتے بھی جاتے۔

لیکن اس سب سے اس کی تسلی نہیں ہو رہی تھی۔ وہ منظر سے غائب ہو گیا۔ پرندے اپنے

زخمی اور مردہ ساتھیوں کے پاس آ بیٹھے۔ ذرا سی دیر میں وہ لوٹ آیا، لیکن وہ اکیلا نہ تھا، اس جیسے اور بھی تھے اس کے ساتھ۔ وہ سب تناور درخت

کے گرد گھیرا تنگ کر کے کھڑے ہو گئے۔ ان کے ہاتھوں میں چمکتی ہوئی کلبھڑیاں تھیں۔ انھوں نے دستوں پر مضبوطی سے ہاتھ جمائے اور فلک شکاف نعروں کے ساتھ درخت پر حملہ کر دیا۔ پرندے ان کے پاگل پن سے خوف زدہ ہو کر دوبارہ اڑ گئے۔

شام کا اندھیرا پھیلنے سے تھوڑی دیر پہلے باغبان کا گزر ہوا تو وہ چلا اٹھا: ”میں نے تو تمہیں ذرا دیر سستا نے کی غرض سے باغ میں آنے کی اجازت دی تھی، یہ تم نے باغ کا کیا حال کر ڈالا؟“ اس کے ساتھ ہی باغبان رونے لگا۔

لیکن اس نے اس کی ایک نہ سنی، بلکہ بے چارے کو ڈرا یاد ہم کایا اور باندھ کر ایک طرف ڈال دیا۔ اب ان کی توجہ دوبارہ درخت کی طرف تھی۔

رات ہوئی تو انھوں نے کام اگلے دن پر چھوڑ دیا۔ نئے دن کی روشنی میں اسے احساس ہوا کہ درخت جوں کا توں کھڑا اس کا منہ چڑھا رہا ہے۔ اس نے غصے سے کلبھڑی پھینک دی، پرندوں نے دوبارہ ڈیرہ ڈالنا شروع کر دیا۔

ایک نئے خیال کے تحت اس نے اپنے ساتھیوں کو روانہ کر دیا۔ کچھ ہی دیر گزری تھی کہ کسی گھن گرج سے زمین جھنجھٹا اٹھی۔ نیم جان باغبان کی پتلیاں خوف سے پھیل گئیں۔

پرندے شور مچاتے اڑ گئے۔ ایک دیو بہل مشین کے ساتھ اس کے نئے مہربان اس کا ساتھ دینے آگئے تھے۔ اس نے بے باک مسکراہٹ کے ساتھ ان کا استقبال کیا۔ مشین نے اپنا کام شروع کر دیا۔ شجر اپنی تمام تر استقامت سے کھڑا رہا، گو کہ اس کی شاخیں رری طرح لرز رہی تھیں۔ اس کی ٹہنیوں پر موجود پتے اور پھل شدت سے ہل رہے تھے، لیکن ابھی بھی وہ درخت کے ساتھ جڑے ہوئے تھے اور درخت ان کو تھامے ہوئے تھا۔ رفتہ رفتہ مشین کے زور میں اضافہ ہوتا گیا۔ یہاں تک درخت کے قدم کم زور پڑنے لگے۔

باغبان کی آنکھیں نیم وا تھیں، پھر وہ وقت آ گیا کہ درخت ایک بلند آواز کے ساتھ زمین بوس ہو گیا۔ زمین نے اس روتے ہوئے درخت کو اپنی آغوش میں لے لیا۔ وہ اپنی فتح کا جشن منانے لگا، شاخوں سے بھرے پھل نوچ کر اپنی

ساتھیوں کو دیے کہ ان کا رس نکال کر خاص اس کو پیش کیا جائے۔

وہیں ایک پتھر پر اس کے ساتھی رس نکالنے کی غرض سے پھلوں کا سر کچلنے لگے، وہ بے تابی سے انتظار کرنے لگا۔ اس کے ساتھی نے کہا:

”ان زیتونوں میں سے تو سرخ سیال مادہ نکل رہا ہے۔“ وہ بے یقینی کے عالم میں خوب صورت گہرے سبز زیتون کی طرف دیکھنے لگا۔ اپنا کلبھڑا ہاتھ میں اٹھایا کہ بکھرے ہوئے تمام پھلوں کا ڈالے۔ اس کے قدم لڑکھڑانے لگے۔ ایک بیل اس کے پیروں کے گرد لپٹتی جا رہی تھی۔ تروبو کی بیل! اس کے چہرے کی سیاہی بڑھتی گئی۔ باغبان کی روح قفسِ عنصری سے پرواز کر گئی، اس کی مسکراہٹ سب نے دیکھی، ”تروبو کی بیل“ کی طرح پھیلی ہوئی تھی۔

”زیتون“ سے خون بہتا بھی سب نے دیکھا، لیکن بیل کو بڑھنے سے اب کوئی روک نہیں سکتا تھا۔

# شجرِ امید

فریحہ معراج



”مزید یہ کہ ضرورت کے طور پر موبائل استعمال کریں گے، بلاوجہ موبائل کونہ چھوا جائے۔“

”جی بابا! میں سوچ رہی ہوں موبائل کا بائیکاٹ کر دوں، جب موبائل پاس ہوتا ہے تو کچھ نہ کچھ داغ میں آتا ہی رہتا ہے کہ فلاں نے میج نہ کیا ہو یا کس نے اسٹینڈس دیکھا ہے وغیرہ وغیرہ۔“ زینب فکر مندی سے بولی۔

”یہ تو اچھی بات ہے بیٹا کہ جو وقت ہم موبائل میں صرف کرتے ہیں، اسے کسی کارآمد کام میں صرف کر لیں۔“ حسن آرائیں صاحب اصول بتا رہے تھے اور سب ذہن نشین کر رہے تھے۔

”جی بابا! میں آئندہ شکایت کا موقع نہیں دوں گی، ان شاء اللہ! زینب فرماں برداری سے بولی۔

”چلیں زینب آپی! اب تو ہمیں اور زیادہ مزہ آئے گا، جب آپ ہمارے ساتھ گفت گو میں شریک ہوں گی، ان شاء اللہ! سب کے چہروں پر مسکراہٹ چھا گئی۔

”ٹھیک کہہ رہی ہیں آپ!“ عمار نے جواب دیا۔

”تو بس پھر ہم آج سے کچھ اصول بناتے ہیں، کیا سب سننے کے لیے تیار ہیں؟“ حسن آرائیں صاحب سب کی طرف متوجہ ہو کر بولے۔

”جی جی! ہم تیار ہیں۔“ سب نے ایک ساتھ کہا۔

”پہلی بات یہ کہ جب چند لوگوں میں بیٹھے ہوں، فیملی، دوست یا مہمانوں میں تو موبائل ہاتھ میں نہیں لیں گے، اسی طرح جب سیر و تفریح کے لیے جائیں گے تب بھی موبائل کا بائیکاٹ

جاری رہے گا۔“

”جی بابا! میں مناظر ذہن نشین کر کے انھیں لکھا کروں گا۔“ عمار نے کہا۔

”بہت اچھا بیٹا! اس سے صلاحیت میں اضافہ ہو گا۔“



عالمی ادارہ  
بیت السلام  
ویلفیئر ٹرسٹ



2200+  
یتیم بچے زیر کفالت

رہائش، خوراک، تعلیم و تربیت



  
Saiban  
FOR ORPHANS  
BAITUSSALAM



دورانِ سفر انسان بہت سی چیزوں کو دیکھتا ہے، سوچتا ہے، انہیں سمجھتا ہے پھر کوئی فیصلہ لیتا ہے۔ ایسا یقیناً آپ کے ساتھ بھی ہوتا ہوگا۔ میں نے جب سائن بورڈ کو دیکھا تو کبھی غصہ، کبھی حیرت، کبھی افسوس، کبھی ہنسی اور کبھی دلی تکلیف جیسی کیفیات کا شکار رہی ہوں۔ آپ بھی سوچ رہے ہوں گے کہ بھلا سائن بورڈ سے مجھے کیوں تکلیف ہونے لگی۔ حقیقت تو یہ ہے کہ مجھے سائن بورڈ یا اس پہ موجود اشتہارات سے مسئلہ نہیں ہے اور نہ کبھی ہوگا، مگر اشتہارات میں موجود افراط و تفریط باعثِ تکلیف ہوتے ہیں۔

اولاً تو یہ بات سمجھنے سے قاصر ہوں کہ تو نے فیصد اشتہارات میں عورت کی نمائش ہی کیوں ضروری ہے؟ جہاں خواتین کی ضرورت ہے، وہاں ان کا ہونا قابلِ فہم ہے، مگر اس کے برعکس چہ معنی دارد؟؟؟؟

غور کریں! دانتوں کی صفائی کے لیے ہمیں اچھے ٹوٹھ پیسٹ اور برش کی ضرورت ہوتی ہے، جبکہ وہاں خوب صورت دو شیزہ اپنی تمام تر عنایتوں کے ساتھ پائی جاتی ہے۔ سمجھ سے بالاتر ہے کہ یہ اشتہار مرد کیوں نہیں کر سکتے؟ کیا مرد حضرات دانت صاف نہیں کرتے یا ان کے پاس دانت نہیں ہوتے؟

گھر اور گاڑی کی تشہیر میں ”حور“ نظر آئے تو معقول بھی لگتا ہے۔ گھر بنا صنفِ نازک کے محل نہیں بن سکتا اور سفر بنا ہم سفر کے ادھورار ہتا ہے، مگر عقل دنگ رہ جاتی ہے، جب وہ (میں اپنے شوہر کے لیے اس طرح کے کپڑے خریدتی ہوں وغیرہ، وغیرہ) کہہ کر پھیلے اپنی زلفیں لہرائی ہے، نین لڑائی ہے اور بندے کی آنکھیں کپڑے ڈھونڈتی رہ جاتی ہیں، تب کہیں جا کے اشتہار کے آخر میں کپڑوں کی ایک جھلک دکھائی جاتی ہے۔ بھلا کوئی پوچھے کہ کیا کپڑے پہلے دکھانے میں کوئی خاصی دقت تھی؟ کیا مردوں نے اپنے لیے خریداری چھوڑ دی؟ یا حقیقتاً عورت کا نزل ہر جگہ ضروری ہو گیا ہے؟

ایک دکان کے دروازے پہ انٹرنیٹ کا ایک اشتہار دیکھا، جس میں ایک عدد ”پری“ اپنی خوب صورت مسکراہٹ کے ساتھ موجود تھی۔ الفاظ کا استعمال بھی کچھ یوں تھا کہ ”اب مشکلیں ہوئیں آسان“ اور اسی سے ملتے جلتے جملے میں سوچنے لگی کہ کیا اس کا استعمال صرف ہنسی خوشی کا حصول ہے؟ کیا اس کے استعمال سے مسکراہٹیں بھرتی ہیں؟ پھر عصمتیں کیسے نیلام ہو جاتی ہیں؟ معصوم بہنیں کیسے لٹ جاتی ہیں؟ جیتے جی ماں، باپ کیسے مر جاتے ہیں؟ بھرم، مان، اعتماد سب چور چور کیوں کر ہوتے ہیں؟؟؟

”استعمال تو آپ کے اپنے ہاتھ میں ہے، مثبت کیا کیجیے“ کہنے والوں کے لیے عرض کرتی ہوں کہ جنہیں سچ میں معصوم کہتے ہیں، وہ ان سب کی زد میں کیسے آتے ہیں؟ ان سب باتوں کو ایک طرف رکھیں اور بتائیں، کیا انٹرنیٹ کا استعمال صرف عورتیں کرتی ہیں؟ کیا ہو جاتا اگر ایک عدد مرد ہی یہ کام کر لیتا!!

اور تو اور کچھ دن پہلے ایک اشتہار دیکھا، جس میں دکان کا کھانا محفوظ کرنا بتایا جا رہا تھا۔ اس اشتہار میں فقط مرد حضرات تھے۔

خوشی ہوئی کہ کہیں تو مرد نے بھی بھاگ دوڑ سنبھالی، مگر

ہماری خوشی کو نظر لگی اور اگلے دن سے اس اشتہار میں بھی ایک عدد حور نظر آنے لگ گئیں۔ گھر بیو کام کاج کے اشتہارات عورت کرتی ہے تو پتہ بھی ہے، مگر وہ تمام کام جو مرد حضرات کے سمجھے اور مانے جاتے ہیں، ان میں ہی مرد مفقود ہوں تو عجیب لگتا ہے نا!!!!

اہم نکتہ یہ ہے کہ آپ کے ارد گرد اکثریت ایشیا کی مشہوری ”عورت“ کرتی ہے۔ کہنے سننے اور لکھنے میں تو غالباً اچھا لگ رہا ہے کہ ”عورت کے دم سے ہے یہ مارکیٹنگ، وگرنہ مردوں میں اتنا دم خم کہاں۔۔۔؟“

مگر سچ تو یہ بھی ہے کہ اشتہارات میں ایشیا کی نمائش کم ”عورت کے وجود“ کی نمائش زیادہ ہوتی ہے۔ جہاں جہاں مرد حضرات خواتین کے ساتھ موجود ہیں تو دیکھیں گا کہ مرد کوٹ، شرٹ اور پینٹ میں ملبوس ہوگا۔ سر تا پاؤں محفوظ و مامون، مگر وہیں عورت پر نظر ڈالیے تو معلوم ہوگا کہ دوپٹے سے بے نیاز، چست لباس، کھلے ٹخنے اور نہ جانے کیا کیا۔۔۔ گویا مقصود یہی ہو۔ اسی فیصد اشتہارات میں مرد سر تا پیٹ ہی دکھ پاتے ہیں، مگر عورت زلفوں سے لے کر پاؤں کے ناخن تک۔۔۔ یہ دہرا ویہ کیوں؟؟؟

معاف کیجیے گا! مگر اشتہارات کے اس طرز پر دکھ ہوتا ہے۔

اشتہار بنانیے! شوق سے بنائیے! مگر حدود کی مکمل پاس داری بھی ہونی چاہیے۔ تصویر والے اشتہار مرد کے بنیں یا عورت کے، دونوں ایک جیسے ہیں کیوں کہ فقہی مسئلے کے مطابق یہ حرام ہے اور رحمت کے فرشتے دونوں صورتوں میں اس جگہ سے دور رہتے ہیں، مگر اظہار رائے کے حق سے کہہ رہی ہوں کہ عورتوں کی حرمت کی پاس داری کرتے ہوئے اشتہارات ہونے چاہئیں کہ آنکھیں نہ شرمائیں، دل افسردہ نہ ہوں، کسی راہ سے گزریں تو روح نہ کانپے، مردوں کی موجودگی میں اشتہار چلے تو ہم وہاں سے کھٹکنے میں ہی عافیت نہ جائیں۔

کوئی یہ نہ سمجھے کہ میں عورت ذات کی کامیابی کے خلاف ہوں یا مہر ہوں کہ وہ قیدی کی زندگی بسر کریں۔ نہیں، ہر گز نہیں، ہاں! مگر میں یہ بات لازمی کہوں گی کہ وہ مکمل لباس مع دوپٹے اپنا کام کریں۔ آپ بھی جانتے ہیں عورت ایک بیٹی ہے، ماں ہے، بیوی ہے، بہن ہے۔ یہ تمام رشتے بہت محترم و مبارک ہیں۔

سوچیے! مختلف نظریں ان اشتہارات کا حصار کرتی ہیں، مختلف اذہان ان کو سوچتے ہیں، مختلف زبانیں ان پہ گفت گو کرتی ہیں۔ لہذا کام کیا جائے، مگر آہنی دیواروں کے ساتھ! روزی حاصل کی جائے، مگر شعور کے ساتھ۔۔۔!

یہ کام ناممکن نہیں کیوں کہ کچھ ایسے اشتہارات بھی دیکھے گئے جو صرف مصنوعات کی مشہوری بنا کسی مرد و عورت کے کرتے ہیں۔ دس فیصد اشتہارات ایسے بھی ہیں، جن میں مصنوعات کی مشہوری مناسب اور صحیح طریقے سے ہوتی ہے۔ ایسے تمام لوگ قابلِ تعریف،

قابلِ ستائش اور قابلِ فخر ہیں، کیوں کہ اشتہار صرف اشتہار نہیں ہوتا، وہ قوم کے اذہان کی نشوونما کرتا ہے۔ لہذا اس طرف دھیان دینا چاہیے۔

# صرف ماہی کیوں

راشدة سعیدہ



”خیریت ہے بھئی! آج تو بڑے زور و شور سے تیاریاں ہو رہی ہیں۔ کیا گھر میں وزیراعظم صاحب تشریف لارہے ہیں؟“ حسنین ابھی یونیورسٹی سے لوٹی تھی اور بھابھی کو یوں زور و شور سے صفائیاں کرتے دیکھ کر پوچھنے لگی۔

”تمہارے خیال میں وزیراعظم صاحب ہوں گے، مگر حقیقت میں ان سے بھی بڑی شخصیت کی تشریف آوری ہو رہی ہے۔“ بھابھی نے کہا۔

”بھابھی! سچ بتائیں کون آرہا ہے، جس کے لیے آپ اتنے انتظامات کر رہی ہیں۔“ حسنین نے تجسس بھرے لہجے میں پوچھا۔

”شام تک صبر کر لو، پتا چل جائے گا۔“ بھابھی نے مسکرا کر کہا۔

پھر وہ اپنے کمرے میں چلی آئی۔ آج وہ بہت تھک چکی تھی۔ تکیے پر سر رکھنے کی دیر تھی کہ وہ خوابِ خرگوش کے مزے لینے لگی۔ شام کو اس کی آنکھ بھابھی کی پکار پر کھلی۔

”حسنین! جلدی سے تیار ہو جاؤ، سب تمہارا انتظار کر رہے ہیں۔“ وہ بھابھی کا منہ ٹکنے لگی۔

”بھابھی! شاید آپ بھول رہی ہیں کہ وہ آپ کے مہمان ہیں

، جائیں ان کی خاطر مدارت کریں اور پلیز مجھے سونے

دیں۔“ حسنین نے کہا اور آنکھیں موند لیں۔

بنی عثمان

# حقیقت نا آشنا

بھابھی نے اسے ہاتھ سے پکڑ کر بٹھایا اور خود اس کے ساتھ بیٹھ گئیں۔ ”حسنین! اب تم بڑی ہو چکی ہو، خاندان بھر میں تمہاری عمر کی لڑکیاں سب اپنے گھروں کی ہو چکی ہیں،

میں نے اور تمہارے بھائی نے سوچا ہے کہ اب تمہیں بھی اپنے گھر کا ہو جانا چاہیے، فی الحال کے لیے اتنی تمہید کافی ہے۔ اب تم جلدی سے تیار ہو کر آ جاؤ۔“

حسنین بھابھی کی بات سُن کر ایک لمحے کے لیے شاک میں پڑ گئی کہ کیسے بھینا اور بھابھی نے اس سے پوچھے بغیر ان کو بلوالیا تھا۔ اس سے پوچھنا تو درکنار، اسے بتانا بھی مناسب نہ سمجھا، اسے اپنے خواب چکانا چور ہوتے دکھائی دیے۔ اس نے بچپن سے ہی یہ خواب اپنی آنکھوں میں بسائے تھے کہ وہ پڑھ لکھ کر جاب کرے گی اور یہاں بھینا سے پیادیں سدھارنے کے خواب دیکھ رہے تھے۔ انہی سوچوں میں گم تھی کہ بھابھی کی پکار اسے خوابوں اور خیالوں کی دنیا سے نکال لائی۔ وہ کھڑی ہو کر بے دلی سے تیار ہونے لگی۔

جب وہ تیار ہو کر ڈرائنگ روم میں گئی تو سامنے ایک درمیانی عمر کی خاتون بیٹھی ہوئی

تھیں۔ اس نے سلام کیا اور وہیں ان کے قریب صوفے پر بیٹھ گئی۔ اس نے حسنین سے چند سوالات کیے، جس کے اس نے بڑی غائب دماغی کے ساتھ جواب دیے، پھر وہ بھابھی سے مخاطب ہوئیں۔ اسے یوں لگ رہا تھا کہ غم سے اس کا کلیجہ پھٹ جائے گا، اسے کمرے میں گھٹن سی محسوس ہونے لگی تو وہ فوراً باہر آ گئی، پھر وہ اپنے کمرے میں آ کر پھوٹ پھوٹ کر رو دی۔ تین گھنٹے وہ مسلسل روتی رہی۔ مہمانوں کے جانے کے بعد بھینا اور بھابھی اس کے کمرے میں آئے۔ وہ دونوں حد سے زیادہ خوش دکھائی دے رہے تھے، مگر جیسے ہی انھوں نے حسنین کی حالت دیکھی تو غمگین ہو گئے۔ بھینا نے جب اس سے اس کی رضامندی پوچھی تو اس نے کہا:

”جب آپ نے بالا ہی بالاسب کچھ طے کر لیا ہے تو اب مجھ سے پوچھنے کا کیا فائدہ۔۔۔ بھائی! آپ کو پتا ہے، آپ نے مجھے اتنا پیار دیا کہ مجھے کبھی بھی ابو کی کمی محسوس نہیں ہوئی، لیکن اب میں جان چکی ہوں کہ ”باپ تو باپ ہوتا ہے۔“ اگر ابو ہوتے تو کبھی ایسا نہ ہوتا، کم از کم وہ مجھ سے پوچھتے ضرور!“

”کڑیا! ایسی بات نہیں ہے، ابھی تو صرف وہ تمہیں دیکھنے آئے تھے، میں نے ابھی تک کوئی فیصلہ نہیں کیا۔ میں تم سے پوچھنے بغیر کیسے فیصلہ کر سکتا ہوں۔“ بھائی نے ات سنواری۔

”لیکن بھینا! آپ نے مجھ سے پوچھے بغیر انھیں بلا تو لیا تھا نا۔“ حسنین رو ہانسی ہو گئی۔

”کوئی بات نہیں، اگر تمہیں یہ رشتہ منظور نہیں تو میں منع کر دوں گا۔“ بھائی نے نرم لہجے میں کہا۔

”بات منع کرنے کی نہیں ہے، اصل بات تو یہ ہے کہ میں نے شادی کرنی ہی نہیں ہے۔ مجھے اپنا کیریئر بنانا ہے، اپنے پاؤں پر کھڑے ہونا ہے، لیکن مجھے ایسا لگ رہا ہے کہ شاید اب میں آپ پر بوجھ بن رہی ہوں، اسی وجہ سے تو آپ یہ سب کر رہے ہیں۔“ حسنین بولی۔

”حسنین! تم نے یہ سوچ بھی کیسے لیا، تمہاری جدائی کا سوچتا ہوں تو میرا دل اندر تک کٹ جاتا ہے۔ مجھے لگا کہ ایک نہ ایک دن تو تمہیں اپنے گھر جانا ہی ہے اور یہ رشتہ مجھے ہر لحاظ سے مناسب لگا تو میں نے بات چلائی، لیکن میں نے ابھی ان کو ہاں نہیں کی، اب میں تمہاری رائے جان چکا ہوں، میں انھیں منع کر دوں گا، جب تک تم نہیں چاہو گی، ایسا کچھ بھی نہیں ہو گا۔“ بھائی کی آنکھیں نم ہو گئیں۔

وہ بھینا کے گلے لگ گئی اور کہنے لگی: ”بھینا! آپ بہت اچھے ہیں، آپ نے میری خاطر اپنا فیصلہ تبدیل کر دیا۔ میں زندگی بھر آپ کا احسان نہیں بھولوں گی۔“

پھر بھینا بو جھل قدموں سے باہر چلے گئے۔ حسنین کے چہرے پر مسکراہٹ پھیل گئی، اس کا دل اطمینان و سکون سے بھر گیا۔



سب چھین جائے۔ وہ بھی سکون اور خوشی سے نہ رہ سکے۔ ”حاسد لوگ جب کسی کے لیے دل میں کینہ، بغض اور حسد رکھتے ہیں تو اُس انسان کو بہت بری نظر لگ جاتی ہے۔ اُس کے حالات تک خراب ہو جاتے ہیں۔ اُس کے کام میں، گھر میں، کسی بھی طرح نقصان ہونا شروع ہو جاتا ہے۔

”حاسد لوگوں کی نظر ہی ایسی ہوتی ہے جو کسی دوسرے پر پڑے تو اُس کی زندگی برباد کر کے ہی چھوڑتے ہیں۔“ خود کو اتنا مضبوط، اللہ پر یقین کرنے والا بنائیں کہ جو آپ کی قسمت میں آسائشیں ہیں، وہ آپ کو مل کر ہی رہیں گی۔ وہ آپ سے کوئی بھی نہیں چھین سکتا، نہ ہی کسی سے حسد کرنے سے آپ کو مل سکتی، وہ سب آپ کو اللہ کی طرف ملتی ہیں، جو دوسروں کے پاس آسائشیں ہیں، وہ اُن کی قسمت میں لکھی جا چکی ہیں اور ان کو مل رہی ہیں۔ وہ آپ کی نہیں ہیں، جو آپ اُن سے حسد کریں اور بُری نظر رکھ کر چھیننے کی کوشش کریں یا اُس کو بُری نظر لگائیں۔

اللہ پر یقین اور صبر انسان کو بہت کچھ عطا کر دیتا ہے۔ ہر نعمت اور آسائش حاصل ہو جاتی ہے۔ خود پر یقین، ہمت، محنت سے اپنے ہر کام کریں، بہت ترقی ملے گی، ان شاء اللہ! حسد کرنے سے انسان دنیا میں کہیں کا نہیں رہتا، وہ اکیلا ہو جاتا ہے اور اپنی زندگی خود ہی برباد کر لیتا ہے۔ اس لیے حاسدوں سے بچنے کے لیے صبح شام

کے اذکار خاص طور پر آیۃ الکرسی اور معوذتین باقاعدہ اور کثرت سے پڑھنا چاہیے، اللہ سے دعائیں مانگتے رہیں، توبہ کرتے رہیں، دکھاوے سے بچ کے رہیں۔ ہر وقت اللہ کا شکر کرتے رہیں، اللہ پر یقین کرتے رہیں اور اللہ کے دیے ہوئے مال سے صدقہ و خیرات کرتے رہیں، تاکہ آپ حاسدوں سے اور اُن کی بُری نظر سے ہمیشہ بچ کے لیے بچ جائیں۔

اللہ ہم سب کا حامی و ناصر ہو، ہمیں اپنی حفظ و امان میں رکھے۔ آمین!

کیا آپ جانتے ہیں حسد انسان کی زندگی تباہ و برباد کر دیتا ہے؟ یہ ایک ایسی بیماری ہے، جو انسان کو دیمک کی طرح اندر سے ختم کر کے کھوکھلا کر دیتی ہے۔ دوسروں سے حسد کرنا اُن کے آرام و سکون، آسائشوں پر ہر وقت نظر رکھنا اور اُن کے لیے اپنے دل میں برے خیالات رکھنا، اُن کی آسائشوں سے ہر وقت جلن محسوس کرنا۔ یہ سب سوچ ایک حاسد انسان کو تباہ و برباد کر دیتی ہے، اس کا سکون ہی چھین لیتی ہے۔

”حاسد قسم کے لوگ دوسروں کو دیکھ کر بہت جلن محسوس کرتے ہیں۔“ وہ دوسروں کے پاس اتنا سب کچھ دیکھ کر جلتے ہیں، اس طرح سے حسد کرتے ہیں کہ ان کو وہ لوگ برداشت ہی نہیں ہوتے کہ کیوں ان لوگوں کے پاس اتنی سہولتیں میسر ہیں؟ جب یہ جلن زیادہ ہو جاتی ہے تو حاسد لوگوں کو خود پر غصہ آتا ہے۔ وہ دوسروں کی چیزوں، نعمتوں سے حسد کرتے ہیں۔ وہ یہ سوچتے ہیں کہ میرے پاس اتنی سہولتیں، نعمتیں تو ہیں نہیں، اُس انسان کے پاس کیوں ہیں؟ کیوں وہ عیش و آرام کی زندگی گزار رہا ہے؟

”حاسد لوگ کئی طرح کی سوچ رکھتے ہیں۔“

”ایک یہ کہ جو آرام و سکون اور سہولیات سب کے پاس ہیں، وہ مجھے بھی مل جائیں اور سب کے پاس بھی رہیں۔“

”ایک یہ سوچ ہوتی ہے کہ حسد کرنے والا یہ سوچتا ہے کہ جو اُس انسان کے پاس اتنی آرام و آسائش، اتنی نعمتیں ہیں، وہ اُس سے چھین جائے اور مجھے مل جائے۔“

”وہ روز کوئی نہ کوئی طریقہ تلاش کرتا ہے کہ اُس انسان سے یہ سب چھین جائے، ہر آسائش بس مجھے مل جائے، دوسروں کے پاس نہ ہو۔“

”ایک یہ سوچ حاسد کی ہوتی ہے جو بہت بدترین ہو جاتی ہے کہ وہ سوچتا ہے کہ اُس انسان کے پاس جو اتنی سب سہولیات، آرام و آسائش جو سب کچھ ہے، وہ مجھے ملے نہ ملے پر اُس کے پاس بھی نہ رہے۔ اُس سے بھی یہ سب آرام، آسائش

نمرہ امین

# حسد



اور اپنے آپ کو بستر پر ڈال دیا اور زار و قطار رونے لگی۔ آج اسے حقیقتاً اس بات کا ادراک ہو گیا تھا کہ جس طرح بھتیجا اس سے محبت کرتے ہیں، شاید اس سے کہیں زیادہ وہ ان سے محبت کرتی ہے۔ وہ ان کی آنکھوں میں آنسو نہیں دیکھ سکتی، ان کی آہ و زاری سن کر اس کا دل پگھل گیا، پھر اس نے فیصلہ کرنے میں دیر نہیں لگائی اور لحوں میں فیصلہ کر لیا کہ ”اب وہ سراپوں کے پیچھے بھانگا چھوڑ دے گی، اپنی خواہشات کو ان چاہتوں پر ترجیح دے گی، اب صرف وہ کرے گی، جس میں بھتیجا کی خوشی اور رضا ہوگی۔“

اس کا دل جو کل تک غصہ اور نفرت کی آگ میں جل رہا تھا، یک دم اس میں محبتوں کا سمندر ٹھاٹھیں مارنے لگا، نفرتوں کے بادل چھٹ گئے، اب خوشیاں اس کی منتظر تھیں، پھر وہ اطمینان و سکون سے سونے لگی کیوں کہ صبح اٹھ کر بھتیجا کو خوش خبری بھی تو سنانی تھی۔

رات کے کسی پہر اس کی آنکھ کھلی تو شدت سے اسے پیاس لگی، آج وہ پانی کا جگ رکھنا بھول گئی تھی۔ وہ اٹھی اور پکن کی طرف جانے لگی، مگر ابھی اس نے کمرے سے ایک قدم ہی باہر نکالا تھا کہ سامنے کا منظر دیکھ کر وہ ورط حیرت میں مبتلا ہو گئی۔ لاؤنج میں بھتیجا جائے نماز پر بیٹھے اپنے رب سے راز و نیاز میں مصروف تھے۔ خاموشی ہونے کے باعث ان کی آواز صاف سنائی دے رہی تھی، وہ کہہ رہے تھے: ”اے اللہ! آپ گواہ ہیں، میں نے اپنی بہن کا حق ادا کرنے میں کوئی کسر نہیں چھوڑی۔ میں نے اس کے لیے وہ سب کیا جو میرے بس میں تھا، سب سے بڑھ کر میں نے اسے اپنی جان سے زیادہ چاہا، مگر جب آج اس نے کہا کہ ”وہ میرے لیے بوجھ ہے“ اس کے نزدیک یہ جملہ معمولی تھا، مگر شاید وہ یہ نہیں جانتی کہ اس کے اس جملے نے مجھے اندر سے ہلا کر رکھ دیا ہے۔ میں ٹوٹ چکا ہوں، بکھر چکا ہوں۔“ حسنین میں اس سے زیادہ سننے کی طاقت نہ تھی، اسے لگا کہ وہ وہیں گرجائے گی، وہ اٹلے پاؤں مڑی

# بیت السلام موبائل ایپ



Available on the  
App Store

GET IT ON  
Google Play





”قادیانیوں کا داخلہ ہماری دکان پر ممنوع ہے۔“ دس سالہ تمبیز نے دکان کے باہر لکھی ہوئی تحریر کو حیرت اور الجھن کے طے جلے جذبات کے ساتھ اونچی آواز میں پڑھا تو ساتھ آئے تیرہ سالہ حیدر کی توجہ بھی اسی کی جانب ہو گئی۔

”بھائی جان! یہ قادیانی کون ہوتے ہیں اور یہاں ایسا کیوں لکھا ہے؟؟“ وہ دکان پر کیوں نہیں آسکتے؟ بھائی کی توجہ اپنی جانب دیکھی تو تمبیز نے جھٹ سے سوال کیا۔

”مجھے نہیں پتا، ایسا کرتے ہیں گھر جا کر باباجان سے پوچھیں گے، ابھی سامان لیتے ہیں، امی جان ہمارا انتظار کر رہی ہوں گی۔“ حیدر نے چھوٹے بھائی کو دکان پر آنے کا مقصد یاد دلایا اور جلدی جلدی مطلوبہ اشیاء اٹھا کر کاؤنٹر پر آ گیا۔

حیدر، تمبیز اور ایشال تین بہن بھائی تھے۔ ان کے والد شاہ نواز حسن صاحب کئی سال پہلے نوکری کی تلاش میں آئی گاؤں سے نکلے اور لاہور جیسے گنجان آباد شہر میں آکر آباد ہو گئے۔ گاؤں میں جو تھوڑا

بہت دین سیکھا سو سیکھا، شہر آ کر دنیا

داری میں ایسے مگن ہوئے کہ نماز روزہ کو کافی سمجھنے لگے۔ بچوں نے قاری صاحب سے سپارہ پڑھنا اور نماز سیکھنا تو شروع کر رکھا تھا، لیکن اس سے زیادہ کسی بات کی پروا نہ انھیں تھی نہ ان کی زوجہ کو۔۔

زندگی اسی طرح گزر رہی جاتی، لیکن جب اللہ ہدایت دینا چاہے تو راستے نکل ہی آتے ہیں۔

یہ ان کی ماں کی دعائیں تھیں یا کسی نیکی کا صلہ کے تمبیز نے وہ نوٹ پڑھا اور اب وہ بہت کچھ جاننے کے در پر تھا۔

”باباجانی! یہ قادیانی کون ہوتے ہیں؟ اور کافر کیوں کہتے ہیں ان کو؟“ دکان سے گھر آتے ہی تمبیز، شاہ نواز صاحب کے پاس پہنچ چکا تھا۔ تمبیز کے سوال پر شاہ نواز صاحب نے چونک کر دونوں بیٹوں کو دیکھا اور کچھ سوچ کر بولے: ”یہ بھی ہماری طرح کے مسلمان ہی ہیں بس کچھ باتوں کا فرق ہے۔“

”تو بابا وہ دکان پر انکل نے کیوں لکھا تھا کہ قادیانیوں کا داخلہ منع ہے؟“ سوال حیدر کی طرف سے آیا تھا۔

”بیٹا! یہ تو مجھے معلوم نہیں، آپ قاری صاحب آئیں گے ان سے پوچھ لینا۔“ شاہ نواز صاحب نے لاعلمی کا اظہار کرنے کے ساتھ ہی مشورہ بھی دے دیا۔

اب دونوں کو قاری صاحب کا بے صبری سے انتظار تھا۔ دو بج چکے تھے اور قاری صاحب نے پانچ بجے آنا تھا، جیسے تیسے وقت گزر اور بالآخر وہ قاری صاحب کے پاس اپنا سوال لے

کر پہنچ چکے تھے۔

قاری صاحب نے سوال سنا تو بولے: ”بیٹا! مجھے بہت خوشی ہے کہ آپ نے اس بات پر غور کیا۔ قادیانیوں کا داخلہ اس دکان میں اس لیے منع کیا ہے، کیوں کہ قادیانی بہت خطرناک قسم کے کافر ہوتے ہیں۔“

”لیکن باباجان نے تو کہا کہ وہ بھی مسلمان ہی ہوتے ہیں۔“ حیدر اچانک سے بولا تو قاری صاحب سمجھ گئے کہ بچوں کے ساتھ ساتھ والدین بھی لاعلم ہیں، سوانھوں نے تفصیل سے دونوں بچوں کو سمجھانے کا ارادہ کیا اور بولے: ”تمبیز بیٹا! باباجان گھر ہیں تو ان کو بھی بلا لیں۔“

تمبیز بھاگ کر والد صاحب کو بلا لیا۔ شاہ نواز صاحب کے آنے پر قاری صاحب نے ان سے سلام دعا اور

حال چال پوچھنے کے بعد بات کا آغاز کیا اور کہنے لگے: ”الحمد للہ!

## داخلہ ممنوع ہے!!!

وردہ افضل

ہم سب مسلمان ہیں۔ ہمارا عقیدہ ہے کہ اللہ ایک ہے، نبی کریم ﷺ اللہ کے نبی اور رسول ہیں۔ قرآن مجید آسمانی کتاب ہے، جو ہمارے نبی کریم ﷺ پر نازل ہوئی اور ہم فرشتوں اور آخرت کے دن پر بھی ایمان رکھتے ہیں۔“

”اس بات میں تو کوئی شک نہیں ہے قاری صاحب! لیکن آپ یہ سب کیوں بتا رہے ہیں، یہ تو بچہ بچہ جانتا ہے۔“ شاہ نواز صاحب ایک دم سے بولے۔

”آپ بالکل درست فرما رہے ہیں، لیکن یہ تمہید اس بات کے لیے ضروری ہے جو میں اب کرنے والا ہوں۔ نبی کریم ﷺ

کو بھیج کر اللہ نے نبوت کے سلسلے کو مکمل فرمادیا، جو سلسلہ اللہ پاک نے حضرت آدم علیہ السلام سے شروع کیا تھا۔ اب نبیوں کی تعداد میں اضافہ ممکن نہیں ہے، اسے ”عقیدہ ختم نبوت“ کہتے ہیں۔“ قاری سلیم صاحب نے گفت گو کا سلسلہ وہیں سے شروع کیا۔

حیدر، تمبیز اور شاہ نواز صاحب کو انہماک سے بات سنتے دیکھ کر قاری صاحب ایک لمحے کے توقف کے بعد پھر سے بولے: عقیدہ ختم نبوت نہایت اہم ہے۔ اس میں اگر شک بھی آجائے تو انسان اسلام سے خارج ہو جاتا ہے۔ اس عقیدے پر اسلام کی عمارت کھڑی ہے، کیوں کہ اگر کوئی یہ کہے کہ آپ ﷺ کے بعد کوئی نبی بن سکتا ہے تو وہ ایک واضح عقیدہ کا انکار کرنے کے ساتھ ساتھ قرآن کے قیامت تک کا ذریعہ ہونے کا بھی منکر ہو جاتا ہے، کیوں کہ اللہ تعالیٰ نے آپ ﷺ کو قیامت تک کے لوگوں کے لیے نبی بنا کر بھیجا اور آپ ﷺ کو قرآن مجید عطا کیا، جو ہر دور کے لوگوں کو ہدایت کی راہ

دکھانے کا ذریعہ رہے گا۔

اور خاتم النبیین (یعنی نبیوں کے سلسلے کو ختم کر دینے والے) ہیں اور اللہ ہر چیز سے واقف ہے۔

اور نبی کریم ﷺ کا فرمان ہے کہ

إِنَّهُ سَيَكُونُ فِي أُمَّتِي كَذَّابُونَ ثَلَاثُونَ، كُلُّهُمْ بِرُءُومٍ أَنَّهُ نَبِيٌّ، وَأَنَا خَاتِمُ النَّبِيِّينَ، لَا نَبِيَّ  
بَعْدِي (سنن أبي داود الترمذی)

ترجمہ: حضرت ثوبان رضی اللہ عنہ سے روایت ہے کہ حضور اقدس ﷺ نے فرمایا کہ  
”میری امت میں تیس جھوٹے پیدا ہوں گے، ہر ایک یہی کہے گا کہ میں نبی ہوں، حالان  
کہ میں خاتم النبیین ہوں، میرے بعد کوئی نبی نہیں۔“

اس طرح اور بھی بہت سی روایات ہیں، جن سے معلوم ہوتا ہے کہ آپ ﷺ کے بعد  
کسی کو نبوت نہیں مل سکتی۔

”جب اتنی صاف آیات اور احادیث موجود ہیں تو پھر لوگوں نے نبوت کا دعویٰ کیوں  
کیا؟“ حیدر نے سوال کیا۔

”بہت اچھا سوال کیا آپ نے بیٹا جی! دراصل شیطان جب کسی کو گمراہ کرتا ہے تو دل میں  
کسی چیز کی خواہش کو، بہت بڑھا دیتا ہے اور تقریباً سبھی لوگ جنہوں نے دعویٰ نبوت  
کیا، ان کا مقصد سیاست اور حکم رانی کرنا تھا۔ وہ لوگ طاقت اور شہرت حاصل کرنا چاہتے  
تھے، لیکن مرزا قادیانی کو اس وقت کی حکومت برطانیہ نے مسلمانوں میں پھوٹ ڈالنے  
کے لیے چنا، تاکہ وہ مذہب کے نام پر ان کے دلوں سے جذبہ جہاد کو مٹا سکیں، کیوں کہ  
ایک سچا مسلمان دین کی خاطر اپنا سب کچھ قربان کرنے کے لیے ہر وقت تیار رہتا تھا اور یہ  
چیز ان کے لیے کسی طور بھی قابل قبول نہ تھی۔“

”قاری صاحب! ہمیں ان کے بارے میں اور معلومات بھی فراہم کریں، تاکہ ہم خود بھی  
ان سے بچیں اور اپنے دوستوں کو بھی ان سے بچا سکیں۔“ حیدر نے مزید جاننا چاہا۔ اتنے  
میں قریب کی مسجد سے مغرب کی آواز آنے لگی۔ قاری صاحب نے وقت دیکھا تو بات  
کو سمیٹتے ہوئے گویا ہوئے: ”بیٹا! فی الوقت مختصر بات کرتا ہوں کہ قادیانی عام کافروں  
سے بالکل مختلف ہوتے ہیں اور ان کے لیے حکم بھی زیادہ سخت ہیں، یہ کیسے مختلف ہیں؟  
یہ میں ان شاء اللہ آپ کو پھر کسی دن سمجھاؤں گا۔ ابھی بس اتنا یاد رکھیں کہ قادیانیوں  
کے ساتھ ہر قسم کا تعلق رکھنا حرام ہے، ان کے ساتھ کاروبار اور لین دین نہیں کیا جا  
سکتا، شادی نہیں کی جاسکتی، ان کا ذبیحہ بھی حرام ہے۔ مختصر آئیے کہ ان سے کسی بھی قسم  
کا معاملہ رکھنے کی اجازت نہیں ہے۔ اس لیے اس دکان کے باہر لکھا تھا کہ ”قادیانیوں کا  
داخلہ ہماری دکان پر ممنوع ہے۔“ اب آپ مجھے اجازت دیں، باقی باتیں ان شاء اللہ پھر  
کسی دن کریں گے۔“

دونوں بچوں نے سمجھتے ہوئے سر ہلایا اور قاری صاحب کو رخصت کرنے کے بعد نماز  
کے لیے مسجد کی طرف بڑھ گئے۔

یہی نہیں، بلکہ قرآن پاک کی تقریباً 1100 آیات اور نبی کریم ﷺ کی 210 احادیث  
سے یہ پتا چلتا ہے کہ اب قیامت تک کسی کو اللہ تعالیٰ نبوت عطا نہیں کریں گے۔ ہاں!  
حضرت عیسیٰ علیہ السلام نازل ہوں گے دوبارہ، لیکن وہ آپ ﷺ سے پہلے کے نبی  
ہیں، سوان کے آنے سے کوئی فرق نہیں پڑے گا ہمارے عقیدے پر۔۔۔ اس پر ہم پھر  
کبھی بات کریں گے، ابھی ہمارا مقصد ختم نبوت کا مطلب سمجھنا ہے، آپ کو میری بات  
سمجھ آ رہی ہے نا؟“



”جی قاری صاحب!“ حیدر جھٹ سے بولا۔ ”لیکن ابھی تک آپ نے نہیں بتایا کہ  
قادیانی کون ہوتے ہیں؟“

”جی جی بیٹا! ہم اسی طرف آ رہے ہیں۔ آپ ﷺ کی زندگی میں اور پھر آپ ﷺ کے  
بعد بھی بہت سے لوگوں نے کہا کہ وہ بھی اللہ کے نبی ہیں اور ظاہر ہے کہ وہ جھوٹے تھے،  
کیوں کہ آپ ﷺ کے بعد تو کوئی نبی بن ہی نہیں سکتا تھا۔“

اب ایک آدمی تھا، جس نے پاکستان بننے سے بھی کئی سالوں پہلے دعویٰ کیا کہ وہ بھی  
اللہ کا نبی ہے۔ عجیب انسان تھا، کبھی وہ کہتا کہ وہ مہدی ہے، کبھی کہتا کہ وہ عیسیٰ علیہ  
السلام ہے، کبھی کہتا کہ محمد ﷺ اس کی شکل میں دوبارہ دنیا میں آئے ہیں، کبھی کچھ  
کبھی کچھ! حالانکہ وہ انتہائی گند انسان تھا، لیکن پھر بھی کچھ لوگ اس کے دھوکے  
میں آپ گئے، کیوں کہ وہ اپنی باتوں کو کہتا کہ ”اللہ نے مجھے یہ وحی کے ذریعے بتایا  
ہے۔“ جن لوگوں کو دین کا پتا نہیں تھا، وہ اس کی باتوں میں آگئے۔ اس آدمی کا نام مرزا  
غلام احمد قادیانی تھا۔

اب جو لوگ اس کو سچا مان کر اس پر ایمان لے آئے تو وہ لوگ اللہ تعالیٰ کے خلاف ہو گئے،  
کیوں کہ میں نے ابھی آپ کو بتایا کہ اللہ تعالیٰ نے تو قرآن میں صاف طور پر بتا دیا ہے کہ  
آپ ﷺ آخری نبی ہیں اور آپ ﷺ کی احادیث سے بھی ہمیں یہ پتا چلتا ہے اور جو اس  
بات کا انکار کرے گا، وہ کافر کفر کافر لوگوں نے مرزا قادیانی کو نبی مان لیا وہ سب  
کے سب کافر ہو گئے۔“

”قاری صاحب! آپ ہمیں کوئی ایک آیت اور حدیث اس بارے میں بتا سکتے ہیں؟“ یہ  
سوال بچوں کے ابو کی طرف سے تھا۔

”جی ہاں! کیوں نہیں۔۔۔ تو سنئے!

اللہ تعالیٰ قرآن پاک میں فرماتے ہیں:

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتِمَ النَّبِيِّينَ وَكَانَ اللَّهُ بِكُلِّ  
شَيْءٍ عَلِيمًا (الاحزاب: ۴۰)

ترجمہ: محمد ﷺ تمہارے مردوں میں سے کسی کے باپ نہیں ہیں، بلکہ اللہ کے رسول



”کل سے آپ لوگوں کی گرمیوں کی چھٹیاں شروع ہو جائیں گی۔ اپنی چھٹیوں کا کام مکمل کیجیے گا اور چھٹیاں انجوائے کیجیے گا۔ بیسٹ آف لک، آل آف یو۔“ پر نیپل کے ان اختتامی الفاظ کے ساتھ ہی چھٹی کی گھنٹی بجی اٹھی۔ صارم نے بے اختیار ہی خوشی سے نعرہ لگایا۔ ”یا ہو! اب تو گاؤں جائیں گے۔“

صارم نے اپنے بابا سے وعدہ لے رکھا تھا کہ گرمیوں کی چھٹیاں گاؤں میں گزاریں گے، سو چھٹیوں کا اعلان ہوتے ہی بابا جان نے گاؤں جانے کا پروگرام بنایا۔ تیاریاں کی گئیں۔ ٹرین کے ٹکٹ خریدے گئے۔ آخر کار وہ دن آ ہی گیا، جب وہ لوگ مقررہ وقت پر اسٹیشن پہنچے اور اپنی سیٹیں تلاش کیں اور مطلوبہ نشستوں پر بیٹھ گئے۔

امی جان نے کتاب نکال لی، جبکہ بابا اپنے موبائل پر مصروف ہو گئے۔ صارم باہر بھاگتے دوڑتے مناظر کو دل چسپی سے دیکھنے لگا۔ کئی گھنٹے سفر کے بعد وہ لوگ اسٹیشن پہنچے اور ان کے استقبال کے لیے کھڑے تھے۔ صارم گاؤں کیا آیا اس کے تو مزے ہو گئے۔ اسے اپنا ہم مزاج مہرل گیا۔ ان کا کہنا تھا کہ گرمیوں کی چھٹیاں، ڈھیر سارے آم اور جانوروں کو تنگ کرنے کے لیے ڈھیر سارا وقت۔۔۔ جی ہاں! آپ نے صحیح پڑھا۔ ”جانوروں کو تنگ کرنا۔“ صارم ایک اچھا بچہ تھا۔ ایک ذہین طالب علم، چھوٹوں کے کام آتا تو بڑوں کی عزت کرتا۔ غرض کہ وہ ایک مثالی بچہ تھا، مگر اس کے ساتھ ہی اس میں ایک بُری عادت پائی جاتی تھی، وہ یہ کہ جانوروں کو تنگ کرنا اس کا محبوب مشغلہ تھا۔ اپنے ہاں تو اسے ہی فرصت ملتی تھی نہ ہی جانور میسر تھے، جبکہ گاؤں میں ان دونوں سہولتوں کے ساتھ ساتھ اسے سستی بھی مل گیا

تھا، چنانچہ صبح اٹھتے ساتھ ہی ان کی سرگرمیوں کا آغاز ہو جاتا۔ دہلی پر اٹھے اور لسی کا لذیذ ناشتہ کرنے کے بعد سب سے پہلے تایا کی کٹ کٹ (مرغی) ان کا ہدف ہوتی۔ وہ کٹ کٹ کے چوزے اٹھا لیتے۔ کٹ کٹ گھبراہٹ ہوئی کٹ کٹ کٹ کٹ کرتی ان کے پیچھے آتی تو وہ دوڑ لگاتے۔ یوں کٹ کٹ کو تنگ کرنے کے بعد وہ شانی میاں کے بچوں کو نشانہ بناتے۔ گولڈی بچوں کی میاؤں کی میاؤں کی آواز سن کر غراتی ہوئی ان کی طرف آتی تو بچوں کی جان چھوٹی۔ اگلی باری نیم کے پیڑ کے نیچے بیٹھے اور گھنٹے ڈبو کی آتی۔ وہ درخت پہ چڑھ کر بیٹھ جاتے اور اس پر کنبھ اور پتھر برساتے، پتے پھینکتے تو ڈبو کتابے ہی سے ان پر بھونک کر رہ جاتا۔ کچھ دیر اس مشغلے سے مزہ لیتے، پھر انھیں منیر بابا کی گدھا گاڑی کی یاد آتی تو اس کی جانب چل پڑتے۔ گدھا گاڑی پر سوار ہو کر ان کی کوشش ہوتی کہ وہ پاس سے گزرنی موثر سلسلے کی رفتار کا مقابلہ کریں۔ وہ گدھے کے جاندار ہونے کی پروا کیے بغیر چھڑی لہرا کر گدھے کو تیز بھاگنے پہ مجبور کرتے۔ بے چارہ گدھا ہانپ کر رہ جاتا، مگر جیسے ہی بیٹھ پر چھڑی پڑتی وہ بھاگنے لگتا۔ منیر بابا انھیں سمجھاتے کہ بے زبان جانور کو تکلیف

نہ دیا کرو، مگر وہ ایک نہ سنتے۔ سب سے آخر میں ماں تاجوان کے ستم کا نشانہ بنتی۔ ماں کو اپنی گائے سے بڑا پیار تھا اور وہ ہر وقت اس کی سیوا میں لگی رہتیں۔ وہ چارہ کھانے میں مگن لالی کے سامنے سے چارہ اٹھا کر دو دو قدم پیچھے بٹنے تو لالی معصوم چارے کے لیے آگے بڑھتی، یہاں تک کہ وہ گردن میں بندھی رسی کی وجہ سے جھٹکا کھا کر رہ جاتی اور یہ دونوں قہقہے لگاتے، جس دن ماں تاجوان انھیں دیکھ لیتیں، ان کی خوب خیر لیتیں۔ آخر دونوں کانوں کو پکڑ کر معافی مانگتے اور بھاگ آتے۔ سارا دن شرارتوں اور مٹر گشت کے بعد رات کو تھک ہار کر بستر پر گرتے ہی سو جاتے۔ کل رات بھی ایسا ہی ہوا۔ آج صبح صارم کی آنکھ کھلی تو اسے مہر دکھائی نہیں دیا۔ وہ ناشتہ کرنے کے بعد اس کی تلاش میں باہر چلا آیا۔ وہ اپنی سوچوں میں گم چلتا جا رہا تھا کہ اسے کٹ کٹ کا چوزہ نظر آیا۔ اس نے جیسے ہی چوزے کی طرف ہاتھ بڑھایا کہ کٹ کٹ نا جانے کہاں سے اڑتی ہوئی آئی اور اس کے ہاتھ پر اس زور سے چوچ مارا کہ اس کی کھال اوڑھ گئی اور

اس کے نیچے کا سُرخ گوشت دکھائی دینے لگا۔ اس نے کٹ کٹ کی طرف دیکھا تو وہ چونک گیا کیوں کہ آج کٹ کٹ کا ساڑھ صارم جتنا ہو گیا تھا۔ وہ اس حملے سے نہیں سنبھلا تھا کہ بکری نے اس زور سے سینک مارا کہ وہ بلبلا اٹھا۔ ساتھ ہی اسے قہقہوں کی آواز سنائی دی تو اس نے سامنے نگاہ ڈرائی جہاں کٹ کٹ، گولڈی، ڈبو، گدھا اور لالی اس پر ہنس رہے تھے۔

”دوستو! آج ہم سب اس سے اپنے ظلم کا بدلہ لیں گے، یہ مجھ پر چھڑیاں برساتا تھا۔“ گدھے نے سب کو کہا۔ ”ہاں ہاں! اس نے میرے بچوں کو بہت تنگ کر رکھا ہے، مجھے بھی بدلہ چاہیے۔“ سب اس کی ہاں میں ہاں ملانے لگے اور ہر اک بتانے لگا کہ وہ انھیں کیسے ستانا تھا، پھر سب اس کی جانب بڑھے، گولڈی نے اس کے پاؤں پر اپنا پنچہ رسید کیا۔ صارم کی درد سے چیخ نکل گئی۔ پیچھے ہی وہ پتھر کے ٹکڑے پڑے تھے جو وہ ڈبو کو مارا کرتا تھا۔ وہ ان سے ٹکرایا اور لڑکھڑا کر گر گیا۔ اب وہ ان سب جانوروں کے قدموں میں پڑا تھا اور وہ سب دائرہ بنائے اس کے گرد کھڑے تھے۔ وہ رو پڑا پلیز مجھے معاف کر دو، مجھ پر رحم کھاؤ۔“ مگر وہ سب ایک آواز میں بولے: ”تم نے ہم پر رحم کیا؟ نہیں نا! ہم بھی رحم نہیں کھائیں گے، ہم بدلہ لیں گے۔“ اور وہ سب اس کو مارنے لگے۔ وہ اونچی آواز میں چلانے لگا۔ ان سے معافیاں مانگنے لگا کہ اچانک ہی اسے تایا کی آواز آئی۔ ”صارم بیٹا! اور اس کی آنکھ کھل گئی۔ سب لوگ اس کی چار پائی کے گرد کھڑے تھے۔“ بچے نے کوئی برا خواب دیکھ لیا ہے۔“ تائی نے پیار سے اس کے سر پر ہاتھ پھیرا۔ وہ ابھی تک کانپ رہا تھا۔ چچی جان نے پائی کا گلاس اس کے منہ سے لگایا تو ایک سانس میں پورا گلاس پی گیا۔ ”آپ سب مجھے معاف کر دیں، میں اب کبھی جانوروں کو تنگ نہیں کروں گا، میرا پکا وعدہ!“

”ارے ماشاء اللہ! یہ تو بہت اچھی بات ہے۔“ تائی نے پیار سے اسے لپٹا لیا۔ باقی سب کے چہروں پر بھی مسکراہٹ پھیل گئی۔

# صارم کی توبہ



جب ہادی عالم، داعی و مبلغ اسلام حضرت محمد مصطفیٰ ﷺ نے مکہ مکرمہ سے مدینہ منورہ ہجرت کی تو وادی طائف سے اسلام کی دعوت دینے کا آغاز کیا۔

اس وقت رحیم و کریم نبی ﷺ کے ساتھ آپ ﷺ کے غلام اور منہ بولے بیٹے حضرت زید بن حارثہ رضی اللہ تعالیٰ عنہ تھے۔ وادی طائف کے تین بد نصیب، ناعاقبت اندیش اور بد بخت سرداروں نے اللہ جل جلالہ کے لاڈلے اور محبوب نبی حضرت محمد ﷺ کے پیچھے بدماش لڑکوں کا ٹولہ لگا دیا۔ ان ظالموں نے آپ ﷺ پر اس قدر پتھر برسائے کہ آپ ﷺ کے جوتے تک خون مبارک سے بھر گئے۔ پیارے نبی جی ﷺ اسی زخمی حالت میں سات میل تک پیدل چلے۔

طائف کے لوگوں نے آپ ﷺ کے ساتھ بد سلوکی کی۔ آپ ﷺ وہاں سے واپس ہوئے تو راستہ میں مسلسل خون بہنے کی حالت میں ایک باغ دکھائی دیا۔ شیبہ اور عتبہ اپنے باغ میں کھڑے آپ ﷺ کی حالت زار دیکھ رہے تھے، یہ باغ جس میں آپ ﷺ نے پناہ لی ربیعہ کے بیٹوں عتبہ اور شیبہ کا تھا۔ باغ کے مالک ربیعہ بن عبد شمس بن عبد مناف نے رحمت عالم صاحبِ جود و سخا ﷺ کو زخمی حالت میں دیکھا تو اُس نے فوراً ایک طشت میں انگور کے چند خوشے

اور کھجوریں رکھ کر اپنے نصرانی غلام کو حکم دیا کہ اپنے ہاتھوں سے ان (ﷺ) کی خدمت اقدس میں پیش کریں۔ شیبہ بن ربیعہ کے اس جوان غلام کا نام عدّاس تھا۔ آپ نینوا کے مشہور مقام موصل کے کسی گاؤں کے رہنے والے تھے۔ اہل کتاب اور مذہباً عیسائی تھے۔ انھوں نے اپنے آقاؤں کے حکم کی فوری تعمیل کی اور تازہ پھولوں سے سجائے ہوئے سردار الانبیا ﷺ کے حضور پیش کر دیا۔ اللہ تعالیٰ کے

مقرب بندے اور آخری رسول ﷺ نے کھانے کی غرض سے دست اقدس طشت کی طرف بڑھایا تو آپ ﷺ نے ”بسم اللہ الرحمن الرحیم“ پڑھی اس کے بعد انگور تناول فرمایا۔ عدّاس رضی اللہ تعالیٰ عنہ جو بہت مہبوت ہو کر آپ ﷺ کے روشن و منور چہرے کی طرف ٹھنکی باندھے دیکھ رہے تھے۔ یہ سُن کر حیرت سے بولے:

”بخدا! کھاتے وقت یہ کلام بڑھنا اس علاقے کے لوگوں کی عادت تو نہیں۔“

آپ ﷺ نے شفقت اور مہربانی سے فرمایا: ”تمہارا تعلق کس علاقہ سے ہے اور تمہارا دین کیا ہے؟“

عدّاس رضی اللہ تعالیٰ عنہ نے عرض کی: ”میں نصرانی ہوں اور میرا تعلق نینوی سے ہے۔“

”حضور اکرم ﷺ نے فرمایا: ”مرد پاک باز حضرت یونس بن متی علیہ السلام کی بستی!“

عدّاس رضی اللہ تعالیٰ عنہ نے رجستہ کہا: ”آپ حضرت یونس علیہ السلام کو کیسے جانتے ہیں؟ بخدا! جب میں نینوی سے نکلا اس وقت حضرت یونس علیہ السلام کو دس افراد بھی نہیں جانتے تھے۔ آپ ﷺ انھیں کیسے جانتے ہیں؟“ حضور ﷺ نے فرمایا: ”وہ میرے بھائی ہیں، وہ بھی نبی تھے اور میں بھی نبی ہوں۔“

عدّاس رضی اللہ عنہ نے نبوت کے یہ آثار و صفات دیکھ کر فوراً محبت سے معمور ہو کر شافع محشر، مبشر، شاہِ مدینہ ﷺ کے دست مبارک اور پیروں کا بوسہ لیا اور برملا کہہ اُٹھے: ”میں گواہی دیتا ہوں کہ بے شک آپ اللہ کے بندے اور اس کے رسول ہیں۔“

اور یوں ایک نصرانی غلام عدّاس ساقی کوثر ﷺ کے ہاتھوں سے مے عشق پی کر صاحبِ ایمان ہو کر صحابی رسول ﷺ بن گئے۔

اُدھر ربیعہ بن عبد شمس کے دونوں بیٹے اس غلام کو اجنبی زخمی نوجوان سے مسلسل گفت گو کرتے ہوئے دیکھ رہے تھے۔ ان میں سے ایک نے دوسرے کو مخاطب کرتے ہوئے کہا: ”ذرا دیکھو! اس نوجوان نے تمہارا غلام خراب کر دیا ہے۔“

جب حضرت عدّاس رضی اللہ تعالیٰ عنہ نور اسلام سے منور و تاباں ہو کر اپنے آقاؤں کے پاس آئے تو انھوں نے غصے سے کہا: ”تیرے لیے ہلاکت! تو اس شخص کے ہاتھ، پاؤں اور سر کیوں چوم رہا تھا؟“ حضرت عدّاس رضی اللہ تعالیٰ عنہ نے نہایت محبت اور عقیدت بھرے لہجے میں کہا: ”روئے زمین کی کوئی چیز ان (ﷺ) سے بہتر نہیں ہے۔ انھوں نے مجھے ایسی چیز بتائی جسے صرف ایک نبی ہی بنا سکتا تھا۔“ (سیرۃ النبویہ: 342)

ان کے آقا بولے:

”کہیں وہ تمہیں تمہارے دین سے برگشتہ (بھیر) نہ کر دیں، تمہارا دین ان کے دین سے بہتر ہے۔“

غزوہ بدر میں جب دونوں طرف زور و شور جنگ کی تیاریاں ہو رہی تھیں تو حضرت عدّاس رضی اللہ تعالیٰ عنہ ایک ٹیلے پر بیٹھ گئے، جب آپ رضی اللہ تعالیٰ عنہ کے آقا شیبہ اور ربیعہ ادھر سے گذرے تو آپ رضی اللہ تعالیٰ عنہ نے اپنے آقاؤں کے پیر پکڑ کر بڑی عاجزی و انکساری سے فرمایا:

”خدا کی قسم! تم لوگ خدائے متعال کے آخری نبی ﷺ سے لڑنے کے لیے جا رہے ہو، تم لوگوں کا زندہ بچ کر آنا ناممکن ہے۔“


یہ درد اور فکر حضرت عدّاس رضی اللہ تعالیٰ عنہ کو اس وجہ سے پریشان کر رہی تھی کیوں کہ انھوں نے اپنے

آقاؤں کے ساتھ اچھا خاصا وقت گزارا تھا، اس لیے انھوں نے اپنے آقاؤں کو

دین حق ممین کے بارے میں بہت کچھ سمجھنے کی کوشش کی اور مزید کہا: ”وہ معتبر ہستی واقعی رسول خدا (ﷺ) ہے۔ آپ کا ان پر تلوار اٹھانا، خود کو تیغ کرنا ہے۔“

مگر وہ نافرمان کسی طور نہ مانے اور اپنے کفر و شرک پر ڈٹے رہے۔ اُن کی تقدیر میں اپنے سرکش سر غنہ ابو جہل کے ساتھ نجس موت پا کر جہنم رسید ہونا لکھا تھا اور ان کے نصرانی غلام کا میدان بدر میں جامِ شہادت نوش کر کے جنت میں شرابِ طہور پینا اور بفضلِ رب العزت ایسا ہی ہوا۔ (ابن ہشام)

مسجد عدّاس: یہ مسجد طائف میں اسی باغ میں حضرت عدّاس رضی اللہ عنہ کے نام سے موسوم ہے، جہاں آقا کریم ﷺ نے آرام فرمایا تھا اور حضرت عدّاس رضی اللہ تعالیٰ عنہ نے ایمان قبول کیا تھا۔ سبحان اللہ! رضی اللہ تعالیٰ عنہ!!



# حضرت عدّاس رضی اللہ عنہ

بنت تاجور



بادشاہ عمرو ملک عراق کا حاکم تھا اور شہر بابل اس کا دار الحکومت تھا۔ یہ بڑا خود پسند اور خود سر بادشاہ تھا۔ یہ حضرت ابراہیم علیہ السلام کی تعلیمات سے چڑتا تھا اور خود کو خدا سمجھتا تھا، جب لوگ حضرت

ابراہیم علیہ السلام کی شکایت لے کر اس کے دربار میں آئے اور کہا کہ ”ابراہیم (علیہ السلام) نے ہمارے خداؤں کو ناراض کر دیا ہے، اس نے بت خانے کے سارے بت توڑ دیے ہیں، اسے اس گناہ کی ہم سزا دینا چاہتے ہیں۔“ تو عمرو خوش ہوا اور اس نے اپنے محل کے سامنے ایک سخت

زمین کے میدان کا انتخاب کیا اور کہا کہ ”یہاں ایک گہرا گڑھا کھودو۔“ یوں

اس گاؤں کے لوگوں نے مل کر جن میں عورتیں اور بچے بھی شامل تھے، ایک بڑا گہرا گڑھا کھودا، ہفتوں وہ اس کام میں لگے رہے، جب گڑھا تیار ہوا تو اسے کئی دنوں کی محنت کے بعد لکڑیوں سے بھر دیا گیا۔ اس گڑھے میں ہر طرح کی لکڑی ڈالی گئی اور پھر اس میں آگ لگادی اور جب آگ کے شعلے آسمان کو سرخ، زمین کو پتھانے لگے تو حضرت ابراہیم علیہ السلام کو اس آگ میں پھینک دیا گیا۔ یہ آگ کا سمندر تھا، جہاں حضرت ابراہیم علیہ السلام کو راکھ بن جانا تھا، لیکن اللہ تعالیٰ کیسے اپنے نبی کو آگ میں جلنے دیتے؟ تمام فرشتے اللہ کے حکم سے آپ کی مدد کے لیے حاضر ہوئے۔ اس وقت پیارے نبی علیہ السلام کے منہ سے نکلا **حَسْبِيَ اللَّهُ وَنِعْمَ الْوَكِيلُ** (مجھے اللہ کافی ہے اور وہ اچھا کارساز ہے) تو پروردگار عالم نے براہ راست آگ کو حکم دیا: ”اے آگ! حضرت ابراہیم پر ٹھنڈی اور سلامتی والی ہوجا۔“ آگ کا وہ گڑھا گلستان بن گیا۔ ابراہیم علیہ السلام کا وہ وقت کمال خوشی اور بے غمی کا گزرا۔ آپ علیہ السلام کو فرشتوں نے جنت کا قیمتی لباس پہنایا اور اللہ کے حکم سے لذت کھانے کھلانے لگے۔ سات روز کے بعد عمرو نے سمجھا کہ آگ بجھ گئی ہوگی۔ محل کے اونچے حصے میں بڑھ کر روزانہ عمرو دیکھتا آگ کیسے جل رہی ہے، کیوں کہ اسے حضرت ابراہیم علیہ السلام کے زندہ رہنے سے خوف آتا تھا، اسے کئی برس پہلے نجومیوں نے

بتایا تھا کہ تیری حکومت کو ایک لڑکاپلٹ دے گا وہ نہ ہو یہ وہی لڑکا ہے، جس کا اشارہ مجھے پہلے کر دیا گیا۔ میرے ملک پر تو آفت اڑے گی، وہ اپنے دل کا ڈرا اپنے ساتھیوں کو بتاتا تو وہ کہتے: ”بادشاہ سلامت! آپ فکر نہ کریں، یہ آگ تو ایسی ہے اس میں حضرت ابراہیم علیہ السلام جل بھن جائیں گے، وہ بج نہ سکیں گے۔“ حضرت ابراہیم علیہ السلام کچھ روز بعد راکھ کے پہاڑ سے نکل کر آئے تو پھر سے عمرو کے ماننے والوں کو وعظ و نصیحت کی۔ آپ علیہ السلام فرماتے ”جو اللہ کا بندہ ہوتا ہے، وہ اللہ پر یقین رکھتا ہے۔ وہ کسی کے آگے نہیں

جھکتا اور اللہ کے سوا کسی اور کو خدا نہیں مانتا، جس کی سوچ اور دل میں اللہ بسا ہوتا ہے وہ برائی سے دور رہتا ہے۔“ حضرت ابراہیم علیہ السلام

کا عمرو سے سامنا ہوا تو اس نے چند روز کی مہلت مانگی تو لوگوں نے اس پر لعنت ملامت شروع کر دی۔ اس کے وزیر نے کہا: ”بادشاہ!

آپ نے اتنی مدت خدائی کی، اب اگر

# مجھروں کر فوج

ذِكْرُ الْمَسْئُورِ

دوسرے کی بدنگی اختیار کرے گا تو تجھے کتنی شرمندگی اور رسوائی ملے گی اور پھر تیری رعایا تجھ سے بدظن ہو جائے گی۔“ آخر اس نے حضرت ابراہیم علیہ السلام کی دعوت قبول کرنے سے انکار کیا اور کہا کہ ”اے ابراہیم! میں تیرے رب کی رضا کے لیے کئی مزار گائے، بکریوں اور اونٹوں کی قربانی تو دے سکتا ہوں، لیکن اسے اپنا خدا نہیں مانوں گا۔“ حضرت ابراہیم علیہ السلام نے اس موقع پر فرمایا: ”ایمان کے بغیر اللہ کی بارگاہ میں قربانیاں قبول نہیں ہوتیں۔ یاد رکھ! تیرے واسطے پھر بھی دوزخ ہی ہوگی،

کیوں کہ خدا نے تجھے بہت نوازا تھا، اتنی بڑی بادشاہت تجھے دی اور مجھے تیری ہدایت کے لیے بھیجا تو نے مجھے آگ میں پھینکا تو میرے رب نے اس آگ سے بچا کر تجھے دکھایا، پھر بھی تو کفر سے باز نہ آیا تو تجھے غارت کرنے کے لیے اس کا ادنیٰ لشکر بھی کافی ہے۔“ بادشاہ عمرو نے قہقہہ لگایا اور کہا: ”دنیا میں میرے علاوہ کوئی بادشاہ نہیں ہو سکتا اور میری بارگاہ کے علاوہ کوئی بارگاہ نہیں! اگر آسمان کے بادشاہ کی فوج ہے تو ہوجھ پر اپنی فوج بھیج کر میری حشمت اور بڑائی کا تماشا کر لے، ہم بھی دیکھیں گے وہ کیسی فوج ہوگی۔“ مچھروں نے آدمی، جانور سب کو ختم کر دیا۔ ہر طرف خالی بڑیوں کے ڈھانچے رہ گئے اور عمرو نے جب یہ تماشا دیکھا تو بھاگ کر اپنے محل میں بیوی کے پیچھے جا بیٹھا۔ اتنے میں ایک لنگڑا مچھر آیا تو عمرو نے اپنی بیوی سے کہا: ”مجھے بچالو، یہ بڑا خطرناک جانور ہے، جس نے پورے فوج کے لشکر کو تباہ و برباد کر دیا ہے۔“ یہ پھر اس کے کان میں گھس گیا اور مرتے دم تک نہ نکلا۔ عمرو کے سر میں درد ہوتا تو وہ اپنا سر کبھی فرش پر بیٹھتا، کبھی دیوار پر ٹکریں مارتا۔ دربار میں جاتا تو ہر شخص سے سر پر جو تاملاتا، کسی حکیم، طبیب کے پاس اس کا علاج نہ تھا، وہ بڑے سے بڑا انعام دینا چاہتا تھا، لیکن سب اس کا علاج کرنے سے قاصر تھے۔

لنگڑے مچھر نے اس کا مغز کھانا شروع کر دیا۔ وہ پاگل ہونے لگا، جس دربار میں اسے لوگ سجدہ کرتے تھے، چالیس دن تک اس کے سر پر جو تاملاتے رہے۔ مچھر اس کے دماغ کو چاٹتا رہا، عمرو تھوڑوں سے سر کو مارتا اور پتھر سے سر پھوڑتا۔ اتنی اذیت کے بعد عمرو آخر جہنم رسید ہوا۔ پیارے بچو! یہ سبق دیتا ہے کہ اللہ کے سوا کسی کی عبادت نہیں کرنی چاہیے، اللہ کے عذاب سے ڈرنا چاہیے اور ہر لمحے اللہ سے عافیت مانگنی چاہیے۔



بندگی	معنی	مشکل الفاظ	معنی
بدظن	عبادت	رعایا	عوام
اذیت	باغی (بے زار)	حشمت	عظمت
	تکلیف		

”اب آ جاؤ، ہمیں دیر ہو رہی ہے، ہم پہلے ہی پانچ منٹ لیٹ ہو چکے ہیں۔“ عالیان نے اپنی کلائی پہ بندھی گھڑی میں وقت دیکھا اور فہیم کو پکارنے لگ، جو پچھلے دس منٹ سے باہر کھڑا اس کا انتظار کر رہا تھا۔

”دو منٹ میں آیا۔“ فہیم نے عالیان کو آواز لگائی اور اپنا بیگ کندھے پہ لٹکائے فوراً گھاہ بیگم سے اپنا بیچ باکس لے کر باہر کی جانب دوڑا۔ دونوں دوست اپنے قدم تیز کرتے ہوئے اسکول کی طرف روانہ ہو رہے تھے۔

آج ان دونوں کی ٹھیک ٹھاک کلاس لگنے والی تھی، کیوں کہ کل دونوں کو اکثر لیٹ ہو جانے پر لاسٹ وارننگ دی گئی تھی، مگر ہر روز کی طرح آج بھی عالیان، فہیم کی وجہ سے لیٹ ہو گیا تھا۔

عالیان اور فہیم ایک ساتھ محلے میں رہتے تھے۔ دونوں کا گھر آمنے سامنے تھا۔ اسکول بھی ایک تھا۔ اس طرح ان دونوں کی دوستی بھی خوب تھی۔

عالیان اور فہیم ساتھ ساتھ اسکول جاتے، کھیلتے اور پڑھا کرتے۔ اگلے ماہ سے دونوں کے امتحانات شروع ہونے والے تھے۔ شام کے وقت دونوں دوست پڑھائی کرنے میں مصروف تھے کہ انھیں گاڑی کے ہارن کی آوازی سنائی دیں۔ وہ دونوں اٹھ کر چھت سے نیچے گلی میں جھانکنے لگے، جہاں ایک خوب صورت خاتون اور چودہ، پندرہ سالہ لڑکا گاڑی سے اترتے دکھائی دے رہے تھے، کچھ ہی دیر میں ایک بزرگ انکل بھی اترے۔

”ہمارے محلے میں یہ کون لوگ آئے ہیں؟“ فہیم نے اپنی

شہادت کی انگلی تھوڑی کے

نیچے رکھتے ہوئے عالیان

سے دریافت کیا۔

”مجھے کیا معلوم؟ میں بھی

تمہارے ساتھ یہاں کھڑا

ہوں۔“ فہیم کے استفسار

کرنے پر عالیان نے اُسے

گھور کر دیکھا تھا۔

”چلو! نیچے جا کر معلوم کرتے ہیں۔“ فہیم اتنا کہہ کر نیچے جانے لگا تھا کہ عالیان کی بات سُن کر رگ گیا۔

”نیچے جانے کی کوئی ضرورت نہیں ہے۔ وہ دیکھو! تمہارے برابر والے گھر میں وہ لوگ شفٹ ہو رہے ہیں۔“ عالیان وہیں پر نظریں جمائے بول رہا تھا، جہاں اُن لوگوں کا سامان فہیم کے برابر والے خالی گھر میں شفٹ ہو رہا تھا۔

”اوہ اچھا! چلو پھر سنے کر ایہ دار سے مل کر آتے ہیں، کیا خیال ہے؟“ فہیم نے چپک کر عالیان سے پوچھا۔

”بہت عمدہ خیال ہے، مگر اُن سے ہم بعد میں ملنے جائیں گے، ابھی پڑھائی کرتے ہیں۔“ عالیان نے فہیم کو پڑھائی کرنے کی تاکید کی اور خود بھی اپنی پڑھائی کی جانب متوجہ ہو گیا۔

”السلام علیکم ورحمۃ اللہ وبرکاتہ!“

”و علیکم السلام ورحمۃ اللہ وبرکاتہ!“ فہیم نے اس لڑکے کو سلام کیا، جس کا جواب اس نے خوش دلی سے دیا تھا۔

”میرا نام فہیم ہے اور تمہارا؟“

”میرا نام اسفند ہے۔“ مسکراہٹ سجائے کہا گیا تھا۔

”پاکس پورنیم۔“

”کھینکس آلاٹ۔“ اسفند نے اسی کے انداز میں جواب دیا۔

ابھی دونوں ایک دوسرے کو اپنا تعارف کر رہے تھے کہ عالیان ان کی جانب چلا آیا۔

عالیان بھی اسفند سے خوش اخلاقی سے ملا تھا۔

”کل ہم شام کو قریبی پارک میں کرکٹ یا فٹ بال کھیلتے جائیں گے۔ تم چاہو تو ہمارے ساتھ کھیلتے آ سکتے ہو۔“ فہیم اور عالیان نے اسفند کو پارک کا راستہ بتایا اور اپنے گھر کی راہ لی۔

اسفند شام کے وقت پارک پہنچ گیا تھا۔ فاصلے پر فہیم اور عالیان اپنے دوستوں کے ساتھ کرکٹ کھیلتے ہوئے نظر آ رہے تھے۔ دونوں نے اسفند کو کھیل میں شامل کر لیا۔ کافی دیر تک کھیل زور و شور سے جاری رہا۔ کھیلتے ہوئے معلوم نہیں ہوا کہ کب رات نے اپنے پر پھیلا لیے۔ سارے دوست اپنے گھر کے راستے چل پڑے تھے۔ اگلی صبح اسکول جاتے ہوئے فہیم کا موڈ بہت اچھا تھا۔

عالیان نے اُس کی وجہ پوچھی، جس پر فہیم نے کہا کہ ”کل شام کو اسفند کے ساتھ کھیل کر بہت مزہ آتا تھا۔ اُس نے ہم سب کو علی بابا کے ہاتھ کے بنا کے

ہوئے چھولے کھلائے اور اُس کریم بھی دلائی تھی۔“

”سچ میں مزہ دو بالا ہو گیا تھا۔“ عالیان نے انبساط سے کہا۔

فہیم کل کا دن یاد کرتا ہوا اسفند کی تعریف میں قصیدے پڑھ رہا تھا۔ باتوں ہی باتوں میں اسکول بھی آ گیا۔ وہ دونوں جیسے ہی اندر داخل ہوئے انھیں اسفند نظر آیا۔ فہیم خوشی سے سرشار ہوتا

اُس کے پاس گیا۔ عالیان بہ خوبی سمجھ گیا تھا کہ اسفند کا داخلہ اُن کے اسکول میں ہوا ہے۔ تبھی وہ اس بونیفارم میں ملبوس کھڑا

فہیم سے باتیں کر رہا ہے۔ عالیان ان تک پہنچنا تو معلوم ہوا کہ اسفند اور ان کی کلاس بھی

ایک ہے۔

جیسے جیسے وقت گزر رہا تھا، اسفند اور فہیم کی دوستی

گہری ہو رہی تھی۔

عالیان کو محسوس ہو رہا تھا کہ اسفند سے دوستی ہو جانے کے بعد فہیم اُسے نظر انداز کر رہا ہے۔

عالیان نے فہیم سے بات کرنے کی کوشش بھی کی، مگر فہیم نے عالیان کو اپنے کام سے کام رکھنے کا کہہ کر بات شروع ہونے سے پہلے ہی ختم کر دی۔ عالیان نے اس دن کے بعد فہیم سے کوئی بات نہ کی اور اس کے حال پر چھوڑ دیا۔ آسمان پر نیلے بادل چاروں اطراف چھائے ہوئے تھے۔ ہلکی ہلکی ٹھنڈی ہوائیں مچھوڑتھیں۔ خوش گوار موسم میں پرنڈ پرند اُڑتے پھرتے تیر مسرت نظر آ رہے تھے۔

فہیم اور اسفند اتوار کے دن گراؤنڈ میں کرکٹ کھیل رہے تھے۔ کرکٹ کھیلتے کے دوران فہیم کو بری طرح سر پہ چوٹ لگ گئی۔ سر پہ چوٹ لگنے کی وجہ سے وہ بہ مشکل کھڑا ہوا تھا۔ اس کے باوجود اسفند نے فہیم کی کوئی مدد نہیں کی اور وہاں سے چلا گیا۔

فہیم کو اس موقع پر شدت سے عالیان کی یاد آئی، جو ذرا سی چوٹ پر بھائیوں کی طرح بھاگا چلا آتا تھا۔ اس کا اپنے سے بڑھ کر خیال رکھتا تھا۔ فہیم کو اپنی غلطی کا احساس ہو گیا تھا کہ مخلص دوست وہ نہیں ہوتے، جو مشکل گھڑی میں ساتھ چھوڑ جائیں، بلکہ سچے دوست وہ ہوتے ہیں، جو دشواریوں میں ڈٹ کر دوست کے ہم راہ کھڑے رہیں۔ عالیان ایسا ہی سچا اور اچھا دوست تھا۔

فہیم نے عالیان سے اپنی غلطی کی معافی مانگی۔ عالیان نے کھلے دل سے فہیم کو معاف کر دیا اور پرنڈ نم آنکھوں سے ایک دوسرے کے گلے لگ گئے۔



عثمان کے بابا نہیں تھے، اسے یہی بتایا گیا کہ وہ صرف چھ سات ماہ کا تھا جب وہ اس دنیا سے چلے گئے تھے۔ اس کی بہنا اس سے صرف دو سال بڑی تھیں جو بیدار ہوتے ہی فوت ہو گئی تھیں۔ اس نے اپنے ابو کی تصویریں بھی دیکھی تھیں، وہ شکل سے بالکل بیمار نہیں لگ رہے تھے، حالانکہ امی بتاتی ہیں کہ انھیں بخار ہوا تو جو بہت علاج معالجے کے باوجود نہیں اتر سکا اور وہ ہمیشہ کے لیے اس دنیا سے چلے گئے۔

عثمان کی امی بتاتی ہیں کہ ان کے ابو کسی کی دکان پر ملازم تھے، جب وہی نہ رہے تو ملازمت بھی ساتھ ہی چھوٹ گئی اور سرکاری نوکری تو تھی نہیں کہ کوئی اکٹھی بڑی رقم ملتی۔ ایک دو مرتبہ عثمان کی نانی ماں ملنے آئیں۔ عثمان کی نانی ماں اور ماموں بس کبھی کبھار ہی ملنے آتے تھے۔ اس کا بہت دل چاہتا ہے کہ وہ ماموں کے گھر جائے، ان کے بچوں کے ساتھ کھیلے، کہاں ہی پڑھے، لیکن امی بتاتی ہیں کہ ان کا گھر بہت چھوٹا ہے، اس لیے ہم ان کے گھر نہیں جا سکتے، یہ بتاتے ہوئے وہ پانی ضرور پیتی تھیں۔

عثمان کی امی اکثر بتاتیں کہ عثمان کی پھوپھو اور تایا ابو بھی ہیں، وہ بہت پیسے والے لوگ ہیں، عثمان کا دل بہت چاہتا کہ وہ ان سے ملے ان کے گھر جائے، لیکن اس کی امی کہتی ہیں وہ یہاں نہیں رہتے۔ عثمان کے تایا سعودی عرب میں ہوتے ہیں، اس کی تائی بیمار رہتی ہیں اور وہ بچوں کے شور سے گھبراتی ہیں۔

یہ سب سن کر عثمان کا دل بہت اُداس ہوا کہ وہ ساری زندگی کسی کو بھی اپنا بھائی، تایا، یا ماموں نہیں کہہ سکے گا، کوئی ایسا نہیں جن کے پاس جا کر وہ چھٹیاں گزار سکیں، اس کا مناسا دل بری طرح ٹوٹ گیا۔

کیا اللہ جی اسے بھائی بہن نہیں دے سکتے تھے یا اس کے ابو ابھی فوت نہ ہوتے یا اگر دنیا سے جانا ہی تھا تو وہ لوگ اتنے غریب نہ ہوتے۔

صبح سے شام تک امی لوگوں کے کپڑے سیتی ہیں، سارا دن مشین پر جھکنے کی وجہ سے جب کھڑی ہوتی ہیں تو ہائے اللہ کہہ کر ایک دم بیٹھ جاتی ہیں۔

ان کا چھوٹا مناسا کمرہ جس میں بس ایک چار پائی میز کرسی پیچھی ہے اور کمرے کے باہر چھوٹا مناسا غسل خانہ جہاں نہانے کے علاوہ امی بیٹھ کر کپڑے دھوتی ہیں، کمرے کے دروازے کے قریب سے مالک مکان کی سیڑھیاں بنی ہوئی ہیں، سیڑھیوں کے نیچے چولہا پیڑھی اور ایک واٹر کولر۔۔۔ بس اور کچھ بھی نہیں!

گلی میں بچے کھیلنے اُچھل کود کرتے، قریبی پارک میں جھولے لیتے، پاپ کارن کھاتے اور اسی طرح ہنستے کھیلنے واپس آ جاتے۔

عثمان دن بدن ان تمام سرگرمیوں سے دور ہو رہا تھا۔ اسکول سے بھی بیگ کھولے بغیر ہی واپس آ جاتا، بہت باتونی تو پہلے بھی نہیں تھا، لیکن اب تو بالکل ہی خاموش رہنے لگا تھا۔

بقر عید سر پر تھی۔ امی کو سوٹ سلائی کرنا تھے، جب وہ فارغ ہو کر کپڑوں کی سلائی کارا دہ کرتیں بجلی غائب ہو جاتی، مقررہ وقت پر خواتین کپڑے لینے آتیں

تو کپڑے ان سسلے ہوتے یا کسی کی قمیص سسل گئی ہے تو شلوار باقی، شلوار سسل چکی ہے تو قمیص نہیں سسلی۔۔۔

عورتیں آتی اسے وعدہ خلاف، جھوٹی اور پتا نہیں کیا کیا بول کر دھمکی دے کر جاتیں کہ اگر کپڑے کل شام تک نہ ملے تو آئندہ تمہیں کوئی کپڑے سننے کے لیے نہیں دے گا۔

عثمان کا دل چاہ رہا تھا ان عورتوں کا منہ توڑ دے، کتنی منہ پھٹ اور بد تمیز عورتیں ہیں، ان کو نہیں معلوم کہ سارا

سارا دن بجلی غائب رہتی ہے؟ رات میں جتنا کام کیا جا سکتا ہے، وہ بغیر کہے کر رہی ہیں، پھر دھمکی کا کیا مطلب؟

یہ پہلا موقع تھا جب ان عورتوں کے جاتے ہی عثمان نے کہا: ”کوئی ضرورت نہیں ہے ان کے کپڑے سننے کی، دو گنا قیمت دے کر جہاں سے چاہیں سلوائیں، آپ نے آئندہ نہیں سننے ان کے کپڑے۔“

”تو پھر کیا کروں گی، کہاں سے خرچے پورے ہوں گے؟“ عثمان کی امی سلطانیہ کوثر بھی بہت پریشان تھیں، لیکن بیٹے کو پریشان بھی نہیں دیکھا جا رہا تھا۔ ”ایک بات تو بتائیں؟“ عثمان نے ماں کو مخاطب کیا۔

”کیا اللہ کو ہم ہی ملے تھے غریب پیدا کرنے کے لیے۔۔۔ آپ کے شوہر اور میرے باپ کو لے کر جانے، رشتہ داروں کے ظلم برداشت کرنے کے لیے۔۔۔ میں اب اتنا چھوٹا نہیں

رہا، میں نے معلوم کر لیا ہے جس مکان میں تایا ابو رہتے ہیں، اس میں میرے ابو کا بھی حصہ تھا، لیکن تائی ماں کو تئیم کے حق کھانے کا بہت شوق ہے، مجھے میرے دوست نے بتایا ہے وہ مکان چھوٹا نہیں ہے، بہت اچھا کھلا خوب صورت مکان ہے، جس میں ہٹارے سے تائی اور ان کے

بچوں کو ڈر لگتا ہے۔ لوگ عید کی تیاریوں میں مصروف ہیں اور ہمارے پاس دال پکانے کے پیسے بھی نہیں۔۔۔ چھوٹا سا پونی ایس تک نہیں لے سکتے، ہو نہہ!!“ عثمان نے سارا غصہ لمبی ہو نہہ پر نکالا۔

”بری بات، ایسے نہیں کہتے، تمہیں کیا معلوم ہمارے لیے کیا چیز بہتر ہے کیا بری ہے، اسے تو سب معلوم ہے جو وہ کرتا ہے بہتر ہوتا ہے۔“ عثمان کی ماں سلطانیہ کوثر نے بیٹے کو ٹوکتے ہوئے بات جاری رکھی۔

”اگر دو سال کا بچہ تم سے چھری یا تیز چاقو مانگے تو کیا تم اسے پکڑا دو گے؟“ نمان کا سرا انکار میں ہلتا دیکھ کر اس نے کہا۔

”نہیں نا! کیوں کہ بچہ تو بے سمجھ ہے، وہ اپنا نقصان نہ کر لے، اسی طرح جو حالات جو چیزیں ہمارے لیے بہتر نہیں ہوتیں وہ مالک ہم سے خود ہی دور کر دیتا ہے۔ ہم اس چیز کے جھنسنے یا نہ ملنے کا افسوس کر رہے ہوتے ہیں، حالانکہ ہمیں تو شکر ادا کرنا چاہیے۔“ پیار سے عثمان کو سمجھاتے ہوئے انھوں نے اس کے غصے کو ٹھنڈا کرنے کی کوشش کی۔

”آپ کا مطلب ہے کہ کرائے کے چھوٹے سے ایک کمرے میں جسے کھڈا یا مرغیوں کا ڈربہ کہنا بہتر ہوگا، میں قیدیوں کی طرح رہنے پر شکر ادا کروں؟“



گر میوں کے دن تھے۔ خوب گرمی برس رہی تھی۔ سورج نے اپنی پوری آنکھیں کھولی ہوئی تھی۔ ہر شخص کے ہاتھ میں پتھی تھی۔ گرمی تو کم ہونے کا نام ہی نہیں لے رہی تھی اور آج تو کچھ زیادہ ہی بڑھ گئی کہ ہر شخص جل بھن کر کباب ہو رہا تھا۔ فاطمہ بیگم اپنی چار پائیوں کو کمرے سے باہر نکلنے لگی، بجلی بھی جا چکی تھی۔

”روغینہ بیٹا! ٹھنڈا پانی تو پلاؤ۔“ فاطمہ بیگم نے کہا تو روغینہ اپنی دوست مریم کے گھر برف لینے چلی گئی۔ روغینہ بہت رحم دل بچی تھی۔ وہ انسانوں جانوروں اور پرندوں کا بہت ہی خیال رکھتی تھی، کسی کو میری وجہ سے تکلیف نہ ہو، اس بات کا خاص خیال رکھتی۔

ایک دن روغینہ نے امی سے کہا: ”امی جی! ابو کو کہئے نا وہ سو لروالا پکھا لگوادیں۔“

امی بولیں: نہیں روغینہ بیٹا! آپ کو تو معلوم ہی ہے، آپ کے ابو مزدور ہیں اور

آپ کے ابو کے استاد پیسے بھی پورے نہیں دیتے اور بیٹا آپ کے ابو

کی مزدوری صرف ہزار اور کبھی پانچ سو! ان پیسوں



بشری محمد رفیق

# پیاستے پیرندے

میں تو گھر کا خرچہ بہت مشکل سے پورا ہوتا ہے۔ ”پیاری امی! آپ پریشان کیوں ہوتی ہیں، اللہ تعالیٰ ہمیشہ ہمارے ساتھ ہے اور امی وقت بدلتا ہے اور حالات بھی۔ اللہ کا شکر ہے اللہ نے الحمد للہ ہمیں ہر چیز سے نوازا ہے۔“ روغینہ نے امی کو تسلی دی۔

روغینہ روز مٹی کے بڑے برتن میں پانی ڈالتی تھی۔ پرندے اس برتن سے پانی پیتے اور دعائیں بھی دیتے، لیکن دو دن سے روغینہ یہ بات بھول گئی، روغینہ چھت پر کپڑے ڈالنے لگی تو اس نے دیکھا کہ مٹی کا وہ برتن خشک پڑا ہوا ہے۔

روغینہ نے سوچا میں یہ کیسے کر سکتی ہوں، اسے اپنی بھول پر بہت افسوس ہو رہا تھا۔

مارے افسوس کہ بولی: ”ہم تو ایک دن میں کئی بار پانی پیتے ہیں اور پرندوں کے لیے پانی رکھنا

بھول جاتے ہیں۔“ روغینہ نے اللہ سے توبہ کی اور کہا: اے میرے اللہ! مجھے معاف کر دے،

میرے اللہ! میں یہ غلطی دوبارہ نہیں کروں گی، ان شاء اللہ! مجھے

معاف کر دے۔ وہ بار بار اپنی غفلت پر یہ جملہ دہرا

رہی تھی اور نماز میں

دعا کر رہی تھی۔

اس دن کے بعد

روغینہ وہ برتن روزانہ ایک بار صاف کرتی اور اہتمام سے اس میں پانی

ڈالتی اور اللہ کا شکر ادا کرتی۔

”تو اس کا چا چا ہے پتر! سگ چا چا!“ امی وضو کر کے کمرے میں آئیں اور ٹھٹھک کر بولیں۔

”السلام علیکم شیعاعت بھائی جان! کیسے ہیں آپ؟“

”وعلیکم السلام کاکی! یہاں باتیں کرنے کا تو وقت نہیں اور جگہ بھی نہیں، بس سامان باندھیں اور

میرے ساتھ چلنے کی تیاری کریں۔“ ان کے چہرے پر سکون اور اطمینان دیکھ کر وہ حیرت سے

بولیں: ”کہاں بھائی جان! اور کیوں؟“

”میں تو سات سال کے بعد واپس آیا ہوں سعودی عرب سے، پتر شوکت کو بھی اللہ نے

اپنے گھر میں ملازمت دی ہے، گھر بار پھیل ہی لیا ہوا تھا ہم سب اگلے ہفتے روانہ ہو رہے ہیں،

مجھے پتا چلا ہے کہ بڑی زیادتی ہوئی آپ کے ساتھ، بہت تکلیف برداشت کرنا پڑی، اس

کا ازالہ اسی طرح ممکن ہے کہ آپ اس گھر میں آئیں، وہ گھر اب آپ کا ہے۔ اس میں سارا

فرنیچر سازو سامان سب آپ کا ہے۔ اس کا کہے کی سات آٹھ ہزار والی ریوٹ والی گاڑی،

کھلونے، اے سی، فریج سب ہم آپ کے حوالے کر کے جا رہے ہیں۔ ہم اگر زندگی رہی

تو جب بھی پاکستان آئے، مہمانوں کی طرح آپ کے پاس ہی آیا کریں گے، مجھے اُمید ہے

آپ ہمیں معاف کر دیں گی۔ بس غلطیاں انسانوں سے ہی ہوتی ہیں اور چھوٹے اسلم کی موٹر

سائیکل بھی بالکل نئی ہے، یہ اپنا کا کا جوان ہو گا تو چلانا سیکھ لے گا۔“ تانیا جان بولے جا رہے

تھے، ہاتھ جوڑے معافی مانگ رہے تھے اور عثمان ہکا بکاس یہی سوچے جا رہا تھا، ابھی امی نے

بتایا تھا اللہ کا وعدہ ہے ہر مشکل کے ساتھ آسانی ہوتی ہے، لیکن اتنی آسانیاں۔۔۔!! اتنی

آسانیاں کہ غمی بھی نہ جا سکیں۔ عثمان اور اس کی امی دونوں بے یقینی کی سی کیفیت میں ایک

دوسرے کو دیکھ رہے تھے۔

دونوں کے چہرے پر شکر اور شکر کے نتیجے میں پیدا ہونے والی مسکراہٹ تانیا ابو کو بھی دکھائی

دے رہی تھی۔

میں نے اپنے باپ کی شکل نہیں دیکھی، میں اس پر بھی شکر ادا کروں؟

میرا کوئی دوست نہیں، بھائی نہیں میں کسی سے دوستی کو ترستا ہوں، عورتیں یہ جانتے ہوئے

بھی کہ بجلی نہ ہونے کی وجہ سے آپ کپڑے مکمل نہیں کر سکیں، آپ کی بے عزتی کر کے

چلی گئیں، میں اس پر بھی شکر ادا کروں؟“ عثمان نے بلند آواز سے بولتے ہوئے دل کی بھڑاس

نکالی۔ ”بجلی آ چکی تھی۔ کپڑوں کی سلائی کا بھی ڈھیروں کام باقی تھا، لیکن سلطانہ کوثر نے سب

سے پہلے بیٹے کو سمجھا نا زیادہ مناسب سمجھا اور بولیں:

”نہ کوئی ہمیشہ غریب رہتا نہ ہمیشہ امیر! انسان اللہ سے مدد مانگے، اس پر بھروسہ رکھے اور محنت

سے جی نہ چرائے تو حالات ضرور بدلتے ہیں، بالفرض نہ بھی بدلیں تو آخرت میں تو کام یابی ہی

ملے گی، ان شاء اللہ! کیوں کہ میرے رب نے ایک آیت میں دو مرتبہ یقین دلایا ہے کہ تنگی

کے ساتھ ضرور آسانی ہوتی ہے۔“

ٹھک ٹھک ٹھک۔۔ ان کی بات ادھوری رہ گئی، دروازے پر کسی نے زور سے دستک دی۔

”لو جی! اب آدھی رات میں آپ کی گاہک آگئیں ذلیل کرنے۔“ بڑ بڑرتے ہوئے عثمان نے

دروازہ کھولا۔ ایک بزرگ کسی بیچے کے ساتھ کھڑے تھے۔

”جی فرمائیے!“ عثمان نے کھڑپنے سے کہا اور ساتھ ہی بولا۔

”سارا دن بجلی بند رہی ہے، کپڑے نہیں سل سکے، اس سے پہلے کہ دھپ سے وہ دروازہ بند کرتا

بزرگ گھر کے اندر داخل ہونے کے لیے آگے بڑھے۔ اس کی غصیلی رنگیں تن گئیں۔

”آپ کون ہیں؟ اندر میری امی ہیں۔“ وہ چیخ کر بولا۔

”صبر ذرا میرے شہزادے!“ وہ اسے گلے سے لگائے رونے لگے اور اندر داخل ہوتے ہوئے

بولے: ”میں تیرا تانیا ہوں پتر! اتنا غصہ نہ کر، اندر تو جانے دے۔ یہ دیکھ تو، یہ میرے ساتھ

کون آیا ہے؟“ بزرگ نے تین ساڑھے تین سال کے بیچے کی طرف اشارہ کیا۔



# بچوں کے فن پارے



خدیجہ نواز 11 سال حافظ آباد



ابراہیم نعمان، 7 سال اوکاڑا



صالحہ رئیس 12 سال راول پنڈی



طوبی شاہد ڈیڑھ اسماعیل خان



عریشہ رفیق 8 سال گجرات



محمد بن رفیق میر پور خاص



محمد ہادی 12 سال کراچی



منابل فاطمہ میر پور خاص

ہر ماہ ایک فن پارے پر 300 روپے انعام دیا جاتا ہے گزشتہ ماہ واہ کینٹ سے اربح فاطمہ کا فن پارہ انعامی قرار پایا ہے، انہیں 300 روپے مبارک ہوں (ادارہ)



## ماہنامہ فہم دین جولائی 2024ء کے سوالات

- سوال 1: متحدہ عرب امارات کی عوامی زندگی میں کس چیز سے تیزی سے استفادہ کیا جا رہا ہے؟
- سوال 2: شن کون سی جماعت کی طالبہ تھی؟
- سوال 3: ریحان کس نام سے مشہور تھا؟
- سوال 4: مشک و عنبر کے معنی کیا ہیں؟
- سوال 5: حضرت خباب رضی اللہ عنہ کی نماز جنازہ کس نے پڑھائی؟

## پیارے بچو!!!

اللہ تعالیٰ نے ہمیں مختلف موسم عطا کیے ہیں۔ ہر موسم سے لطف اندوز ہونے اور بھرپور فائدہ اٹھانے کے لیے ہمیں اس موسم کے تقاضوں کا خیال رکھنا ہوتا ہے۔

آج کل موسم گرما ہے، زیادہ گرم علاقوں میں اسکولوں میں چھٹیاں دی جاتی ہیں تاکہ طلبہ و طالبات جھلسا دینے والی گرمی سے محفوظ رہیں۔ اس موسم کا تقاضا یہ ہے کہ ہم پانی زیادہ پیئیں۔ لیوں پانی اور لسی کا استعمال کریں۔ گڑ اور ستوا کا شربت پیائیں۔ تازہ پھل اور سبزیاں کھائیں۔ زیادہ مرچ مسالے اور اچار وغیرہ کا استعمال نہ کریں۔ کھانے پینے کی چیزیں دیکھ بھال کر استعمال کریں۔

ڈھیلے ڈھالے، نرم اور ہلکے رنگوں کے کپڑے پہنیں۔ گھر سے باہر نکلیں تو سر ڈھانپ کر نکلیں۔ دھوپ میں ورزش یا جسمانی مشقت والے کھیل نہ کھیلیں۔

اپنے گھر کے بزرگوں اور چھوٹے بہن، بھائیوں کا خیال رکھیں۔ گھر میں موجود پودوں کو صبح شام پانی دیں۔ چھت پر یا باغچے میں پرندوں کے لیے پانی کا بندوبست کریں۔

موسم کوئی بھی ہو اپنے پیارے رب کو یاد کرتے، اس کا شکر ادا کرتے رہیں۔

اللہ تعالیٰ آپ سب کی حفاظت فرمائے آمین ثم آمین

جون 2024ء کے سوالات کا درست  
جواب دینے پر اسلام آباد سے  
سیدم صفی طارق  
کو شاباش انہیں 300 روپے  
مبارک ہوں

## سنیے!!!

یہ سوالات جون 2024ء کے شمارے سے لیے گئے۔ جوابات کی  
آخری تاریخ 15 جولائی 2024ء ہے

## جون 2024ء کے سوالات کے جوابات

- جواب 1: سات بیٹے اور سات بیٹیاں
- جواب 2: ثابت قدمی
- جواب 3: طاعون
- جواب 4: زیادہ کھانا نہ کھانے اور لالچ نہ  
کرنے کا عہد کیا
- جواب 5: یورپ اور ایشیا کو جدا  
کرنے والا پہاڑی سلسلہ



# فاروق اعظم رضی اللہ

## ارسلان اللہ خان

ہمارے رہنما، فاروق اعظم  
 تمہارا فیصلہ، فاروق اعظم  
 تمہارا مرتبہ، فاروق اعظم  
 تمہارا مشورہ، فاروق اعظم  
 تمہارا تذکرہ، فاروق اعظم  
 شجاعت کی ضیا، فاروق اعظم  
 تمہارا فلسفہ، فاروق اعظم  
 تمہاری ہے رضا، فاروق اعظم  
 امام باصفا، فاروق اعظم

مرادِ مصطفیٰ، فاروق اعظم  
 خدا کو بھی، نبی کو بھی پسند ہے  
 ہے بے شک سب سے اعلیٰ بعدِ صدیق  
 نبیؐ پاک نے مانا کئی بار  
 ہے تو ریت اور ہے انجیل میں بھی  
 شعور، حکمت، مروت، عدل و انصاف  
 نبی سے عشق کرنا ہی ہوتا ہے شک  
 محمد مصطفیٰ کی جو رضا ہے  
 وہی ہیں ارسلانِ دوئم خلیفہ

# روشنی کے منارے

## خرم فاروق ضیا

روشنی کے منارے حسین و عمر  
 اک نواسہ نبی کا ہے اور اک سسر  
 حساند ان نبوتِ فلک ہے اگر  
 سامنے اہل باطل کے یوں ڈٹ گئے  
 تربیتِ مصطفیٰ کو خدا سے ملی

کملی والے کے پیارے حسین و عمر  
 گوشہء قلب ہے ایک اور اک پدر  
 اس فلک کے ستارے حسین و عمر  
 دینِ حق کی بقا کے لیے کٹ گئے  
 مصطفیٰ نے سنوارے حسین و عمر

سارے عالم میں پھیلی ہے ان کی ضیا  
وہ ہیں محسن ہمارے حسین و عمر  
وہ حسین ابن حیدر ہوں یا ہوں عمر  
رب کے پیارے ہیں سارے حسین و عمر

عالم و دانش کے پیکر سر اپا وفا  
دین جن کی وساطت سے ہم کو ملا  
اہل حق کے لیے ہیں سبھی معتبر  
لکھ رہا ہے ضیا اپنے اشعار میں



## بارگاہ رسالت میں عرض



### ساجدہ بتول

کس کو سناؤں درد کا قصہ مرے حضور  
دامن بھی میرا کٹ گیا دل بھی ہے لٹ گیا  
سب پھونک دیا شوق کی خاطر ہی راہ میں  
مجھ کو ہی مفلسی کے سبھی سانپ ڈس گئے  
مجھ کو ہی مقدر نے کہا دور ہٹ رہو  
مجھ کو ہی تشنگی بھی ملی بیاس بھی رہی  
مجھ کو ہی دور رکھ دیا قسمت نے ہر گھڑی  
میری ہی جیب ہر برس خالی ہی بس رہی  
مجھ کو ہی شوق کے صلے میں ملیں حسرتیں  
میرے ہی لیے دوری و تنہائی رہ گئی  
بجز آپ کے نہ کوئی رہا جس سے غم کہوں  
میرا کوئی ایسا نہ تھا درماں ہی جو کرے  
یہ غم ہے بس بتول کا ہے آپ کے لیے

ہے کون آپ کے سوا میرا مرے حضور  
دنیا بھی لٹی دیں بھی ہے لٹتا مرے حضور  
حج کا سفر نہیں مجھے ملا مرے حضور  
مجھ کو ہی بے بسی نے ہے گھیرا مرے حضور  
مجھ تک ہی بلاوا نہیں آیا مرے حضور  
مجھ سے ہی جام و صل کا ٹوٹا مرے حضور  
مجھ کو ہی مقدر نے ہے مارا مرے حضور  
مجھ پر توجح حرام ہی رہا مرے حضور  
میرے ہی غم کا ہے نہ مدا مرے حضور  
میرے ہی لیے ہجر تو بنا مرے حضور  
میرا ہی بے قیمت یہ درد تھا مرے حضور  
میرا ہی تو کوئی نہ تھا اپنا مرے حضور  
بجز آپ کے کوئی نہ سن سکا مرے حضور



# گلدستہ

ترتیب و پیشکش: شیخ ابو بکر، عبدالرحمن جزالی

## نعتِ رسولِ مقبول ﷺ

پیارے محمد ﷺ مسکراتا چہرہ، تروتازہ ہر دم  
بہادری کلیتیکر، عالی ہمت  
بہت تھی انھیں اپنے رب سے محبت  
ہمیشہ اٹھائی انھوں نے مشقت  
نفرت کے بدلے سکھائی محبت  
ہمارے لیے تھی یہ سب ان کی محنت  
کرتے تھے ہم سے بہت وہ محبت  
کیا اپنے رب کا پیغام عام  
رکھنا باقی اس کا اب نام

سلیم فاروقی

## حمدِ باری تعالیٰ

تو ہے سب کا پالنے ہار  
پھول کھلائے باغوں میں  
سورج چاند چمکتے ہیں  
کھیتوں میں ہریالی ہے  
تیری شان و قدرت سے ہیں  
رنگ و مسزہ ہر اک کا جدا  
انساں کو دی عقل و تمیز  
ہم بھی سلیم اس رب سے ڈریں

تجھ سے روشن سب گھر ہار  
پیڑ اگائے باغوں میں  
تارے خوب دکلتے ہیں  
روشن بالی بالی ہے  
جبلوے ہر شے میں نئے  
یہ بھید کوئی کیا سمجھے گا  
اور بھی دی ہر اچھی چیز  
کام اس کی مرضی کے کریں

سلیم فاروقی

## شوق کی تلاش شوق کی تلاش

کوئی نہیں چاہے گا کہ اس کی توانائیاں ضائع ہو جائیں۔ کوئی نہیں چاہتا کہ وہ ناکام ہو جائے۔ کوئی نہیں چاہتا کہ اس کی زندگی بے مقصد ہو اور کوئی نہیں چاہتا کہ اسے کامیابی نہ ملے۔ ہر شخص ناکامی سے بچنے کے لیے غور و فکر کرتا ہے اور یہی غور و فکر اسے سنجیدگی کی طرف لے کر جاتا ہے۔ سنجیدگی کی سب سے پہلی نشانی یہ ہے کہ آدمی یہ دریافت کر لے کہ مجھے اپنی زندگی میں کس طرف جانا ہے، میرے لیے ہدایت کہاں پر ہے؟ اگر یہ احساسات نہ ہوں تو درحقیقت یہ اللہ تعالیٰ کی رحمت سے دوری کی نشانی ہے۔ وہ لوگ جنہیں خیال نہیں آتا، جو سوچ نہیں سکتے، ایسے لوگ صرف قبرستان میں پائے جاتے ہیں کہ زندہ انسان ہمیشہ اپنے آپ میں بہتری لانا چاہتا ہے، وہ اپنے کل کو آج سے بہتر بنانا چاہتا ہے۔

(ابنی تلاش، قاسم علی شاہ، ص: 42)

## جنگ میں پاکستان کے مخلص دوستوں کا کردار

1965 کی جنگ میں برادر اسلامی ملک انڈونیشیا نے پاکستان کا بڑا سا تھد دیا، اس وقت کے انڈونیشیا کے صدر ”سویکارنو“ نے انڈمان و نکوبار کے جزائر کا محاصرہ کر دیا اور پاکستان کی مدد کے لیے فوری طور پر دو آبدوزیں اور دو میزائل بردار کشتیاں روانہ کیں، لیکن اس وقت تک پاکستان اور بھارت کے درمیان جنگ بندی ہو چکی تھی۔ جنگ کے دوران پڑوسی ملک ایران نے پاکستان کو مفت تیل فراہم کیا، زخمی فوجیوں کے لیے ادویات بھی فراہم کیں اور پاکستان کو دینے کے لیے جرمنی سے 90 طیارے بھی خریدے، اس کے علاوہ برادر ملک ترکی نے بھی پاکستان کی طبی امداد کے لیے اپنا طبی عملہ بھیجا۔

(اسلامی جمہوریہ پاکستان، مولانا ڈاکٹر عادل خان صاحب، ج: 1، ص: 287)

## درد شریف کی خوش بو

بہت سے اکابر کے واقعات ہیں کہ وہ کثرت سے درد شریف پڑھتے تھے تو ان کے بدن سے خوش بو آتی تھی۔ حضرت حکیم الامت مولانا اشرف علی تھانوی رحمہ اللہ علیہ لکھتے ہیں کہ مولانا فیض الحسن سہارنپوری شبِ جمعہ کو سوتے نہیں تھے، بلکہ ساری رات درد شریف پڑھتے رہتے تھے، ان کی وفات کے بعد ان کے کمرے سے خوش بو آتی تھی تو میں انکار نہیں کرتا کہ تم میں محبت نہیں، محبت ہے، لیکن دبی ہوئی ہے، میری گزارش یہ ہے کہ خدا کے لیے خواہشات کی راہ میں سے اس محبت کو نکالو اور ذرا اس کو پھونک لگاؤ، وواد، محبت کی یہ چنگاری بھڑک اٹھے گی۔ الغرض! محبت کی سب سے بڑی علامت تو یہ ہے کہ اپنی خواہشوں پر محبوب کی رضا کو ترجیح دی جائے۔

(اسلامی مواصلات، محمد اسد، صفحہ 1، ص: 80)

## پیارے رسول ﷺ کی سنہری سیرت

آپ ﷺ کی پر داوی سردار ہاشم کی اہلیہ سیدہ سلمیٰ کا تعلق بنو نجار ہی سے تھا۔ اوٹنی بنو نجار کے محلے سے قدرے آگے چلی گئی، مگر پھر مڑ کر واپس آگئی اور جس جگہ آج مسجد نبوی ﷺ ہے، وہاں بیٹھ گئی۔

(سنہری سیرت، عبدالملک مجاہد، ص: 171)

## اہلِ مدینہ کی بے قابیاں

مدینہ طیبہ کا نام پہلے ”یثرب“ تھا، مگر جس دن نبی اکرم ﷺ اس مبارک شہر میں تشریف لائے، اس دن سے اس کا نام مدینہ الرسول ﷺ پڑ گیا۔ اس کا معنی ”رسول اللہ ﷺ کا شہر ہے“ جس دن آپ ﷺ مدینہ منورہ میں داخل ہوئے، یہ دن بلاشبہ ایک تاریخ ساز دن تھا۔ سیدنا انس بن مالک فرماتے ہیں کہ جس روز آپ ﷺ مدینہ تشریف لائے، وہ سب سے زیادہ روشن اور خوشی والادن تھا۔ مدینہ منورہ کے رہنے والے جنہیں اب انصار کہا جانے لگا کوئی بہت زیادہ مال دار نہ تھے، مگر ان میں سے ہر ایک کی خواہش تھی کہ اللہ کے رسول ﷺ انہی کے ہاں قیام فرمائیں۔ آپ ﷺ جس محلے سے گزرتے، وہاں کے لوگ آپ کی اونٹنی کی کیل پکڑ کر اپنے ہاں قیام کی دعوت دیتے، مگر اللہ کے رسول ﷺ فرماتے: **خَلُّوا سَبِيلَهَا فَإِنَّهَا مَأْمُورَةٌ** میری اونٹنی کا راستہ چھوڑ دو، اسے جس جگہ ٹھہرنے اور رکنے کا حکم دیا گیا ہے، یہ وہیں جا کر رکے گی۔ بنو نجاہ قبیلہ خزرج کی ایک شاخ ہے۔ یہ رسول اللہ ﷺ کے ننھیال کا محلہ تھا۔

## حسابِ جون کا تون، کنبہ ڈوبا کیوں؟

حساب تو ٹھیک ہے، مگر خاندان دریا میں کیوں ڈوبا؟ کم پڑھنا لکھنا خطرناک ہوتا ہے۔ تعلیم کے ساتھ تجربہ ضروری ہے۔ اس کہاوٹ کے وجود میں آنے کا سبب ایک لوک کہانی ہے، جو اس طرح بیان کی جاتی ہے۔

**کہانی:** ایک منشی جی جو خود کو ماہر حساب سمجھتے تھے، اپنے پورے خاندان کے ساتھ کہیں جا رہے تھے۔ راستے میں ایک گہری ندی پڑتی تھی، جب وہ ندی کے کنارے پہنچے تو منشی جی نے ندی کو پار کرنے سے پہلے اس کی گہرائی ناپی اور پھر اپنے خاندان کے ہر فرد کی لمبائی ناپ کر اس کا اوسط نکالا خاندان کے ہر فرد کی لمبائی کا اوسط ندی کی گہرائی سے زیادہ تھا۔ اس لیے وہ اپنے خاندان کے ساتھ ندی کو پار کرنے کے لیے اس میں اتر پڑے۔ نتیجہ یہ ہوا کہ پورا خاندان ڈوب گیا اور منشی جی بہ گئے، منشی جی پڑھے لکھے تو تھے بلکہ ماہر حساب بھی تھے، مگر صرف حساب لگانے بھرنے، تجربہ سے کورے تھے، وہ اتنے ذہین نہ تھے کہ سوچتے، اس طرح اوسط لگانا یہاں کام نہ دے گا۔

(اردو کہاوٹیں، شریف احمد قریشی، ص: 195)

## ایک ہی صف میں کھڑے ہو گئے محمود و ایاز

امام ابو یوسف رحمۃ اللہ علیہ ہارون الرشید کے زمانے میں پورے عالم اسلام کے قاضی القضاۃ تھے۔ ایک بار ان کے پاس خلیفہ ہارون الرشید اور ایک نصرانی کا مقدمہ آیا۔ امام نے فیصلہ نصرانی کے حق میں کیا، اس طرح کے درختوں واقعات تاریخ اسلام کے ورق ورق پر بکھرے پڑے ہیں۔ لوگ اس کو ”دورِ ملوکیت“ کہتے ہیں، وہ کس قدر مبارک ”دورِ ملوکیت“ تھا کہ ایک طاقت ور بادشاہ اور خلیفہ اپنی رعایا میں سے ایک غیر مسلم کے ساتھ عدالت کے کٹھنرے میں فریق بن کر حاضر ہیں۔ امام ابو یوسف رحمۃ اللہ علیہ کی وفات کا وقت جب قریب آیا تو فرمانے لگے: اے اللہ! تجھے معلوم ہے کہ میں نے اپنے زمانہ قضا میں مقدمات کے فیصلے میں کسی بھی فریق کی جانب داری نہیں کی، حتیٰ کہ دل میں کسی ایک فریق کی طرف میلان بھی نہیں ہوا، سوائے نصرانی اور ہارون الرشید کے مقدسے کے کہ اس میں دل کا رجحان اور تمنا یہ تھی کہ حق ہارون الرشید کے ساتھ ہو اور فیصلہ حق کے مطابق اس کے حق میں ہو، لیکن فیصلہ دلائل سننے کے بعد ہارون الرشید کے خلاف کیا، یہ فرما کر امام ابو یوسف رحمۃ اللہ علیہ رونے لگے اور اس قدر رونے کے دل بھر آیا۔

(کتاوں کی درس گاہ میں، ابن الحسن عباسی، ص: 57)

## اشعار

پھول کی پتی سے کٹ سکتا ہے ہیرے کا جگر  
سردِ ناداں پر کلامِ نرم و نازک بے اثر

## علامہ اقبال

مدعی لاکھ برا چاہے تو کیا ہوتا ہے  
وہی ہوتا ہے جو منظورِ خدا ہوتا ہے

## برق لکھنوی

دیکھ کر ہر در و دیوار کو حیراں ہونا  
وہ میرا پہلے پہل داخلِ زنداں ہونا

## عزیز لکھنوی

ہم نہ کہتے تھے کہ حالی چپ رہو  
راست گوئی میں ہے رسوائی بہت

## الطاف حسین حالی

لگا رہا ہوں مضامینِ نو کے انبار  
خبر کرو میرے خرمن کے خوشہ چینوں کو

## میر انیس

حیات لے کے چپلو، کائنات لے کے چپلو  
چپلو تو سارے زمانے کو ساتھ لے کے چپلو

## مخدوم محی الدین

شرطِ سلیقہ ہے ہر اک امر میں  
عیب بھی کرنے کو ہنر چاہیے

## میر تقی میر

پڑے بھٹکتے ہیں لاکھوں دانا، ہر ڈول پنڈت، ہزاروں سیانے  
جو خوب دیکھا تو یارِ آخر، خدا کی باتیں خدا ہی جانے

## نظیر اکبر آبادی

اب بھی اک عمر سپ جینے کا نہ انداز آیا  
زندگی چھوڑ دے پیچھا سرا میں باز آیا

## شاد عظیم آبادی



# وقف اجتماعی قربانی سے

رپورٹ: مولانا رضوان بشیر

## لاکھوں انسانوں کو مستفید ہوئے



عالمی رفاہی ادارے بیت السلام ویلفیئر ٹرسٹ کے زیر اہتمام و انتظام عید الاضحیٰ 1445ھ کے موقع پر حسب سابق بہت بڑے پیمانے پر وقف اجتماعی قربانیوں کا سلسلہ جاری رہا، جس سے لاکھوں افراد مستفید ہوئے۔ بیت السلام کے زیر انتظام یہ قربانیاں سندھ، پنجاب، بلوچستان، کے پی کے، گلگت بلتستان اور آزاد کشمیر میں کی گئیں۔ شہروں کی مضافاتی بستیوں کے ساتھ دور دراز کے پس ماندہ علاقے بیت السلام کی ہمیشہ ترجیح ہوتے ہیں۔ ان علاقوں میں بڑی تعداد میں ایسے خاندان ہوتے ہیں، جنہیں سال میں صرف ایک بار بقر عید کے موقع پر گوشت کھانا نصیب ہوتا ہے۔ بیت السلام کی وقف اجتماعی قربانی کے لیے اس سال بھی سینکڑوں مراکز قائم کیے گئے۔ جہاں ہزاروں قربانیاں کی گئیں، سینکڑوں رضاکاروں نے شدید گرم موسم میں وقف قربانی کے عمل کو انتہائی خندہ پیشانی اور خوش اسلوبی سے انجام دیا۔ 2200 سے زیادہ قربانیاں فلسطینی بھائیوں کے لیے کی گئیں۔ ان قربانیوں کا گوشت محفوظ ٹن پیکنگ کے بعد ترک ہم خیال وہم مشن رفاہی اداروں کی معاونت سے مصر کے راستے فلسطینی بھائیوں تک پہنچایا جائے گا۔ واضح رہے پکا پکا یا یہ گوشت پیکنگ کے بعد ڈھائی سال تک استعمال کیا جاسکتا ہے۔



# بيت السلام ٹيڪ پارڪ



## Free of Cost

### PSDC Professional Software Development Certification



    **Follow us**  
BaitussalamWelfareTrust

 **UAN**  
+92 21 111 298 111

 **Visit**  
Baitussalam.org



J.  
FRAGRANCES

BEYOND PASSION!

JANAN



PLATINUM

